

1926—1991 ЕЛЛАРДА АЗАТ ХАТЫН

№ 3 / 2023

СӨГҮМБІКӘ

ISSN 0869-1398

моғжиза
АНА
ышанычы көче

БАТУЛЛА
тормыш
кагыйдэләре

бәйрәм
табынына
КАТЛАМА

Ирина
МИХАЙЛОВА:

«Бердәмлек бүген
аеруча кирәк».



сеть ювелирных салонов
ЭКСКЛЮЗИВ

ЖАНЫГЫЗ НИ ТЕЛИ!

60% КАДӘР ТАШЛАМА*

Казан, Р. Зорге ур., 67; Бутлеров ур., 29; Чистай ур., 15/16; Восстание ур., 62.

www.exclusive-jewelry.ru [vk.com/сеть ювелирных салонов «Эксклюзив»](https://vk.com/сеть_ювелирных_салонов_«Эксклюзив») t.me/exclusive_kazan

Реклама

*Акция 31.03.2023 кадәр дәвам итә

Сөй гомерне, сөй халыкны, сөй халыкның дөньясын!



© «Сөембика» 2022

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәтендә (Роскомнадзор) 2015 елның 18 маенда «Сююмбике» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчмәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Баш мөхәррир
Л. Н. Маликова

Тышлыкта:
Ирина Михайлова
Фото: Темине Мкртчян

Учредитель:
Акционерное
общество
«Татмедиа»



Редколлегия:
Зәлия Ахунова, Ирада Әюпова,
Зилә Вәлиева, Гөлүсә Батталова,
Эльмира Зарипова, Кадрия Идрисова,
Альбина Насырова, Алсу Нәбиева,
Сәрия Сабурская, Гүзәл Сәгыйтова,
Нурия Һашимова, Рафаэль Шәвәлиев.

Редакциянең гомуми телефоны 222-09-77

Баш мөхәррир урынбасарлары 222-09-78

Мәликә Әсәтуллина
Гөлнур Хәсәншина
Җаваплы сәркатип
Алсу Шакирова
Әдәби мөхәррир
Эльмира Закирова
Сайт мөхәррире
Камила Димәхәммәтова

Мөхәррирләр
Чулпан Галиәхмәтова
Сәмбел Гаффарова
Лилия Гәрәева
Фәгыйлә Шакирова
Верстка
Резеда Галиуллина
Корректор
Фирдәвес Исмагыйлева
Фотокорреспондент
Анна Арахамия
Гамәли хезмәткәрләр
Ильмира Сөләйманова
Павел Фадеев

Автор фикере редакция фикере белән туры килмәскә мөмкин.

Рекламаның этәлегә (фото, текст) аны бирүчеләр җаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит

Басарга кул куелды: 22.02.2023 ел.
Чыгу көне: 3.03.2023 ел.
Заказ **C-0484**
Тираж **8351**

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы
ПАП рәсми каталогы буенча:
Татарстанда **П2204** (ярты еллык),
П8299 (берьялык)
Татарстаннан
читтә: **ПО279**

Банк реквизитлары:
Филиал АО «ТАТМЕДИА»
«Редакция журнала «Сююмбикэ»
Расч/счет 40702810600020010309
кор/сч 30101810000000000805
в ПАО «АК БАРС» БАНК г. Казань
ИНН 1655144950
БИК 049205805
КПП 165802002

16+



Казанның Чернышевский урамында урнашкан «Яратам» сынчы Фәнил ВӘЛИУЛЛИН эше. Фото: Анна Арахамия

Баш мөхәррир сүзе



Кадерле укучым!

Менә ничә ел инде 8 Март бәйрәме алдыннан республикабызда «Ел хатын-кызы. Ел ир-аты: хатын-кыз карашы» бәйгесе уза. Без бу бәйгене көтеп алабыз. Үзөбез өчен һәрвакыт яңа ачышлар ясыйбыз, һәм алар белән сезне журнал битләрендә дә таныштырабыз.

Сәхнәгә хатын-кызларыбызның иң лаеклылары күтәрелә бит. Алар ирешкән уңышларга шатланып, горурланып карыйсың; алар үткән юлны, кичергән сынауларны тыңлаганда күз яшьләреңне яшерә алмыйсың... Быел әнә барысы да диарлек иңнәренә яңа вазыйфа салган (үзләре теләп!): махсус хәрби операциядә катнашучылар өчен гуманитар ярдәм оештыручыларга кушылган. Алай гына да түгел, бу эшне үзләре оештыра, үзләре башлап йөри, хәтта илтеп тапшыра... Сынаулар безне ныгыта гына!

Ачыктан-ачык әйтегез әле: сезгә үз гомерегездә бер мәртәбә булса да: «Булдыра алмассың, син бит хатын-кыз», «Ярар инде, юл бир, син бит хатын-кыз» дигәннәрен ишетергә туры килгәне булдымы? Кайчак турыдан-туры кимсетеп, кайчак кимсеткәннәрен аңламыйча да... Ә мин күңелемнән әлеге республика бәйгесендә катнашкан ханымнарны тагын бер кат барлыйм һәм... СИН БИТ ХАТЫН-КЫЗ, дим.

Бәйрәм белән барыгызны да! МИН БИТ ХАТЫН-КЫЗ, дип яшик!

Яратып, Лариса МАЛИКОВА



«*Безнең тышлыкта*

«Алга барыр өчен
янашанда
рухландырып
торучылар,
«син булдырасың»,
дип әйтүчеләр
кирәк. Яшьләргә
бигрәк тә.»

8

«Кешеләрне яратам...»
Чулпан Галиәхмәтова

20




«Һәркемнең матур
сыйфаты бар...»
Чулпан Галиева

24



«Ватаным
Татарстан» аңлата
Чулпан Галиәхмәтова

28



Күңел күзе ул –
фәлсәфә
Эльмира ЗАКИРОВА

Заман һәм без

«Ел хатын-кызы. Ел ир-аты:
хатын-кыз карашы»-2022

«Тормыш мине
чыбыркылап куа»

Алсу Шакирова

Әни

Гөлнур Сафиуллина

Туган жанлылык

Вәсилә Сафиуллина

Мәдәни тормыш

Сандугачтан моң алып...

Рәсимә Гарифуллина

Без бүген – якты яз!

Илмира Гыймаева

Өч монолог

Гүзәл Әдһәм

6

Әдәбиятта юаныч табам...

Айдар Шәйхин

53

12

Яшәеш

16

Безнең почта

54

31

Хуҗабикә

Сорау—жавап

Эшлекле

этикет

Күзләргә

макияж

Грушалы десерт

Ефәктәге сәнгать

Зилә Нигъмәтуллина

56

58

59

62

64

34



Татар дөньясы

Без – Күңгәрнеке!

Лилия Гәрәева


42



Нәселебезнең
иөзек кашы

Марс Гаитов

60



Катлама

Альбина Фәсхиева
тәкъдим итә



Зилә ВӘЛИЕВА,
Татарстан
Республикасының
Иҗтимагый палата
рәисе, «Татарстан
хатын-кызлары»
иҗтимагый
оешмасы
житәкчесе

«Ел хатын-кызы. Ел ир-аты: хатын-кыз карашы». Әлеге республика бәйгесенәң исемен әйтү генә дә житә: һәр яктан булган, эшлекле, талантлы, игелекле хатын-кызларыбызны күңелдән уздырам. Күп алар! Һәр елның үз геройлары: яңа исемнәр ачабыз, уңышлары, талантлары, фидакарлыклар, олы йөрәкләре белән шаккаттырган ханымнар, кызларга сокланабыз.

Ә бүгенге җәмгыять тормышында хатын-кызлар үзенә бер аерым урын алып тора, чөнки илдә барган вакыйгалар, зур сынаулар, дөньяга хатын-кыз җилкәсенә дә төште. Быелгы «Ел хатын-кызы» – кемнәр алар? Ирләр, улларын хәрби операциягә озаткан, исән-сау кайтуын өмет белән көткән аналар. Махсус хәрби операция башлануы сугышчыларга ярдәм оештырып йөргән волонтерлар. Кичләрен җыелып җылы оекбашлар, бияләйләр бәйләгән, маскировка өчен челтәрләр үргән апалар... Һәр эштә булышырга әзер торуларында да, көтә белүләрендә дә илне, балаларны яшәтергә омтылыш, өмет көчә чагыла.

Зона турлары тагын яңа шәхесләр ачты. Әнә, авыру балаларны тернәкләндерү үзгә рюкзаклар, термокиемнәр тегеп, бу эшкә үз өлешен керткән. Азнакайлар хәрби операциядә катнашучыларга адреслы ысылкалар, гуманитар ярдәм итеп азык-төлек, көнкүреш товарлары, медицина препаратлар җибәргән. Киң җәмәгатьчелеккә таныш булмаса да, үз районнарында, шәһәрләрендә алар дөнья тоткасы.

Төтештә узган зона этабында бер ханым «Хатын-кыз – ана» номинациясенә әзәрләнеп килгән. Күп балалы әни ул: балалары арасында тәрбиягә алганнары да бар. Ләкин ул... сәхнәгә чыкмады. Күз яшьләрен йотып: «Ике атна инде улымнан хәбәр юк», – дип өзгәләнә. Әниләр йөрәгә шундый шул инде! Тәрбиягә алынган бала булса да, Ана йөрәгә газиз улым диеп яна!

50 еллык юбилеен билгеләп үткән Бөгелмә тегү фабрикасында 45 ел тегүче булып эшләгән Мария Кудряшованың бөтен язмышы исә шушы оешма белән бәйлә икән. «Язмышым – һөнәрем» номинациясендә чыгыш ясаган бу булдыклы ханым – көнгә 50–60 кышкы костюм теккән уңаннарның берсе, ә фабрика күптән туган өенә әйләнгән! Фабриканың йөзек кашы дип йөртәләр! Күп оешмалар, завод-фабрикалар таркалып юкка чыкканда, шундый осталары, һөнәрчеләре булганга яшәп калган бу берләшмә. Алар теккән киёмнәр хәрби операциядә катнашучыларны да җылыта. Мондый булган, тырыш, олы йөрәкле хатын-кызлар белән ничек горурланмыйсың да, ничек җиңүгә өмет белән яшәмисең!

Фотолар: «Татарстан хатын-кызлары» иҗтимагый оешмасы архивынан.





Гөлзадә РУДЕНКО,
Алабуга дәүләт музей-
тыюлыгы генераль
директоры, Россиянең
һәм Татарстанның
атказанган мәдәният
хезмәткәре,
Россия музейлар
президиумы әгъзасы



Эльвира ГАЛИЕВА,
Татарстанның Азнакай
район советы оештыру
бүлегә житәкчесе,
«Азнакай шәһәре һәм
Азнакай районы хатын-
кызлар советы» ком-
мерцияле булмаган
оешма рәисе

Бу искиткеч бәйге Татарстан Республикасының социаль-икътисадый, мәдәни һәм рухи үсешенә, үсеп килүче буынны тәрбияләүгә, гаилә институтын ныгытуга зур өлешен керткән дистәләгән затлы, зыялы хатын-кызлар белән таныштыра.

Барлык катнашучы гүзәл затлар да – төрле өлкәләрдә үзен тапкан, әйләнә-тирәсендә абруй казанган шәхесләр, алар эшләгән урыннарында зур уңышларга ирешкәннәр. Безнең бәйге аларга киң жәмәгәтчелек алдында үзләрен күрсәтергә, талантларын ачарга, ә кемгәдер киләчәктә үсеш өчен яңа танышлар булдырырга мөмкинлек бирә.

Иң мөһиме – без матур, талантлы, эш сөючән һәм уңышлы хатын-кызлар турында гына сөйләшмибез. Катнашучыларны бәяләгәндә аларның тормыш кыйммәтләре, әхлакий нигезләре, гомумән, эчке рухи дөньялары әһәмиятле критерий булып тора.

Быел әлеге бәйге 26 нчы тапкыр үткәрелә инде! Әмма кызыксыну һаман арта гына бара. Конкурскә ихтыяж зур, анда төрле яшәтгә кешеләр катнаша. Киләчәктә дә шулай дәвам итәр дип ышанам.

Конкурс хатын-кызның чын асылын ачып бирә. Матурлык, наз таратучы һәм иң гажәеп сыйфатын – кешелеккә тормыш бүләк итүче буларак күрсәтә. Бу нәфис, нәзберек затларның язмыш сынауларына, авырлыкларга бирешмичә, аякта нык торырга, тагын да зур уңышларга һәм танылуларга ирешергә сәләтле булуын сурәтли. Бәйгедә катнашучы хатын-кызларның язмышы һәм характеры, аларның бәяләп бетергесез тәҗрибәсе, ихтыяр көче, һөнәри осталыгы, бөтен нәрсәдә өлгерлек күрсәтеп, үз тормышларын оештыра белүе башкаларга үрнәк булып хезмәт итә.

Хатын-кыз... Бары алар гына башкаларның иминлеген, уңышын өчен үзләрен, вакытларын кызганмыйча, эчкерсез күңел белән бөтен барлыкларын багышларга әзер! Быел хатын-кызларның бу сыйфаты бәйгегең барлык номинацияләрендә дә киң ачылды, һәм ул, гадәттәгечә, мөмкинлекләре чикләнгән кешеләргә, өлкәннәргә ярдәм итүдә генә түгел, махсус хәрби операциядә катнашучы үзбездәге егетләргә ярдәм итүдә дә чагылыш тапты. Мин үзем дә гуманитар ярдәм җыю һәм хәрби операциядә катнашучыларга, аларның гаиләләренә ярдәм оештыру эшендә әйдәүче-инициатор булып торам. Форсаттан файдаланып, үземнең фикердәш дусларыма ихлас рәхмәтемне җиткерәм.

Авыр вакытларда халкыбыз һәрчак берләшә, алгы сафка баса. Соңгы айларда бу сыйфат аеруча көчәйде. Безне туган илне ярату, тугрылык, бурыч хисе дәртләнәдерә. Бергәләшеп, иңне иңгә куеп кына Җиңүне якынайта, улларыбыз һәм ирләребезнең өйләренә кайтуын тизләтә алачагыбызны аңлыйбыз.

Еллар узып, заман таләпләре, карашлар үзгәрәп торса да, хатын-кызның гүзәл сыйфатларын, рухи һәм физик көчен ачарга ярдәм итүче бу бәйге озын гомерле булсын дип теләм!





«КЕШЕЛӘРНЕ ЯРАТАМ...»



Чулпан
ГАЛИӘХМӘТОВА

Минзәлә шәһәре уртасында урнашкан «Ялкын» яшьләр үзәге гөрләп тора. Балалар да, яшьләр дә, өлкәннәр дә килә. Аларны монда тыңлыйлар, аңлыйлар, ярдәм итәләр, үстерәләр, күңел ачтыралар. Жылылык булган жиргә барасы килеп тора бит ул. Үзәкнең директоры – «Ел хатын-кызы. Ел ир-аты: хатын-кыз карашы» республика бәйгесенең «Хатын-кыз – лидер» номинациясендә финалист Ирина МИХАЙЛОВА үзе дә кояш кебек. Бар кешене жылытырга теләп яшәгән Ирина Маркс кызы «кешеләрне яратам», «балаларны яратам» дигән сүзләргә еш кабатлый. Бу ясалмалылык түгел, чын күңелдән әйтелгән сүзләр. Аның жиңел булмаган язмашы да кешеләрне яратырга, аларга ярдәм кулы сузарга өйрәткән. «Мин булдыра алдым бит, димәк, сез дә булдыра аласыз, бары тик максат куярга кирәк», – ди ул яшьләргә.

«Хәрәкәт бар икән, димәк, үсеш бар...»

Шәһәрнең Яшьләр үзәге ике ел элек яңартылган зур бинага күчкәч, «Веста» исемен «Ялкын»га үзгәртеп, эшчән-леген тагын да куәтләндереп, ялкынландырып җибәргән. Элек кечкенә генә салкын бинада да яшьләрне җыярга тырышып эшләгәннәр. Әмма замана яшьләре искегә карамый, бары тик яңага, яңалыкка игътибар итә. 2020 елда Татарстан Рәисе Рөстәм Миңнеханов Яшьләр эшләре буенча министрлыкның инициативасына теләктәшлек күрсәтеп, яшьләр үзәкләрен яңартуға финанс бүлеп бирә. Республикада үзәкләр урнашкан биналар яңартыла. Заманча инфраструктурага яшьләр, билгеле, битараф кала алмый. «Безнең үзәк Минзәләдәге иң кәттә урыннарның берсе хәзер», – дип сөенә директоры Ирина Михайлова. Элек төрле чаралар үткәрергә бер тулай торактан икенчесенә йөрсәләр, хәзер яшьләр үзләре килә. Алар өчен төрле түгәрәкләр эшли, тематик, профилактик чаралар үткәрелә. Йөз урынлы заллары да бар. Яшьләр, тели икән, «Форпост» җәмәгәт тәртибен саклау буенча оешмага кушыла, тели икән, рәсем сәнгате серләренә төшенә, тегәргә өйрәнә, актерлык сәләтен сыный, психолог белән сөйләшә. «Ярдәм кулы» дип аталган волонтерлык хәрәкәтләре дә бар. Ә хәзер волонтерлар ярдәм бигрәк тә кирәк. Хәрәкәттә йөздән артык студент, укучы тора.

– Хәзерге яшьләрне үз-үзен яратучылар гына, диләр. Һич алай түгел. Алар ачык һәм ярдәм итәргә әзер. Безнең үзәккә йөрүче волонтерларга соклануымны яшерә алмыйм. Алар вакыт үткөрү йә булмаса укуларында өстәмә балл алу өчен генә түгел, ә чын күңелдән йөри. Киләләр, ярдәм итәләр, бергәләп утырып чәйләр эчәбез, сөйләшәбез, киңәшләр бирәбез. «Безгә кешеләр белән аралашу ошый», – диләр. Монда яңа дуслар табалар. Үзәкнең төп бурычы да яшьләргә үз юлларын табарга ярдәм итү бит, – дип сөйли Ирина.

Үзеннән белә, алга барыр өчен янәшәңдә рухландырып торучылар, «син булдырасың», дип әйтүчеләр кирәк. Шуңа да яшьләргә үсәргә мөмкинлек бирер өчен тырышалар. Патриотик тәрбия актуальләшкән чорда, бергәләп әлеге темага спектакльләр куялар. Премьералары хәтта шәһәр театры бинасында узган. КВНнар, тематик чаралар, төрле батллар үткәрәләр, җырлыйлар, бииләр. Тынгысыз директор яшьләр өчен нәрсә булса да уйлап табып кына тора. «Хәрәкәт бар икән, димәк, үсеш бар», – ди ул.

Үзәкнең кирәклегеңне белү яшәргә көч бирәдер, мөгаен. Берәү дә үзен кирәксез итеп тоярга тиеш түгел. «Умырзая» тернәкләндерү үзәгендә тәрбияче булып эшләгәндә күргән балалар тынгылык бирми Иринага. Үзәккә чакырып, алар өчен бәйрәмнәр, төрле мастер-класслар үткәрә башлыйлар. Хәзер инде ул балалар – житкән егет-кызлар. Яшьләр үзәгеннән кала, башка барыр урыннары да юк. Махсус алар өчен «Эшләми торган яшьләр» клубы оештырганнар. Утызлап кеше йөри. Ирина һәрберсе хакында сәгәтьләр бую сөйли ала кебек. Тормыштагы кечкенә генә җиңүләре өчен дә чын күңелдән сөенә. «Барысы да туганнарыбыз кебек якын. Алар монда килгәч, ачылып китә, шуны күреп бик куанабыз», – ди. Иң мөһиме – егет-кызлар үзәктә бер-берсе

Иринаның да язмышы бөтенләй башкача булыр иде. Ә ул бирешми...

белән аралаша, шушында йөрәк дустаны табулары аеруча шатландыра.

Хәзерге яшьләргә үз-үзләрен табарга күп мөмкинлекләр ачылуына куана Ирина. Үсмерләр, яшьләр бер-кемгә кирәкмәгән чор да булды. Узган гасырның 90 нчы елларын бик яхшы хәтерли ул. Минзәләдә генә түгел, барлык шәһәрләрдә яшьләрнең җыелу урыны – пычрак подъездлар, өметсез киләчәк, хәерчелек... Бик күп яшьләр әнә шул вакытта адашып калды. Максат куеп, тормыш баткаклыгынан чыгарга теләүчеләр бары тик тырышлыклары, юлларында очраган изге күңелле кешеләрнең ярдәме белән генә үз юлларын таба алды. Иринаның да язмышы бөтенләй башкача булыр иде. Ә ул бирешми...

«Син безнеке түгелдер...»

Минзәләнең гап-гади бер гаиләсеннән ул. Әтисе тракторчы, әнисе санитар булып эшли. Биш бала арасында Ирина иң кечкенәсе. Тормышлары авыр, юклык... Хәер, 90 нчы елларда күндәм генә башын күтәрми эшләп тә, хезмәт хакы ала алмаган гади халыкның күпчелеге хәерчелек хәлендә яшәде. Әмма Ирина киләчәгенең якты булачагына ышана, ул бу хәерче тормышка баш иеп яшәргә җыенмый. Гаиләдә бер укыган кеше булырга тиеш бит инде! Курчагын утыртып куя да, иске шифоньер ишегенә акбур белән яза-яза, аны «укытырга» ярата кыз. Һичшиксез укытучы булачак ул! Мәктәптә яхшы укый, активист. Һәрвакыт үзеннән акыллырак кешеләргә тартыла. Сыйныф җитәкчесе Татьяна Беспаловага әле дә рәхмәтле. Өенә барып, чәй эчә-эчә укытучысы белән сөйләшеп утыру кызны рухи яктан үстерми калмый. Бик тә укытучысына охшарга тырыша. Тугызынчы сыйныфны тәмамлагач, Минзәлә педагогика көллиятенә имтиханнар бирә, әмма баллары җитми. Түләп укытырга әти-әнисенең мөмкинлеге юк. Гарьлегеннән елый кыз. «Башыңны катырма әле, нигә кирәк соң ул укытучы һөнәре?! Әнә пешекче йә тегүчелеккә бар, умартачы булырга укы», – ди әтисе. Юк, бирешми кыз. Мәктәптә тагын да тырышып укый һәм хыялын чынга ашыра. Көллияттә югары стипендия ала. «Катнашмаган бер чара калмады. Миңа һәрвакыт хәрәкәттә булу кирәк иде», – дип искә ала Ирина. Тынгысыз, максатчан кызына карап: «Син безнеке түгелдер», – дип соклана әтисе. Әйе, аларның зур горурлыгы була ул.

«Син кая барасың?» – дип сорыйлар кыздан көллиятне тәмамлагач. «Директор булам, юкка укыдыммы әллә мин», – ди ул юллама бирү буенча комиссия әгъзаларына. «Директор булырга иртә әле сиңа, Әлмәткә барып, мәктәптә укытып кара», – диләр аңа. Иринаның егете армиягә китә, үзе нефтьчеләр шәһәренә күченә. Мәктәптә өстәмә сәгәтьләр дә ала яшь белгеч, кичләрен Хәрби хезмәт һәм хәрби-патриотик тәрбия бирү үзәгенә тирында да эшли. Эшсез утырырга яратмый. Аннан соң әти-әнисенә

Хәзерге Яшъләр өчен күп мөмкинлекләр ачылды.

дә ярдәм итәсе, киёмнәр аласы да бар. Бик тә матур итеп киенергә ярата шул кыз. Шуңа да жәйләрен ял иткәнән хәтерләми дә. Йә идән юа, йә кирпич заводында эшли.

Тирда эшләгән вакытта аны үзәкнең директоры күрәп ала да эшкә чакыра. Гражданнар оборонасы һәм гадәттән тыш хәлләр буенча укытырсың, ди. Тәвәккәлли Ирина, мәктәптән китә дә, үзәккә урнаша. Ә анда бөтенләй башка атмосфера! Хәрбиләр, төгәллек, хәрби устав хакимлек итә... Анда эшләү үтә дә кызыклы була аңа. Эш тәҗрибәсе, яңа сыйфатлар туплый: таләпчәнлеккә, дисциплинага өйрәнә. Ярты елдан Иринаны тәрбия эшләре буенча завуч итеп куялар. Канатланып эшләп йөргәндә Женя армиядән кайта. Әлмәткә килү турында иштергә дә теләми ул. Кыз бөтенесен ташлый да, булчак ире янына кайтып китә. Минзәләдә мәктәптә урын булмый, ә яшәргә кирәк. Бер эштән дә курыкмаган Ирина кибеткә сатучы булып урнаша. Бер дә ошамый аңа яңа эше. Бернинди үсеш булмагачын аңлай, тынгысыз жанына һава житми кебек. «Умырзая» тернәкләндерү үзәгенә эшкә урнаша, аннан

соң кинотеатрга методист булып күчә. Монда да тыныч кына эшли белми. Тематик кино күрсәтер алдыннан мәктәп укучылары өчен төрле чаралар үткәрә башлай. Тырышлыгын күрәп, «Веста» яшъләр үзәген житәкләргә чакыралар. Директор булам дигән хыял чыңга ашарга тора, ә Ирина... куркуга кала. Әнә шул чакта үсендерер кеше кирәк шул. «Син булдырачаксың, ризалаш», – ди кинотеатр директоры Рәзилә Мәһәровна. Бер ай сынау вакыты белән эшкә алалар. Сынатмый Ирина! Иске генә бинада урнашкан үзәкне яңа директор жанландырып жиберә. Идеяләре күп, әмма аларны ялгызы гына тормышка ашыра алмый директор – коллектив кирәк. Элек бергә эшләгән хезмәттәшләре әкрәләп янына жыела башлай. Ныклы, ышанычлы, эштән курыкмый торган коллектив туплай ул. Ирина һәрвакыт «без» дип сөйли. Менә инде 13 ел жылы атмосфера тудырып, бер гаилә кебек эшлиләр. Бер-берсенә карата хөрмәт сизелә ул коллективта. «Коллективым булмаса, бер идея дә чыңга аша алмас иде. Кызлар белә: эштә хилафлыклар булса, мин бик коры житәкче, ә инде берәр борчу килә икән, иң элек үзем ярдәмгә барачакмын», – ди Ирина.

Һәр жәйне үзәк базасындагы «Олимпиада» спорт лагерьда уздыра ул. Югыйсә җаваплы кешене дә билгели ала. Әмма Иринаның үзенә лагерь тормышына катнашырга, барысыннан хәбәрдар булырга кирәк. Ышанмау дигән сүз түгел бу, балалар янында үзенә рәхәт. Кызыксынучан табигате дә читтә калырга ирек бирми. Олы малае Даниэль дә лагерьда үсә, өч айлык кечкенә улы белән дә лагерьга китә. Әйе, бала карау ялына чыкмый ул. Яңа үзәк ачылырга торганда ничек тыныч күңел белән өендә ятсын?! Югыйсә икенче улларын 15 ел көтәләр. Берничә кат операция кичереп, уңышсыз ЭКО узып, инде өмет өзелде дигәндә, Аллаһы Тәгалә аңа икенче бала бүләк итә. Шушыннан соң ничек Аллаһының барлыгына ышанмыйсың?! Шуңа да ислам дине кануннарын саклап яшәргә тырышалар.

Улына алты ай булганда эшкә чыга. «Бәлки өйдә утырырсың?» – дип карый ире. Юк, өйдә күңелсез аңа, хәрәкәт, аралашу житми. Әмма үзен начар әни дип санамый Ирина. Балалары куандырып үсеп килә. Олы улы Чаллыда төзелеш көллиятендә белем ала. Этисе кебек төзүче булырга хыяллана. Таирына инде 3 яшь. Кая гына барса да үзеннән калдырмый аны Ирина. Әле бергәләп Жиңү парадында катнашалар, әле волонтерлар белән кайнашалар. Бик мөстәкыйль бала булырга охшаган. Ире кайчак: «Эшеңне күбрәк яратасың», – дип әйтсә дә, Ирина белә: ул аның белән горурлана. Хатынының кызыксынучан, аралашучан, һәрвакыт үсештә булырга теләгән тынгысыз жанын күптән кабул иткән инде. Гаилә терәген тоймаса, тыныч күңел белән эшли, яңа идеяләр белән яңа алыр иде микән Ирина?! Әле Казан дәүләт авыл хужалыгы институтында читтән торып икенче югары белем ала. Ландшафт дизайны серләрен өйрәнә. Аңа кызык! Кабат яңа идеяләр! Яшъләр үзәге бинасы тирәсен гөлбакчага күмәргә ниятли хәзер. Күп идеяләрен тормышка ашырырга ярдәм иткән өчен район башлыгы Айдар Фәслахович Сәлаховка рәхмәтле.



Теләктәшлек күрсәтеп, канатлар куя белгән житәкче ул. Шуңа да үзенә тапшырылган һәр җаваплы эшне җиренә җиткереп башкарырга тырыша Ирина.

«Без булмасак, кем?..»

Узган ел илдә килеп туган вазгыять беркемне дә читтә калдырмады. Гомумән, тарихтан күренгәнчә, Россия халкы авырлык килгәндә берләшә белүе белән аерылып тора. Бүген безнең буынга кабат бердәм булу бурычы килеп басты. Битараф булмаган халык ил куркынычсызлыгын саклау өчен махсус хәрби операциягә мобилизацияләнгән егетләргә, хәрби хәрәкәтләр барган урыннарда яшәүчеләргә ярдәм кулын сузды. Татарстанда да «Ярдәм янәшә! Помощь рядом!» хәрәкәте булдырылды. Шунысы куанычлы: ярдәм итәргә теләүчеләр бик күп. Минзәлә районында «Ялкын» яшьләр үзәге базасында узган елның октябрь аенда штаб төзелә. Район буенча җыелган ярдәм шушында тупланып, егетләргә җибәрелә. Минзәлә артык зур түгел. Бары 27 мең кеше булган район халкы күршесенә, танышының хәрби хәрәкәтләрдә катнашкан улына ярдәм итүне үз бурычы итеп кабул итә. Шуңа да битараф калмаганнар күп җирлектә.

Штаб җитәкчесе итеп билгеләнүгә, Ирина район делегациясе белән бергә Казанда танк училищесы базасында өйрәнүләр узган мобилизацияләнгән райондашлары янына бара. Шунда янына бер егет килә дә, Минзәләгә кайткач, әнисе янына барып килүен сорый. Кайтуга ук Люба апа янына ашыга Ирина. Аның белән дуслашып китәләр. «Бер шимбәне бара алмаган идем, өеннән дә чыкмый мине көткән. Люба апа миңа хәзер туганым кебек якын», – ди Ирина. Ярдәмнең бит әле мондые да кирәк. Күңел хакы хәзерге вазгыятьтә дә онытылмый. Өйдән посылка алу мөмкинлеге булмаган егетләрне барлап, аларга исемле посылкалар җыеп җибәрәләр штабта. Ризык, кирәк-ярак кына түгел, хат та язып салалар. Нәкъ өйдән килгән кебек булсын дип тырышалар. «Башкалар посылка алганда нәүмиз булып калмасыннар», – ди Ирина.

Район штабына аерым кешеләрдән дә, хезмәт коллективларыннан, предприятие һәм оешмалардан, авыл җирлекләреннән, шәхси эшмәкәрләрдән бик күп гуманитар ярдәм килә. Яшьләр үзәгендә киберкабинет вакытлыча склад итеп җиһазландырылган. Анда нәрсә генә юк: азык-төлек, шәхси гигиена кирәк-яраклары, киёмнәр, окоп шәмнәре, «буржуйка»-мичләр... Минзәлә районы барлыгы 18 тонна гуманитар ярдәм җыеп җибәргән. Эшмәкәр Светлана Степанова энә Луганск өлкәсенә барып бер атна госпитальдә эшләп тә кайткан. Минзәлә халкы җыйган ярдәмне район егете Эдуард Гаффаров илтеп тапшыра икән. Үзләреннән киткән егетләр, аларның командирлары белән элемтәдә торалар.

Яшьләр үзәгендә тегү цехы да ачып җибәргәннәр. Башта волонтерлар тегү машиналарын үзләре алып килсә, соңрак үзәк грант буенча ике тегү машинасы ота, район хакимияте оверлок сатып алып бирә. Районнан мобилизацияләнгән һәр егеткә 120 литрлы «вещмешоклар» тегеп



Айдар СƏЛАХОВ,
Минзәлә муниципаль
районы башлыгы

Республикада гамәлгә ашырылган яшьләр үзәкләрен яңарту программасы районда заманча матур бинада яшьләр белән эшләү мөмкинлеген бирде. Интерактив киңлекләр, инфраструктура белән җиһазландырылган функциональ зоналарда яшьләргә төрле башлангычлар өчен шартлар тудырылган. Үзәккә килгән һәркемнең уңышка ирешер өчен реаль мөмкинлеге бар. Безнең Үзәк төрле юнәлешләрдә эшли. Районыбызда яшьләрнең күпмилләтле булуын искә алып, Татарстан халыклары Яшьләр Ассамблеясенә төбәк вәкиллеге булдырылды.

Махсус хәрби операция кысаларында мобилизация игълан ителгәч, районда штаб оештырылды. Гуманитар ярдәм эшчәнлегенә Яшьләр үзәге базасында алып барыла. Аның җитәкчесе итеп Ирина Михайлова билгеләнде. Шулай ук районда мобилизацияләнгәннәр өчен кирәкле әйберләр җыю буенча волонтерлар төркеме дә эшли. Штаб районда дәүләт мәнфәгатьләрен яклаганнарга ярдәм итүдә битараф булмаган һәркемне берләштерде. «Донна Роза» кибетендә һәм Яшьләр үзәгендә «вещмешок», патрон сумкасы, «пятиточечник»лар, йокы капчыклары тегү буенча производство оештырылды. Бик күп оешмалар Бөтенроссия хәрәкәтенә кушылды һәм безнең егетләр өчен маскировка челтәрләрен үрә башлады.

Шәһәрнең шәхси эшмәкәрләре махсус хәрби операция зонасында булганнарга «буржуйка»-мич, аяк киеме киптерү җайланмасы эзерли. Ярдәм акциясенә авыл җирлекләрендә яшәүчеләр дә кушылды. Алар ярдәмгә белән госпитальләргә, хәрбиләргә чәкчәк, өй токмачы җибәрелде. Моннан кала, штабка йон оекбашлар, озак саклана торган продукцияләр китерәләр.

Районда шулай ук Татарстан Республикасы шефлыкка алган Лисичанск шәһәренә дә ярдәм оештырылды. Һәр мобилизацияләнгән райондашыбызга адреслы посылкалар җибәрелде. Минзәләлеләр җыйган гуманитар ярдәм якташларыбызга барып җитте. Алар бик рәхмәтле!

тапшыралар. Йокы капчыклары тегә башлаганнар. «Волонтерлар арасында, нигездә, яшьләр. Илдәге вакыйгалар патриотизм хисләрен уятып җибәрде кебек. Алар дәүләткә килгән авырлыкны аңлый, ярдәм итәргә тырыша», – ди Ирина. «Солдатка хат» Бөтенроссия акциясенә дә кушылганнар. Мәктәп укучылары һәм студентлар хәрби хәрәкәтләрдә катнашучыларга җылы хатлар яза. Рух ныклыгы өчен җан азыгы да кирәк бит әле. Ирина гаилә башлыклары мобилизацияләнгән гаиләләргә дә барып йөри. Берсе дә игътибарсыз калырга тиеш түгел, ди ул.

– Халык, чынлап та, берләште, – ди Ирина. – Хакимият белән дә аңлашу бар. Үз гомерләрен куркыныч астына куеп, ил тынычлыгын саклаганнарны кайгырту уртак эшебез булуын барыбыз да аңлыйбыз. Бу вазгыятьтә читләр кайгысы була алмый. Халык менә шуны аңлап, ярдәм итәргә алынды. Ә без булмасак, кем ярдәм итәр?! Анда бит безнең егетләр...

«ТОРМЫШ МИНЕ ЧЫБЫРКЫЛАП КУА»



Алсу
ШАКИРОВА

– Икенче сыйныфта укый идем... Язгы ташу вакытында мәктәптән кайтышлый классташ дустым Света белән елгада бутыйларны юарга булдык. Светаның бутыена абындым да, елгага агып киттем. Ярый эле портфелем булган, шуның өстенә ятып йөзеп барганда бер апа күрәп алып, әллә сәнәк, әллә тырма белән мине елгдан тартып чыгарды. Авариягә элгеп тә исән калдым... Өметсез тоелган сынаулардан да жиңел чыктым... Аллаһ мине гел саклап йөртә. Бәлки, минем берәр изгелек эшлисем бардыр, дим...

Теләче зонасында «Ел хатын-кызы. Ел ир-аты: хатын-кыз карашы» республика бәйгесендә «Хатын-кыз – лидер» номинациясе жиңүчесе Гөлнәра ЭРКАЕВАны язмыш балачактан ук чыныктыра шулай.

– Кич чыгарга әзерләнәбез. Әби әнә шундый вакытта эш таба да тора. «Печән киштәлисе бар, әйдәгез, тиз генә эшләп кайтыйк та, мунчада юынып кич чыгарсыз аннары», – ди. Эшне тәмамлап кайтканда кич чыгарлык түгел, юынырлык та хәл калмый. Өстәвенә, соң була инде. Әбинең шул вакыттагы зирәклегенә тора-тора шаккатам. Чыкмыйсыз да дими, бернидән тыймый да, ләкин үзенчә шулай безне саклый. Иң якын сердәшчем иде ул минем. Кич үзем ошатмаган берәр егет озатса, өйгә тизрәк кереп китәр өчен, капка келәсен бер-ике тапкыр кагып,

әбигә хәбәр бирәм. «Сәгатьнең ничә икәннән беләсеңме син? Кайтыр вакыт!» – дип, әби мине эзләп чыгып житә. Йокламыйча, миннән сигнал көтеп утыра иде шулай. Яшь вакытта ындыр табагында эшләргә кызыгабыз! Анда урак өстендә яшьләр кич тә, төнлә дә эшли, ләкин мине әби жибәрми. «Шуклыгың да бар, чаялыгың да... Әниң кебек 18 яшендә кияүгә китә күрмә тагын», – ди. Аңлаган инде ул, егетләр дә, ирләр дә бар бит анда... Өстәвенә, әбинең әни өчен дә үкенгән чагы булмый калмагандыр. Әни, авылга килеп эшләүче үзбәк

егетенә яшыли кияүгә чыгып, Үзбәк-станга китеп бара, – ди Гөлнара.

Гөлнара шунда туа. Әтисе белән әнисе килешеп кенә яшәп китсәләр дә, иренәң туганнары белән уртак тел таба алмый әнисе Нурания апа. Сабырлыгы калмагач, кызы белән туган ягына кайтып китә. Ләкин ире артыннан килә һәм... Гөлнараны урлап кире Үзбәкстанга китә. Ананың кызы артыннан бармый чарасы калмый. Уллары туа, әмма тормыш барыбер жайланмый. Бу юлы Нурания апа ике баласы белән бөтенләйгә дип кайтып китә. Ире дә башка артыннан эзләп килми.

– «Әни, нигә сабыр итмәдең? Без дә әтиле булыр идек», – дип, әнине рәнжеткән вакытларым булды. Әтине күрәсе килеп, үскәч Үзбәкстанга да бардым әле. Аның күзләренә карыйсым килде. Таптым

Жәй буге авылда, Нәкыя әбисе янында үскән кыз әби тәрбиясе жимешләрен мулдан татый. Бик зур байлыгы – тегү машинасы да була әле Нәкыя әбисенәң. Гөлнарага ничә күлмәк тегеп кидергәндер! Гөлнарагына, малайлар сыман койма башыннан йөрөп, һәр яңа күлмәкне ертып кайта торган булган. «Әби, теккәндә үк берәр жирен ертык итеп тек шуның, барыбер умырып кайтам», – дия торган булган кызы үзе дә. Чыгарылыш кичәсенә күлмәкне әбисе өйрәтүендә үзе тегә инде ул. Нәкыя әбинең сандыгында «модалы» ефәк тукума да табыла. Чын ефәк булмаса да, бик матур күлмәк килеп чыга бит! Тегеп киясе килү теләгеннән түгел, сатып алырга мөмкинлек булмаганнан тегелсә дә, шул беренче хезмәт жимеше, тегелгән тигез жеп юлы кебек, булачак һөнәренә беренче эзләрен сала. Ничек тә авылда

ка жиргә керә алмаганга, әти-әниләре кертеп урнаштырганга гына килеп эләккәннәр. Ә синдә талант күрәм, кал», – диде Наталья Николаевна. Шул вакытта мине тотып калганы өчен бик рәхмәтлемен остазыма. Тегүче белгечлелегә алгач, кисүчегә укырга да жибәрде әле ул мине. Аннары инде Балтачка – ательегә эшләргә кайттым.

Ательеда озак эшләми Гөлнара. Моның өчен әле дә үкенә ул. Әллә нинди бормалы юллар белән булса да, язмыш барыбер шул тегү машинасы артына утыртчак әле аны, ләкин яшә күңелне бәйләп тә тотам димә. Ашлык, бәрәңге, Маридан алып кайткан бройлер чебиләре сату белән кәсеп итү дисеңме – берсе дә калмый.

– Ул чебиләрне алып кайтканда булган бер кызык хәлне әле дә искә алып көләм. Чеби алырга дип башка-




әтине. «Әниңне гомерем буге яраттым, синәң белән кайтып китәм», – дигән иде, тик минем күңелем кайтты... Без инде энем белән үстек, аякка бастык. Ә аның яңа гаиләсе, 5 яшьлек бәләкәй улы бар. Шул баланы уйлайсы урынга, ул безнең янга, зур балалары янына кайтып китмәкче. «Син хәзер менә бу балага кирәк, безне ташлаган кебек, аны калдырма», – дидем. Шул гомер яшәп, әтинең анда берни юк иде. Хатыны да гел зарланып елады. Аны да бәхетле итә алмаган. Кайткач, әнине кочаклап, гафу үтенеп еладым... Дөрөс эшләгән әни.

калмаса дип, Гөлнара Казандагы һөнәр училищесына тегүчелеккә укырга керергә уйлай. «Син түзә торган эш түгел ул!» – ди Нәкыя әбисе. Зирәк карчык баланы ничек үсәндергә кирәген белә шул. Гөлнарага әнә шул гына кирәк! Искатламыйча туктамый. Укырга да керә.

– Шәһәр кызлары безне кыерсыттылар инде... Татарча сөйләшәргә дә кушмыйлар. Укытучыма зарландым. Булмый миннән, авылга кайтып китәм, сыер савармын, дим. «Гөлнара, башкалар барысы да китеп бетсә дә сүзем юк, алар монда баш-

лар «ГАЗель» машинасы белән килә, мин «Ока» белән (машинаны да Нәкыя әби «кызыл кар яугач алсаң гына инде», дигән була оныгына – А. Ш.)! Ничә генә чеби сыя иде инде ул машинага... Иптәш кызым белән чебиләрне төяп, акрын гына кайтып киләбез. Вакыт-вакыт туктап, салонда һава алыштырып, астагы чебиләрне – өскә, өстәгеләрен аска күчәрәбез. Арасында үлгәннәре дә була, аларын чүп контейнерларына атып калдырабыз. Берсендә кузгалып киттек шулай, бик акрын гына барабыз. Арттан килүче машина фаралары белән миңа сигнал бирә.



Бераз кыркып китүчеләр дә бар, Ә мин тагын да купшырак булып үсәм!

Куып житте дә, тәрәзәмне төшерергә ишарәли. «Машинаң артыннан бер чеби чаба», – ди. Булмагае, көлә инде бу миннән, дим, ышанмыйм. Ярар, ярар, дигән кебек кул селтәдем. Аннары көзгегә карасам, чыннан да, машинам артыннан зур-зур атлап бер бройлер чебие йөгәрә. Үлгән дип калдырганнары арасында ялгыш ташланганмы, һавага чыккач жан кергәнме, бездән калыр исәбе юк, арттан теркелдәвен белә! – дип көлеп искә ала шул күренешне Гөлнара.

Аннары энесе, сеңлесе белән бергә (энисе Нурания апа яңадан кияүгә чыга, тагын бер малае һәм кызы була) Казан яуларга чыгып китә. Әлегә дә баягы шул бөләкәй «Ока» машинасына утырып, мавыктыргыч шәһәр тормышына баштанаяк чумарга була исәпләре. Ләкин язмышның алдан корылган план буенча Гөлнараны бердәнбер мәхәббәте белән очрашуга алып чыгып китүе була бу. Казан урамы уртасында машинаның кайнап чыгуы да, тосол урынына салырга дип, су эзләп якындагы кафега керү дә, кафе ишегендәге «официантлар кирәк» дигән игълан да... Берсе дә очраклы булмый! Су сорарга кергән жирдән эшкә дә урнашып чыга Гөлнара. Шулу көнне Казан аэропортына Баку шәһәрәннән самолетта килеп төшкән азәрбайжан егетә Әкиф иртәгә бу кафега чәй эчәргә киләчәк. Дуслары белән утырган өстәлгә чәйне яшь официант кыз Гөлнара чыгара. Ләкин... кафе хужасы яңа хезмәткәргә табак-савыт юу вазыйфасын да йөкләргә уйлый. Гөлнара риза булалмы соң инде моңа?! Казанга табак-савыт юар өчен килмәде сәнә! Өч көннән кыз инде икенче кафега китеп урнаша. «Кояшым, кая югалдың?» дигән смс-хәбәр килеп төшкәч, аптырап кала.

– Шулу кафеда чәй эчкән көнне Әкиф мине ошатып калган. Анкетада күрсәтелгән телефон номеры буенча эзләп тапты.

Икенче көнне үк «Америка горка»-лары аттракционына алып барды, өченче көнне сиреньнән ары затлы чәчәкләр күрмәгән авыл кызы янына зур, матур, кыйммәтле чәчәк бәйләме белән килде. Бу кадәр игътибарны, жылы мөнәсәбәтне үз гомеремдә күргән юк иде. Авырып киткәч, түләүле клиникага алып барды, табибларга күрсәтте, бала караган кебек карады... Шуннан соң инде үзем дә аннан аерылырга теләмәдем. Авылга кайтып, кияүгә чыгарга жыенганымны әйттем, – ди Гөлнара.

Энисе белән әбисе кызны ишәтергә дә теләмиләр. Башка милләт кешесенә кияүгә чыгуның ни икәннән белгән Нурания апа аяк терәп каршы тора. Кияү буласы кешенә Гөлнарадан 22 яшькә олы икәннән белгәч, Нәкыя әбисе, кызны каршысына утыртып, үзе сөйләшеп карый. «Кызым, яшь аермагыз бик зур. Хәзер генә сизелми ул. Син алга таба йөгереп барырсың, ә ул синәң арттан жайлап кына атлар», – ди.

– Алар хаклы да булганнардыр, әмма мин барыбер Әкифкә кияүгә чыктым. Кызганыч, парлы бәхетебез бик кыска гомерле булды. Сигез ел гына бергә яшәп калдык, ләкин бүгенге Гөлнара – тулысынча Әкифнең миңа биреп калдырырга өлгергән тормыш сабаклары, аның тырышлыгы нәтижәсе. Бүгенге бөтен уңышларымның юл башы – аннан. Мин үземне роза чәчәгенә тиңлим. Берәүләр минем тормышка ашлама булып килеп керә, мине тагын да үстерә. Икенчеләре бераз кыркып китә, ләкин аңа карап тагын да купшырак үсәм мин! Ирем, һичшиксез, тормышымдагы иң көчле ашлама булды, мине күп әйбергә өйрәтте. Алардагы балалар яратуны әйтеп аңлата торган түгел. Сүзгә килсәк тә, балаларга кагылышлы бәхәсләшү иде ул. Дәрәс тотмыйсың, дәрәс юмыйсың, дәрәс ашатмыйсың... Бөтен нәрсәгә ул өйрәтте. Кызыбыз Сәмирә туып, арты елдан

соң гаиләбездә булган вакыйгаларның уңай чишелеше дә – тулысынча Әкифнең мәрхәмәтлелеге.

Сәмирәгә алты ай тулгач, язмыш Гөлнарага тагын бер сынау китереп тоттыра. Тоттыра шул! Кечкенә генә төргәкне үз куллары белән балалар йортыннан күтәреп чыга. Гөлнараның энесеннән авырга узган бер кыз, башта көмәнән төшерәм, дип әйтсә дә, соңыннан баланы тудырырга була. Ә тудыргач, аннан баш тарта. Кирәкми ул миңа, ди...

– «Бездә мондый хәл мөмкин түгел. Энең баланы ала алмаса, аны син тәрбияләргә тиеш. Үзе алырга әзер булганчыга кадәр», – диде Әкиф. Камиләне алып кайттык... Аны кабул итәргә ничек авыр булганын белсәгез! Өстәвенә, беркем дә хупламады бу адымны. Итәгемдә ике бала. Берсе – үзем тапканы, икенчесе – үз баламнан да якынарак күрергә тырышып баккан балам. Әкифнең ярдәме белән, аның киңәшләре белән үттем мин бу сынауны. Камилә бик талантлы бала! Кая гына йөртмәдем мин аны. «Йолдызлык» фестивалендә жинү яулап, бүләк тун киеп кайтты бит ул! Хәзер Камилә үз әтисенә гаиләсендә яши. Камиләне алып кайту ничек авыр бирелсә, аның бездән китүе мең кат авыррак булды...

Әкифсез яшәгән гомере аның белән бергә үткәргән еллар санын күптән үтеп китсә дә, әле дә ул күрсәткән юл буйлап атлый Гөлнара. Үзе булмаса да, Бакуда яшәүче туганнары белән таныштырып, Гөлнараны да, кызлары Сәмирә, Айянаны да терәкле итеп китә Әкиф. Ике югары белем алган уллары белән янәшә гади тегүче кыз Гөлнараны түгел, башка бер затлырак, гыйлемләрәк кызны күрергә теләсәләр дә, беренче очрашуларында ук Әкиф Гөлнараның урынын билгели. Бер кырын караш та ташлаучы булмый килең ягына туганнары тарафыннан. Киресенчә, барган саен бүләккә күмәләр, акча жибәреп, ярдәм итеп торалар. Билет алып, кунакка көтәләр. Үз кызлары Сәмирә белән Айянага гына түгел, Камиләне дә калдырганнары юк. Туган көннәргә, Яңа елга гел бүләк килеп тора алардан.

– Әкиф үлгәч, туганнарына ел саен килеп йөрергә сүз бирдем. Машина белән әллә ничә тапкыр барып кайттым. Иске генә Лада-14 машинасы. Беләм, таможнядан иске машина белән үткәрмиләр. 250 мең залог калдырырга кирәк. Кая инде миндә ул кадәр акча? «Әфәнделәр, зинһар, кертегез, ун көнгә генә, балаларга әтиләренең каберен күрсәтергә алып барам. Бер көн дә артыгын тормыйм, кире чыгам. Ул кадәр акчам булса, мондый машинада йөрмим дә бит инде», – дип ялынам. Шунда таможняда эшләүче бер ир минем өчен шул акчаны үзе салды. «Нәкъ ун көннән кире чыгарга тиешсең», – диде. Шул таможня белән мәшәкәтләнеп, акчамны алыштырырга онытканмын. Чикне чыктык, ә миндә – сумнар. Бензин салырлык та жирле акча юк. Заправкадагы егетләр, хәлемә кереп, тулы бак бензин салып җибәрделәр бит! Кире чыкканда түләрсен, диделәр. Нәкъ ун көннән кире чыктык. Заправкадагы егетләргә дә, таможнядагы җитәкчегә дә рәхмәт әйтеп, түләп, күчтәнәч калдырып киттем. Юлымда шулкадәр яхшы кешеләр очрый минем! Әйтеп аңлата торган түгел...

Тегү мастеры Гөлнараны яңадан үз эшенә кайтару да тулысынча Әкифнең тырышлыгы. Сиңа үз һөнәрең буенча үсәргә кирәк, ди.

Әле кайчан гына үзе теккән барлык костюмнарны күрсәтеп, зур бер бәйрәм уздыру, сәхнәне берсеннән-берсе матур, янып торган төрле милләт костюмнарына күмү хыялы белән яши иде бит Гөлнара. Инде бу хыялы да үзеннән-үзе тормышка ашты. «Ел хатын-кызы. Ел ир-аты: хатын-кыз карашы» республика бәйгесендә катнашканда аның кул эшләрен кигән балалар сәхнәгә түгәрәк уенга чыкты.

– Безнең Балтачта бик күп милләт яши. Нинди генә костюмнар текмәдем инде. Аны теккәнче башта тарихын өйрәнергә, китаплар укырга кирәк. Бер милләт бизәген, орнаментын икенчесенекә белән бутарга ярый. Китапларны сатып та алам, китапханәдә дә эзләнәм, хореографлар белән дә киңәшләшеп эшлибез. Башка беркемдә булмаган киёмнәр тегәргә яратам. Район мәдәният йортында узган концертларда, Сабантуй бәйрәмнәрендә үз эшләремне күреп горурланам. Даими клиентым, дуслым Альбина Фәсхиева теләктәшлегә белән чигү машинасы алдым, эшне үзләштердем. Ул машина киёмнәрне бөтенләй башкача баета, купшыландыра! Район җитәкчеләгә дә ярдәм итә, үсәргә мөмкинлек бирә. Бер тегү машинасыннан башлаган эшемдә хәзер җиде машинка бар.

Махсус хәрби операция башлангач та районда мобилизацияләнган

егетләргә ярдәм кулын иң беренчеләрдән булып Гөлнара суза. Йока капчыклары тегәргә алынганда үзенең өч бүлмәле фатирының бер бүлмәсендә башлап җибәргән эш калган бүлмәләргә дә кереп кунаклай. Тулы бер производство җайга салына шушы фатирда.

– Эшләп караган әйбер түгел, башта бер капчыкны сүтеп карадым. Шул ук көнне тукумалар алып кайтып, эшне башлап та җибәрдек. Капчык кына дисәң дә, эше күп аның. Башта берничә кеше генә ярдәмгә килде. Кичен эшләп утырганда сөлем кереп видеога төшереп, социаль челтәрләргә куйган иде, бертуктаусыз халык агыла башлады. Нигә безгә дә әйтмәдең, дип үпкәләүчеләр дә булды. Туры жөй белән тегә беләм, бәлки файдам булып, дип тә килделәр. Берәү кисә, икенчесе үтүкли, өченчесе тегә, берәүләр эчен тутыра... Конвеерга салынган кебек! Ничә капчык теккәнне санамадык та. Җитәрлек күләмдә тегелгәч, носилкалар тектек, аннары шәмнәр ясадык. Үземнең дә бер энем шунда бит...

«Хатын-кыз – лидер» номинациясендә җиңү яулаган Гөлнара Эркаева үзе тыйнак кына: «Нинди лидер инде мин?» – ди. Башкалар кебек тел осталыгым да, сәхнәдән сөйләү сәләтем дә юк, дип санап китә. Ләкин лидер моның белән генә билгеләнәме соң? Эшләрең, гамәлләрең сиңең турында кычкырып торганда... Изге эшкә тотынганда арттан иярүчеләрең булганда... Мәрхәмәтлелегең йөзләгән хәрбигә җитсә... Моңы син генә булдырасың, дип, сиңең белән бер тапкыр эшләп караган кешеләр кире әйләнеп кайтса... Гөнаһсыз сабыйны үз кочагыңа сыйдырып, жылыңны бирә алсаң... Сине хөрмәт иткән кешеләр көн саен хәлеңне белергә килеп торса, юл өсте диеп кенә булса да кермичә үтмәсәләр...

Ә тормыш куаласын ул! Терәк булырлык әнисе, йөзгә җитеп килә торган зирәк әбисе исән-сау булганда... Жәелеп ял итәргә дә, мендәр кочып бер еларга да ирек бирмәсен! Авырлыкларның да, сайланып, көчле кешеләргә генә бирелүе хактыр...



■ Гөлнара кызлары (уңнан сулга) Сәмирә, Айяна һәм Камилә белән.

Фотолар:
Ильяс Шәрипжанов,
Азамат Әхмәтжанов

ӘНИ



Гөлнур
САФИУЛЛИНА

– Нигә бирдең, Ходаем, бу хәсрәтне? Нигә нәкъ менә миңа?!... Нигә... Аны ул чакта күрше Хәсни әби бүлдерә: «Бу сүзләре башка беркайчан да әйтмә, балам... Димәк, Аллаһы Тәгалә шулай язган булган...» Күңелгә гомергә онытылмаслык итеп уелып кала бу киңәш. Әйтми! Ә әйтерлек очраklar тагын була әле аның тормыш юлында. Һәм бер генә дә түгел. «Ел хатын-кызы. Ел ир-аты: хатын-кыз карашы» республика бәйгесенең Әлмәттә узган зона турында таныштык без Гайшә ИЛЬЯСОВА белән. «Хатын-кыз – ана» номинациясендә жиңу яулады ул. Сәхнә түренә ул башта берүзе күтәрелде. Юк, ялгышам, янәшәдә – экранда улы да бар иде. Мараты! Яңа гына әнисе турында шундый жылы сүзләре әйтте ул аннан: «Сиңа ышанучы бер генә кеше булса да, алга атлайсың. Ә минем андый кешем бар... Ул – әни!» – диде. Мараты... Юк, язмыш аннан «нигә» дигән сүзгә улы белән булган очракта да ишетмәгән.

Беренче очрак

35 яшьтә тол кала ул. Кулында – берсеннән-берсе кечкенә өч бала. Өч мең ярым бурыч! Түбә астына гына кергән йорт... Беренче һәм соңгы тапкыр «нигә» дип әйтергә шул чакта талпына. Мәетне төн сакларга кергән күрше Хөснә әби булдерә аны... Бигрәк көтелмәгән, ачылардан-ачы хәсрәт була шул. Аңлап, кабул итеп, килешеп булмый торган. Иң авыры – күңелдәге мең сорауның берсенә дә җавап юк... Нәкъ бер атнадан – аяктан егарлык яңа хәбәр. Ирен җирләп җиде көн узуга, райпо директоры аны үзенә чакыра һәм: «Мөдәрисеңнең өч мең бурычы бар иде, түләргә туры килер», – ди. Бер чакыра, ике, өч... Бишенчесендә Гайшә түзми: «Түли алмыйм! Минем дә башымны элмәккә тыкканымны көтәсезме?! Юк, ул адымга бармам – балаларны үстерәсем бар!» – ди. Товаровед булып эшләгән иренә булмаган бурычны якканнар икән, ә ул, күрәсәң, моннан котылу юлын тапмаган. Яңа өй җиткерергә дип болай да өч мең ярым ссуда алган еллары. Хезмәт хакы исә икесенең дә – сиксәнешәр сум... Директор ханым бер айдан соң гына бурыч турында искә төшерүдән туктый.

– Мин бу яңа борчуым турында ул чакта берәүгә дә белгертмәдем. Иремнең туганнарына да, балаларга да. Марат бу хакта дүрт ел элек кенә белде әле. Күңелләрендә кемгәдер карата ачу, үпкә саклап үсүләрен теләмәдем... Мөдәрис белән без мәктәптә укуында ук очраша башлаган идек. Өч ел армиядән көтеп алдым мин аны. Тагын бер елдан соң өйләнештек, Ютазыда төпләндек. Һәм ни бары унөч ел бергә яшәп калдык... Җанында нинди борчулар булганын сизмәгәнмен шул. Бер-беребезгә күтәрелеп карарга да вакыт булмаган чаклар бит: балалар кечкенә, юасы, җыештырасы, ял саен бианайга кайтып булышасы... Әгәр туганнарым булмаса, аны югалткач, сынар да, сыгылыр да идем. Мөдәрис дүртенче июльдә үлдә, октябрдә исә без яңа йортка күчтүк. Үзе исән чакта түбәсен яптырырга гына өлгергән идек бит, ишек-тәрәзәсә дә куелмаган килеш калды. Миңсылу апа, Әдип җизни, Әминә сеңлем, Наил кияү, Хәмзә энем, киленебез Разия, туганнан-туганнар – барысы да булышты. Апалар атна саен Туймазыдан килеп йөрдә, ипигә кадәр алып киләләр иде... Туганнар – бернинди акчага да сатып алып булмаслык байлык. Мин моңа инде кат-кат инандым. Балаларыма да бу хакта гел әйтеп торам...

Калган кешегә ничек тә яшәргә кирәк. Эштән кайткан, төннәрен йокламыйча, туйларга, бәйрәмнәргә тортлар пешерә. «Акча кирәкми, онын-маен, шикәр генә берәз артыграк алып килегез», – ди. Тагын бер эшкә урнаша – идән юа. Күңелдәге авыр уйлардан шулай эш белән онытыла... Ул арада балалар кул арасына керә башлый: әйткәнне көтеп тормыйча, идән дә юалар, чиратлашып мунчага суын да китерәләр, тәрәз чөткәләренә кадәр үтүкләп эләр... Син якыныңны югалттың дип кенә тормыш тукталып калмый – ул гел алга бара. Азаты мәктәпне тәмамлай, Мараты техникум дипломы алып, «Татнефть»кә эшкә урнаша, читтән торып Мәскәүдә укуын дәвам итә, Гөлназы да студент эскәмиясенә утыра...

Безгә иң күп ярдәм итүчеләренә берсе – Ютазы элеваторының элеккеге директоры Гөлүсә Дәүләтшина.

Икенче очрак

Гөлназы... Казан химия-технология институтының өченче курсында укуыган чагы була аның. Яңа елларны өйдә каршылап, кышкы сессиягә дип, шәһәргә китеп бара. Һәм берничә көн үтүгә – телефон: «Әни, син курыкма, яме... Мин берәз пештем...» Берәз... Баргач кына күрә: кызы унбер җирдән пешкән, кечкенә җәрәхәтләренә исә исәбе-саны юк... Кызлар яшәгән фатирда иртәнге якта янгын чыккан, фатир хужасы үзе исән түгел, кызлар арасында иң авыр хәлдәгесе – Гөлназ...

– «Әни, син елама гына, яме», – ди... «Юк, еламыйм, кызым, исән икәнлегенә күрдем бит инде», – дим. Һәм бер тапкыр да аңа күз яшемне күрсәтмәдем. Еласам, миңа берәр нәрсә булса, бу бала кем кулына кала дип уйладым... Кулларыннан тиресе перчатка салынган кебек кенә салынды бит... Яныннан бер минутка да китмәдем, беренче алты тәүлектә бер тапкыр урындыкка да утырмадым. Кешенең мөмкинлекләре чиксез икән аның... Сулыш ала алмый иде ул – күкрәгенә гел суккалап торырга кирәк. Әле кан басымы төшеп китә, әле температурасы... Андый чакта ана кешенең күзенә йокы керәме?! Аннан соң да ике урындык өстендә генә йоклап йөрдәм... Беренче көнне үк кан кирәк, диделәр. 25 кешедән, диләр... Маратка шалтыратам: «Бөтен туганнарны җыеп килсәң дә, аның кадәр булмас бит, улым, нишлибез?!» – дим. Ютазы халкына мәңге бурычлымын: бездән килеп Казанда укучы студентлар, яшыләр кан бирде. Йөри торган егет, аның туганнары... 30 дан артык кеше кан тапшырды Гөлназ өчен!


Кырык көнгә якын хастаханәдә ятып кайта алар. Операцияләр кичереп... Ә аннан тагын да авыры башлана: янгыннан курку! Инде тәмам терелеп, укырга киткәч тә, төн уртасында берничә тапкыр Ютазыга шалтырата әле Гөлназ: «Әни, янабыз! Безнең йорт яна!»

– Икебезгә дә психолог ярдәме кирәк булгандыр инде ул чакта... Аңа да, миңа да. Бу хакта уйлый белмәгәнбез. Абыйсы белән булган фажига оныттырды әлегә куркуын. Үзе турында уйларга вакыты калмагач кына курыкмый башлады Гөлназ. Әйе, 2006 ел миңа берьюлы ике хәсрәт алып килде. Кайгы ялгыз йөрми диләр, дәрәс икән... Маратым...

Өченче очрак

Мараты...

– Октябрь башы иде. Өйдә идән юып йөрим. Марат иртүк торып Уфага китте. Дустына документлар илтәп кайтырга кирәк икән. «Мин иптәшкә барам», – диде. Билетлар алынган, кичкә икесе дә Мәскәүгә чыгып китәргә тиешләр. Читтән торып Мәскәү ачык университетында укып йөргән чаклары... Кичкә каршы Алмаз исемле икенче бер дусти килеп керде: «Гайшә апа, борчылмагыз, яме... Маратлар авариягә очраган. Бәрелгәннәр берәз...» – ди.



Маратны мәктәп дуслары ташламады, алар елга ким дигәндә өч тапкыр очрашалар.



■ 2020 елда Марат Ильясов Татарстан Республикасында граждан җәмгыяте институтларын үстерүгә өлеш керткән өчен Татарстан Президенты премиясе белән бүләкләнә.

Фото: гаилә архивыннан

Бераз... «Ашыгыч ярдәм» табиблары ук: «Муены сынган булырга тиеш», – диләр, һәм егетне Уфага алып барудан баш тартып, район хастаханәсендә генә калдыралар.

– Күзе ачыла да, авызы ачыла – калган бөтен гәүдәсә хәрәкәтсез. Температурасы кырыкка җитте. Үпкәсә җилсенде, баш миешеште. Янында кулыннан тотып утырам, урыннан кузгалдыммы: «Әни!» – дип дөшә...

Районда 18 көн ятканнан соң, «улымның гомере, сәламәтлеге өчен җаваплылыкны үз өстемә алам» дигән гариза язып, Гайшә апа Маратын Уфага күчәртүгә ирешә. Диагноз раслана: муены сынган, умыртка баганасы чөрдәкләнәп, арка миенә кергән. Операция сизгез сәгать ярымга сузыла. Әни кешенең ут эчендә яшәгән сәгатьләре... Менә шул операциядән чыккач, Марат палата табибына: «Мин кайчан йөри башлыйм?» – дигән сорауны бирә. «Йөрергә? Сөз хәтта утырып та тора алмаячаксыз», – дип җавап бирә аңа табиб.

– «Нишләп алай әйтәсез? Бу, беренче чиратта, Аллаһы Тәгаләдән, аннан үзәбездән, аннан соң гына сөздән тора», – дидем табибка. «Улым, тыңлама, утыру гына түгел, йөрибездә әле синең белән», – дим. Табиб: «Әйе, йөрерсез», – дип, көлемсерәп палатадан чыгып китте... Ул вакытта бик хәтерем калган иде. Аннары гына аңладым – табиб хаклы булган. Мондый диагноз белән Марат йөрергә тиеш булмаган. Германиядә дә шул сөзне әйттеләр безгә: «Сөз ничек йөрисез? Бу бит мөҗиза!» – диделәр... Рәхмәт ул табибка, йөрисез, дип әйтсә, өметләнәп көтеп кенә утырган булыр идек...

22 ноябрьдә Маратны инде хастаханәдән чыгарырга җыеналар. Ананың: «Ничек инде? Шушы хәлдәме?» – дигән сорауына, табиб: «Ярты елдан үзегездә реабилитация узарга барырсыз», – ди. Барыбер мәгънә юк дип, әйтеп кенә бетерми... Улын неврология бүлегенә күчәртүгә

барыбер ирешә Гайшә апа. Дөрес, түләүле палатага. (Кемнәр генә булышмый аларга ул чакта: туганнар, табиб Наилә ханым Хөснетдинова кебек гаилә дуслары, Маратның дуслары, хезмәттәшләре, йөргән кызы... Операция өчен бар чыгымнарны да ул эшләгән «Баулынефть» газ һәм нефть чыгару идарәсә үз өстенә ала.) Улын аякка бастыру өчен көрәш башлана.

– Иртәнгә сәгать дүрттә торам. Маратны юндырам, чистартам, кырындырам, ашатам. Һәм күнегүләр ясарга керешәм! Кул бөкләнәп каткан: аны сындырмакка да кирәк, шул ук вакытта хәрәкәтләнәдерергә дә. Кулга гына 1600 төрле күнегү ясыи идек. Иң авыры – кул, диләр. Бер кул бармагын «җибәрү» өчен, бер аякны «җибәргән» кадәр эшләргә кирәк... Иртәнгә сәгать тугызда процедура-лар башлана. Каталка белән алып китәм. Кабинетларга кергәндә, бусага аша узуп өчен каталканы аз гына күтәрәп җибәрергә кирәк. Ярый әле буюм кечкенә – җәлт кенә каталка астына кереп китәм дә иңбашым белән күтәрәм. Берәүдән дә ярдәм көтмәдем...

Эльмира Заһировна дигән табиб: «Марат, уй белән гел атлаганыңны, йөргәнеңне күз алдыңа китереп ят әле», – ди. Кичләрен, ял көннәрендә әкрән генә музыка кабызалар да, егет хыялга чума... Бер айдан соң уң аякның баш бармагы селкенә башлый! Гәүдәгә хәрәкәт иңә! Гайшә апага Маратны утыртырга булышырга Алексей Маликов дигән дустанә көн саен (!) хастаханәгә килеп йөри. Әни кешә үзенә бирелгән ризыкны ашамыйча, аңа калдыра... (Алексей гына түгел, бүгенгәчә һәрдаим ярдәм кулы сузарга әзер булган Алмаз Дәүләтшин, Эдуард Ситдыйков кебек дуслары да бар әле Маратның.) Ә аннан шундый көн җитә: табиб-реабилитолог Вадим Мөхәммәтҗанов Маратны дүрт кешә ярдәмендә аякка бастырып карый: «Ун секунд басып торса, аңын җуймаса, йөриячәгенә өмет бар», – ди. Басып тора!

Бер ел бую алар әниле-уллы хастаханә палаталарында яшиләр: кайтып бер атна гына ял итәләр дә тагын китәләр. Маратның фаҗигага тарыр алдыннан гына Баулыда ипотекага алган (аның өчен түләү – үзә аерым бер тарих. Ул көннәрдә бу авыр йөкнең бер өлешен олы улы Азат һәм аның гаиләсә үз өстенә ала) фатирасының бер бүлмәсә тренажер залына әйләнә. Көн саен 10–12 шәр сәгать күнегүләр ясау башлана. Еллар дөвамында!

– Минем кебек хәлгә калганнарны, гадәттә, гел әниләре карый. Әмма минем әни кебегә сирәк. Әйтик, менә дөваллау физкультурасы дәресе бар. Авыруны караучылар, гадәттә, бу вакыт читтә басып тора. Ә әни гел янәшәдә булды. Соңыннан өстәмә шөгыльләнү өчен үзенә өйрәнәп калырга кирәк иде аңа. Мин дә һәр күнегүне отып калырга тырыштым. Инструктор белән ярты сәгать шөгыльләнү нидер бирергә мөмкиндек, әлбәттә, әмма бу бик аз, – ди Марат.

Һәр көнне – карда, буранда, коеп яуган яңгырда алар урамда йөриләр. Өчәр чакрым! Башны, кулларны эшләтү өчен пазллар җыя башлыйлар. Дүртәр меңлек детальлене!

Маратның пенсиясенә генә көн итәргә туры килә. Бигрәк тә «Без зарланарга яратмыйбыз, хәлен үзегез күрмисезмени?!» – дигән өчен аны 2 нче группага гына

калдырган елны тормыш итү авырлаша: ипи дә ала алмаган чаклар була. Чарасызлыктан челтәрле маркетингка керәләр. Табыш китермәсә дә, бу шөгыйльнең, аралашуларның бер файдасы була: Марат тотлыкмыйча сөйләшә башлый.

Аларның инде үз көенә аккан тормышын Дәүләт Думасы депутаты Ришат Әбүбәкиров ярдәме белән өч тапкыр Германиягә реабилитация узарга бару үзгәртә. Аннан кайткач бер танышы – «Пакер» фәнни-производство фирмасы директоры Марат Нагуманов: «Син кайчан кешеләрне дәвалый башлыйсың инде? Башкаларга да булышырга вакыт бит», – ди. Бер әйтә, ике, өч... Беренче ишеткәндә: «Ничек инде кемгәдер булышырга? Әле бит үземә дә ярдәм кирәк – начар йөрим», – дисә дә, аннан күңелгә уй керә. Ә икенче бер танышы: «Марат, син реабилитацияләү эшен практикада беләсең, теориясен өйрәнергә вакыт», – ди һәм... медицина университетында белем алырга киңәш бирә... Казан дәүләт медицина университетына укырга керә алар, һәм кызыл дипломга тәмамлыйлар. «Алар» дим, чөнки студент эскәмиясенә икәү утыралар: Гайшә апа лекцияләргә дәфтәргә язып бара, ә Марат хәтеренә сөңдерә. Курс эшләрен башкалар кебек интернеттан гына эзләми – үзе яза. (Өч югары белеме бар бүген Маратның: 2019 елда Идел буе физик культура, спорт һәм туризм академиясен дә «яхшы» билгеләренә генә тәмамлый ул.)

Башкаларга ярдәм итәр көн дә килеп житә.

Беренче пациентларны алар өйдә кабул итәләр.

Иң авыры тагын Гайшә апага төшә: Марат аңлаткан күнегүләргә башкаларга ясарга булышырга аңа туры килә бит.

2013 елда Германиядән Маратка «ходунки» алып кайтлар. Аңа тотынып, Баулы урамнарын шактый урый алар әниле-уллы. «Бер ел йөрим дә, мин моннан машина ясатам әле», – ди Марат. Бабасыннан калган ат ияре, иске кәнәфи эченнән чыккан губка – барысы да ярап куя. Марат уйлап тапкан беренче тренажер ул. (Әлегә «тренажер-машина»ларда сәламәтлек ягыннан мөмкинлекләре чикләнгән авырулар арасында ярышлар уза хәзер. Ул – җайлаштырылган спортның яңа төре санала!)



Ә аннан ярдәм сорап мөрәҗғәгать итүчеләр саны арта – өйгә генә сыймый башлый. Медицина университетында укыганда коммерцияле булмаган оешмалар, аларның мөмкинлекләре, грантлар турында ишетә Марат һәм тәвәккәлли... Марат Ильясовның «Мин булдырам» («Я смогу») сәламәтләндерү үзәге республикабызда гына түгел, Россиядә дә уникаль проектларның берсе санала хәзер. Марат уйлап тапкан тренажерлар саны инде бер дистәдән артып киткән – алар инде күптән төрле заводларда житештерелә. Үзәккә ярдәм итүчеләр дә саллы: Татарстан Рәисе Рөстәм Миңнеханов үзе, «Татнефть» җәмгыятенә генераль директоры Наил Мәганов, Баулы районы житәкчеләре... Рөстәм Миңнехановның тәкъдире белән Марат уйлап тапкан тренажерларны күбәйтү, аларны республика хастаханәләренә, реабилитация үзәкләренә урнаштыру бара. Әмма ул тренажерларны гел барып, күзәтеп торырга – белгечләр белән аралашырга кирәк: шуңа да алар хәзер гел юлда.

Үзәктә Татарстанның – 6, Башкортстанның 3 районынан килүчеләр дәвалана. Бушлай! Дөрөсрәге, иганәчеләр, откан грантлар хисабына. Ярдем сорап килгән берәүне дә кире бормыйлар. Ә аларның саны бу биш ел эчендә берничә меңгә житкән. Бүген үзәктә инде ике инструктор, табиб, шәфкать туташы эшли.

– Бу үзәк – минем миссиям. Үзем аякка баскач, башкаларга ярдәм итәргә, үрнәк булырга тиешмен дип саныйм. Барысы да үзеңнән һәм сине әйләндереп алган кешеләрдән тора. Әнидән! Безнең әнинең буе 152 сантиметр гына әнә, мин исә 176 сантиметр. Әмма кирәк чакта ул мине күтәрде, күтәрә алмаса – тартты. Син булдырасың, диде. Шуңа күрә аякка баса алдым. Аның, гомумән, «булмый» дигәне юк. Нинди генә идея барын белсә дә: «Әйдә, эшләп карыйк!» – ди. Ул мине кешеләргә яхшылык кына теләргә өйрәтте. Авариядән соң өч ел узгач, йөргән кызым кияүгә чыкты. «Син аңа чын күңелдән бәхет телә. Иң авыр чагында ул янәшәңдә булды», – диде әни. Кемдер сиңа ярдәм итә алмаган өчен аңа үпкәләргә ярамый, ди. Миңа ышанды һәм мине үз-үземә ышанырга өйрәтте. Ышану бик кирәк! Онлайн дәресләр алып барам соңгы вакытта. Күпләр бер-ике дәрестә катнаша да, югала. Берничә күнегү ясауга йөгереп йөри башлауны көтәләрдерме? Нәтиҗә булсын өчен көн саен күпме эшләргә кирәген әнидән сорасыннар әнә. Яңа таң туган саен без ничәмә-ничә ел аның белән өр-яңадан яши башладык...

...Сәхнәгә Гайшә апа башта берүзе күтәрелде, әмма улының янәшәдәлеген тойдык дигән идем. Инде уналты ел шулай бергә алар. Әмма икәү генә түгел! Авыр чакта иңнәрен куярга һәрвакыт эзер булган туганнар белән. Балаларының да үзара тату, бердәм булуы – ананың иң зур шатлыгы. Гөлназының ирен – Илмирны да ул «өченче улым» дип йөртә, килене Лирага да «кызым», дип эндәшә.

Әни һәм ул. «Нигә болай булды соң?» – дип әйтмичә генә гел алга атлый алар. Хәер, Марат әнә нәрсә ди: «Әни алты оныгының берсенең дә үскәнән күрмәде – аңа азрак ял итәргә дә кирәк инде», – ди. Таянырга тагын бер якын кешесе – Надясы да бар бит аның хәзер.

Мәктәп еллары һәр кешенең язмышында иң матур, истәлекләргә бай сөенечле бер чор булып урын аладыр. Тормыш белән очрашу, белем ачкычына ия булу, зур коллективта тәрбияләнү, үзеңне шушы җәмгыятьнең бер күзәнәге итеп тоя башлау, милли үзәң формалашу – болар һәммәсе мәктәп чоры белән бәйле мөмкинчәләр бит. Ә мәктәпне һәм бу мөһим вакыйгаларны Укытучы дигән гажәеп затлардан башка берничек тә күзаллап булмый.

«ҺӘРКЕМНЕН МАТУР СЫЙФАТЫ БАР...»



Чулпан
ГАЛИЕВА

– Үскәч кем буласың?

– Нурзидә апа кебек татар теле укытучысы!

Класста кызларның барысының да җавабы бер.

Укытучының сәнгатьле сөйләвенә, матур киенүенә, кирәк вакытта шаярта, нәкъ син көтеп торган чакта ярдәм итә белүенә соклана идек һәм аның кебек буласы килә иде.

Нурзидә Шәрәф кызы Кукмара районының «Березняк авылы Х. В. Ваһапов исемендәге төп гомуми белем бирү мәктәбе»ндә 25 ел татар теле һәм әдәбияты дәресе укытты.

(Алдан ук шуны әйтеп куйыйм: без, авыл балалары, бер укытучыга да этисенең исеме белән дәшми идек. Шуңа язмамда да укытучымны «апа» дип язуыма аптырамагыз.)

Хәер, сүзләрем ничек кенә сәер тоелмасын, дәресе бирү укытучы эшенең меңнән бер кыйпылчыгы гына иде. Нурзидә апа безнең белән мәктәптә «яшәде», укучылар тормышындагы бер генә вакыйга, бәйрәм дә аннан башка узмый иде.

...Кыңгырау шалтырады, чираттагы дәрес – татар әдәбияты. Кабинетка килеп керсәк, укытучы өстәлдә дистәләгән китап, әсәрдән өзек яздырылган пластинканы уйнатырга патефон корылган, аерым өстәлдә газета-журналлар ята, тактага зур портрет беркетелгән. Әһә, бүген Әмирхан Еники ижатын өйрәнә башлыйбыз икән. Әдәбият белән кызыксынган берничә укучы дәрес башланганчы китапларны, язучы ижаты турында язмалар басылган матбугатны караштыра башлыйбыз. Нурзидә апа читтән күзәтә, тәртипләп тезелгән өстәлнең астын өскә китерсәк тә, дөшми. Безгә ачарга ярамаган серле шкафының ишеген каерып ачып куеп, диафильм тасмаларын барлый. Димәк, бүген дәрес бик кызык булчак. Хәер, аның һәр дәресе кызык уза. Хәтта әсәрне укып килмәгән өчен борчылуыңны да онытып, әдәбият дөньясына чумасың да, укытучы туктап калган кызык урыннан соң нәрсә булганын белү өчен кулыңа китап аласың. Юк, әле башта укыган кыяфәт белән алдап карыйсың. Узган дәрестә колакка кергәннәрне җиңел генә әйләндереп-тулгандырып сөйләп чыктым. Котылдым дигәндә генә сорау яңгырый:

– Әнә шул мөһим вакыйга алдынан геройның эчке кичерешләре сурәтләнгән урынга тирәнрәк тукталыйк әле.

Беттем! Укытучы сине дөм батырып бетерми анысы, тик оялырга мәҗбүр итә, һәм икенче көнгә инде шәпләп укып киләсең.

Ул чакта өлгерешне район, республика күләмәндәге олимпиада нәтиҗәләренә карап билгелиләр иде. Ә без татар теле буенча ел саен призлы урыннар алып килдек.

– Дәрестән соң бүген китапханәгә барабыз.

Яңа язучының ижатын узган саен, Нурзидә апа безне китапханәгә алып бара иде. Китапханә аерым бинада урнашкан. Кышкы салкын биттән чеметәме, коеп яңгыр явамы — йөз метрны Нурзидә апа артыннан йөгереп узабыз. Аннан ул һәркайсыбызга китап сайлаша: яхшырак укучыларга калын романнар алып бирә. Укырга яратмаучыга юкарак китап тоттыра да:

Беттем! Укытучы сине батырып бетерми анысы, тик оялырга мәҗбүр итә, һәм ИКЕНЧЕ КӨНГӘ ИНДЕ ШӘПЛӘП УКЫП КИЛӘСЕҢ.

– Әйдә, энем, биш көндә шушы китапны укып чык, дан булсын, классташларыңның исе китсен, – дип, укырга яратмаган балада азарт уятып та өлгерә.

...Бүген безнең шигырь ятлый торган көн. Юк ла, программа буенча бирелгәннән түгел. Һәр укучы атнага бер шигырь ятларга тиеш иде. Аны үзәң эзләп табасың, шигырь дәфтәренә матур итеп күчереп аласың һәм ятлыйсың. Аннары иң авыры – сыйныф алдында сөйләргә кирәк. Ятлавын ятлыйбыз ла аның, ә менә сәнгатьле итеп сөйләмәсәң, логик басымны бутасаң, кисәкчәләренә кушасы урында кушып, аерасы урында аерып әйтә белмәсәң – беттең! Киләсе атнада ике шигырь тапшырасы була! Шуңа сәнгатьле сөйләү сәләте булганнарда шигырь укып күрсәтәбез, басым төшәсе, аерып әйтәсе, туктап торасы урыннарын карандаш белән билгеләп куябыз. Нурзидә апа шулай итеп бездә шигырьяткә мәхәббәт уяткан, сүз тәмен тоярга өйрәткән икән бит! Шунуң өстенә әле бердәмлеккә дә өндәгән, чөнки бөтен укучы да вакытында тапшырса, сыйныф алдынгылар рәтенә чыга, димәк, бергәләп тырышырга кирәк.

...Дәрес тәмам. Бер катлы мәктәпнең озын коридорындагы нәкъ татар теле кабинеты янында турник итеп кулланылган штанга куелган. Спорт залы юк, көн салкын булганда безнең физкультура дәресләре шунда уза иде. Нурзидә апа тәнәфескә безнең белән бергә чыга.

– Кабинетка кереп утырырга өлгерерсез, йә, кем озаграк «эленеп» тора ала? – ди дә, ике куллап шул штангага ябыша. Малайларның укытучы белән ярышасы килмиме инде?! Букчаларын идәнгә тотып аталар да шул штангага атылалар. Дәрес арасында берәз тәннәрне язып алу булган инде бу.

Миңа мәктәптә бердәнбер «ике»лене дә Нурзидә апа куйды!

Гел «биш»легә укыган мәктәпнең иң алдынгы кызына тотты да «ике»ле куйды! Инша язылган дәфтәрне өйдә онытып калдырган өчен. Мәктәп белән өй арасы – 500 метр, кайтып килим әле, дим.

– Юк, онытып калдыргансың икән, башкалар белән бертигез җәзасын да аласың, – диде.

Бик зур сабак булды ул миңа. Кирәк-ярагыңны җыеп йөрергә генә түгел, масаймаска, тыйнак булырга да өйрәтте.

Инша язарга ярата идем үзе: 18 битле бер дәфтәргә бары ике тема «сыя» иде. Ә менә матур язу минекә түгел инде. Башыңда шулкадәр фикер, әйтәсе сүз булганда бармаклар ничек матур итеп язарга өлгерсен инде, йә?! Нурзидә апа һаман шул язуну матурларга тырыша, сызгалаган өчен билгемне дә төшерә иде әле хәтта.

– Язуыгыз энҗе бөртөгә кебек булсын! Ул сезнең күңел көзгесе, – ди иде укытучы. Мәктәпне тәмамлаганга инде 24 ел узган. «Истәлекләр дәфтәре»н карап утырам: барыбызның да язучы бөртөкләрәк, әмма шул ук вакытта кем язучы икәннән дә танып була. Хәтта егетләр дә шундый матур итеп язган! Язмыйча, кулыңа каләм алуга Нурзидә апа сүзләре искә төшә: күңелне матур итеп күрсәтәсе килә.

«Ике»лесе истә, тик Нурзидә апаның ачуланганын хәтерләмим. Укучы берәр ярамаган эш эшләсә, ул аның белән үзе күзгә-күз калып сөйләшә башта. Нигә шулай кылануының сәбәбен ачыклай. Аннан үз киңәшен бирә, тик бервакытта да сыйныф алдында сүкми. Безнең иң шаян малайлар да татар теле дәресендә үзгәрәп китәләр иде. Юк, алар укытучыдан курыкмый. Алар аңа ышана, ни генә булса да укытучы белән аңлашып булачагын белә, үз итә иделәр.

...Театр атналыгына һәр мәктәп спектакль әзерләргә тиеш икән. Тагын Нурзидә апага чабабыз: нинди әсәр сайларга, ничек куярга? Батулла-

Чишмәгә кадәр биш чакрым. Бер көтү бала ияртеп, берүзе ни йөрәгә белән чыгып киткән икән ул?!



Абдуллина Нурзидә Шәрәф кызы.

■ I категорияле татар теле һәм әдәбияты укытучысы.

■ Тормыш девизы: «Укучылар өчен һәр дәрәс ачыш, һәр дәрәс могҗиза булырга тиеш!»

Фотолар: Нурзидә Абдуллина архивынан

ның «Кичер мине, әнкәй» драмасын сәхнәләштердек бер елны. Көн саен кич репетициягә төшәбез. Үз вазыйфасына кермәсә дә, Нурзидә апа да безнең белән: ул, режиссер кебек, һәр хәрәкәтне, һәр сүзне дөресле, уйнап күрсәтә, кем нәрсә киясен уйлый. Миңзифа роле өчен район күләмендә «Хатын-кыз ролен иң оста башкаручы» дигән диплом күтәреп кайттым бит тәки!

– Иртәгә каникулның беренче көне, өйдә тик ятмагыз. Көндезгә бердә чаңгыларыгызны киеп, савытлар алып безнең өй янына килегез, чишмәгә барып кайтабыз.

Каникул алдыннан уза торган линейкада Нурзидә апа шундый белдерү ясый.

Чишмәнең иң ерагына авылдан биш чакрым барасы. Бер көтү бала ияртеп, берүзе ни йөрәгә белән чыгып киткән икән ул?! Тезелешеп, Нурзидә апа салган эздән шуабыз. Ул, вакыт-вакыт туктап, арттагыларның хәлен белә. Аннан тагын кузгалабыз.

Бераз баргач, барыбызны бер тирәгә жыйа да, шушы урын турында сөйли башлый. Кортлык чишмәсе, Әсән тавы, Икеара басу... Алар ник шулай аталган, авыл янындагы посадканы кем утырткан — барысын да сөйли. Аннан тагын кузгалабыз.

Арып-талып чишмәгә килеп җиткәч, Нурзидә апа үзе барыбызның да шешәләренә су тутырып бирә. Мондый сәяхәттән соң йокының тәмлелеген белсәгез! Әле шул чишмә тавышы колакта бик озак чылтырап тора, юлда ишеткәннәр төшкә керә... Ә жәйге каникулда чәйләр, тәм-том салган биштәрне асып, шул чишмәгә велосипедта барабыз. Чишмә янында тамак ялгап алгач, «Куышлы», «Әбәкле», «Йөзек салышлы» уйнап алабыз. Чишмәдән соң Нурзидә апа безне өч кенә өйле Тәмле Чишмә авылына алып керә. Аның тарихы, халкы, бүгенге авылларның киләчәгә турында сөйли... Тәмам хәлдән тайгач, кояш баешында өйгә кайтып керәбез. Мондый онытылмас сәяхәтләр безне берләштерә, укытучыга якынайта иде.

...Миңа һөнәрне дә Нурзидә апа сайлашты. Хәер, миңа гына дип әйтү дөрес булмас. Берничә укучысын театр училищесына җитәкләп үзе алып барды, имтиханга әзерләнгәндә киңәшләрен бирде ул. Аның укучысы Алсу Хәбетдинова бүген Татарстанның атказанган артисты. Безнең авыл мәктәбендәгә яшь коллективта барысы да аның укучылары. Башка район һәм шәһәрләрдә ул укыткан татар теле укытучылары әллә ничә дистә. Ә миңа, жиденче сыйныфтан ук, син яза беләсең, журналистикага барысың, ди торган иде. Ул чакта тере журналист күргән юк, аның ни эшлисен дә белмим. Алай да Нурзидә апа киңәше белән район газетасына, балалар газеталарына хәбәрләр, язмалар әзерләп җибәрә башладым. Газетада үз исеменә күрү бик рәхәт икән лә! Укытучым алып барган «Яшь хәбәрчеләр» түгәрәгенә иң актив

әгъзасы булдым. Авылда минем каләм язмаган кеше сирәк булгандыр.

«Һәр кешенең матур сыйфаты бар ул, күрә белергә кирәк», – дип өйрәтә иде укытучым. Нурзидә апа мине район газетасына экскурсиягә дә алып барды. Газетаны ничек эшләгәннәрен шунда беренче тапкыр күрдем. Редакция тормышына беренче адым шулай салынды. Аннан «Алтын каләм» бәйгесендә җиңеп, Казан дәүләт университетының журналистика факультетында белем алдым. Инде 18 ел – газетада, үз эшемне бик яратып эшлим.

Нурзидә апа бүген лаеклы ялда. Хәер, аның ял итәргә вакыты да юк. Кышын чаңгы-чана шуу бәйрәме уздыруда катнаша, жәй бие велосипедта йөри. Кичләрен авыл апаларын җыеп, авыл әйләнә. Мәдәният йортындагы бер генә чара да аннан башка узмый. Юбилей, туйга баручылар башта аның янына сугыла, чөнки Нурзидә апа бик матур итеп котлау тексты, шигырьләр язып бирә. Ул бүген дә китапханәгә йөри. Яңа чыккан китапларны да, классик әдәбиятны да укый. Спектакльләр, аларның куелышы белән дә кызыксына. Тел, әдәбият, мәдәният язмышы өчен борчылып яши.

Бүген уйлыйм да, шуны аңлыйм: Нурзидә апаның эш алымнары аңа булган хөрмәтебезне арттырган икән ләбаса. Укучыларын үз итеп уйнап-көлеп йөргән, кирәк чакта ярдәм кулы сузган, киңәшен биргән, адашканда юл күрсәтеп җибәргән укытучыны ничек хөрмәт итмисең инде?! Әнә шул үзенә булган хөрмәте аша Нурзидә апа туган телебезгә, әдәбиятыбызга, мәдәниятебезгә, милли горееф-гадәтләребезгә, йолаларыбызга карата мөхәббәт уята алды бездә. Үз балаларымның мәктәптәгә хәлләрен тыңлаганнан соң, күп кенә укытучыларның бала күңелен яулый алмаулары борчый мине. Әйе, бүгенге балалар башка, аларның кумиры булу өчен бер генә түгел, биш башка югары булырга кирәктер. Тик бала күңелен кешелекчеллек, ярдәмчеллек, самимилек, гадилик һәм мөхәббәт белән тизрәк яулап буладыр... Безне үз артыннан ияртә алган Нурзидә Шәрәф кызы кебек!

чәчләргә куелык һәм
купшылык өсти

чәчләрнең һәм баш
тиресенең барлык
төрөнә дә туры килә

каты суда да
яхшы күбекләнә

ЧӘЧЛӘРНЕҢ СƏЛАМƏТЛЕГЕ, МАТУРЛЫГЫ ҺӘМ КУПШЫЛЫГЫ



master-om.com



«ВАТАНЫМ ТАТАРСТАН»

АҢЛАТА

Республиканың төп басма матбугаты «Ватаным Татарстан» газетасына – 105 ел. 1918 елның 12 мартында «Эш» иҗтимагый-сәясәт газетасы дөнья күрә башлый. «Социалистик Татарстан» исеме белән озак еллар чыкканнан соң, үзгәреш еллары вакытында ул «Ватаным Татарстан»га әйләнеп, укучыларга тагын да якыная. Хәзер, яратып, «Ватаным» өйгә килә», дип кенә сөйләшәбез. Элек чыккан газета битләрен актарып карасаң, узган гасыр тормышын, халыкның нәрсә белән яшәгәннән, хакимиятнең ул чордагы сәясәтен күз алдына китерергә була. Димәк, ул Татарстан сулышын ташка бастыра. Чор үзгәрә, халык та үзгәрә, газетадагы темалар да, күтәрелгән проблемалар да башка. Бүген укучы нинди уйлар белән яши, аны нәрсә борчый, халык хөрмәтен яулар өчен матбугат нинди булырга тиеш? Газетаның баш мөхәррире Гөлнәра САБИРОВА белән әңгәмәбез шул хакта.



Чулпан
ГАЛИӘХМӘТОВА

Абруйлы журналист, яраткан укытучыбыз Миңназыйм абый Сәфәров, хәтерлисездер, журналистика ул – халык белән хакимият арасындагы күпер, дип әйтә иде. Халыкның да өметен акларга, хакимият белән дә маңгайга-маңгай бәрелмичә яшәргә кирәк. Республиканың төп газетасы буларак, сезгә ике ут арасында яшәү ничегрәк?

– Дәүләтне яратырга мөмкин, яратмаска мөмкин, әмма барыбер син аның бер өлеше, һәм аның ни эшләве барыбызны да кызыксындыра. Еш кына: «Дәүләт басмасы Рәиснең кая барганын яза да бирә. Аларга шуның өчен акча түлиләр», – дигән фикер ишетергә туры килә. Дәүләт басмаларына карата мондый негатив фикерне кабул итмим. Һәм шуңа инанам: дәүләтнең үз басмалары булырга тиеш. Әйе, без хакимият карарларына бәя бирмбез, безнең эш – аны аңлату. Рөстәм Миңнеханов ислам иленә очрашуга бара икән, максатыбыз бу сәфәр турында мәгълүмат бирү түгел, ә ерак авылда яшәүче апаның тормышында аның нинди чагылыш табачагын язу. Пандемия чоры да, бүгенге вазгыятьтә тә халыкка аңлату житмәвен күрсәтте. Әйе, мәгълүмат ташкынына, фейкларга күмелеп яшибез. Хәзерге чорда классик журналистиканың ни өчен әһәмиятле икәнә ачыклана. Без аналитика белән шөгыльләнәбез. Журналистыбыз Рәшит Фәтхрахманов бар безнең. Аны аерым бер катлам моңа кадәр дә кабул итте, укыды. Әмма, Рәшит абый үпкәләмәсен, минемчә, аның журналистикасының чәчәк аткан чоры бүген, чөнки бөтен кеше аңларга тели: ни өчен Ватан һәм Ватанны саклау төшенчәсе әһәмиятле; икътисад бүген нинди хәлдә; акчаны ничек сакларга?.. Менә шушы сорауларга җавапларны халыкка татарча аңлатучы бердәнбер журналист ул бүген, һәм ул бездә эшли. Жомга саныбызда бары тик аналитика гына хәзер. Башка татар матбугатында кузгатылмаган темалар күтәрелә анда. Аналитиканы, бигрәк тә дөнья сәясәтенә һәм икътисадына анализны бары тик рус басмаларынан гына укып була дигән стереотипны җимердек без. «Ватаным Татарстан» – тормышның бөтен ягын дәрәҗәсиз итеп яктырткан иң ышанычлы мәгълүмат чарасы. Горурланып әйтәм: бездә фейклар, хайп юк. Хайп эзләп игътибар яуламыйбыз, эшлибез икән, төбенә кадәр төшәбез.

Халыкның гозерен хакимияткә җиткерүче дә бит әле ул матбугат. Укучы хатлары буенча барып, саллы язмалар эшләр, гаделлекне тантау иттерә алабыз дип мактана аласызмы?

– Горурлана алабыз. Без хат килгәнне дә көтеп тормыйбыз. Әйе, безгә әле дә почта аша хатлар килә. Газетада «Укучы сүзе» дигән рубрикабыз да чыга. Интернеттан безне тәүлегенә 11-12 меңнән артык кеше укый. Социаль челтәрләрдә аккаунтларыбыз бар. Укучыларыбыз шулар аша йә ышанган журналистлары аша мөрәҗғәгать итә, шәрехләмә язып кал-

дыра. Менә шуннан да халыкны нәрсә борчыганын беләбез. Ул үзенә күрә бер көзгә. Һәр язма астына язылган шәрехләмәләрне укып барабыз, әле журналистларга аларга җавап бирү дә йөкләнгән. Халык белән элемтә булырга тиеш! Без – дәүләт басмасы, һәм халык гозерен тыңлау, проблемаларын хәл итү – бурычыбыз. Кукмара районында мәктәп ябылу, халыкның җир кишәрлекләрен саклап калу, фермерлар белән район җитәкчеләре арасындагы аңлашылмаучылыкларга аңлатма кертү кебек проблемаларны күтәрдек һәм хәл итәргә ярдәм иттек. Менә хәзер җирлекләрдә чиста су проблемасына багышланган язмалар сериясе чыга. «Ватаным Татарстан»ның тагын бер өстенлеге бар: теләсә кайсы дәүләт органына мөрәҗғәгать итә алабыз. Үтенечез икән, игътибарсыз калмый.

Гөлнәра, син чирек гасыр диярлек басма матбугатта эшлисең. 20 ел элек укучыларны нәрсә борчый иде дә, газета хәзер нинди проблемаларны күтәрә?

– Университетны тәмамлаганда журналист тикшерүче буенча диплом якладым. Ул чорда халык гозере, нигездә, шәхси иде: суд системасында гаделсезлекләр, хужалык рәисе белән каршылыклар, үзен рәнҗетүләр... Дөнья белән халыкның тормыш дәрәҗәсе дә үзгәрде. Хәзер аны шәхси проблемалары алай ук борчымый, аң дәрәҗәсе үсә, ул глобальрәк фикер йөртә. Күрсәтсә белән ике арадагы ызан турында уйламый ул, ни өчен авылда халык саны кими дигән сорауга җавап эзли. Журналист тикшерүче дә билгеле бер кеше проблемасын гына күтәрми, ә җәмгыятькә кагылышлы мәсьәләләрне тикшерә. XXI гасыр – гуманитар фәннәргә һәм культураны үстерү гасыры, ди галимнәр. Эчке культураны булган кеше һәрвакыт уйлана чак, үзенә кызыксыз эштә эшләмәчәк, баш иеп тормаячак, үз фикерен әйтәчәк. Кешенең эчке культураны үскән саен, икътисад, сәнәгать, мәдәният алга китәчәк, тормыш яхшырачак.

Фикерне дәвам итеп, баш редактор гына түгел, Татарстан Журналистлар берлеге рәисе урынбасары буларак та сиңа үземне борчыган сорауны бирим әле. Ул матбугатка гына түгел, мәдәният өлкәсенә дә кагыла. Бүгенге көндә журналист халык артыннан барсынмы, әллә халыкны үзе ияртсенме?

– Халыкны иярттергә тиеш! Мәдәнияттә дә шулай булырга тиеш. Дәрәҗәсиз аңлагыз: бу әле халыкны тыңла-маска, аның ихтыяжлары белән кызыксынмаска дигән сүз түгел. Һич тә! Аяныч, шундый бер чор булды: без иярдек. Халыкка шул кирәк дигән фикер өстенлек алды. Беренче чиратта татар кешесе һәм милләт турында уйлыйм мин. Әйе, халыкка кызык дип, күп әйбер турында язарга була. Ул бик җиңел юл, артык уйлап баш ватасы юк. Әмма, бәхеткә, безнең укучы башка... Әгәр берәр җырчы белән бәйлә гайбәт, җинаять турында язма чыгарабыз икән, моны язмагаз,

мондый мәгълүматтан арыдык, дип фикерләрен житкерәләр. Алар күп балалы, үрнәк гаиләләр турында, яктылык белән сугарылган язмаларны, Марат Кәбировны, Наил Шәрифиллины рәхәтләнеп укый, сораулар бирәләр, үз фикерләрен житкерәләр. Укучыларга уйландыра торган язмалар кирәк бүген. Халыкка иярүчеләргә кызганып карыйм мин. Халык артыннан иярергә була, әмма шундый көнгә килеп житәргә мөмкинбездә: ул зомбилашчак. Без сөйләгән эчке культуралы халык үсеш турында уйлый, ә зомбилашкан халыкка берни кирәкми. Миннән дә начаррак яшәүчеләр бар әле дигән фикер белән үзен тынычландырып кына яшәячәк ул. Андый халык белән киләчәктә нишләребез, алар нәрсә белән кызыксыныр? Аңа бит матбугат та кирәк булмаячак. Төп миссиябез – милләтне рухи яктан үстерү турында онытмыйбыз. Шуңа күрә дә күп нәрсәләргә, бигрәк тә мәдәният, әдәбият мәсьәләләренә милли яктан карыйбыз.

Бүген татар журналистикасының вәкаләте менә шул булырга тиеш дип уйлайсыңмы?

– 100 процент! Бигрәк тә дәүләт матбугатының. Шәхси куллардагы матбугаттан моны таләп итә алмыйбыз, ул үз акчасына үзе теләгән әйберне эшли. Әмма бүген алар тема сайлау ягыннан кайбер дәүләт матбугаты чараларыннан күпкә өстенрәк, чөнки алар – эшмәкәрләр. Кая барасын беләләр, киләчәге турында уйлайлар. Көчле медиаменеджер Раиф Усманов белән фикерләшәбез һәм безнең фикерләр туры килә. Берничә елга алдан уйлап эшләргә кирәк. Яхшы, син бүген шушы ташкынга иярдең, ә 5–10 елдан газетаңны укучы булачакмы? Бүген татар матбугаты нәрсә теләм шуны эшлим дип түгел, дәүләттән алган акчасын милләт файдасына юнәлтергә, халыкның милли үзәгын тәрбияләп, үз милләте белән горурланырга кирәклеген аңлатырга тиеш. Бу уңайдан

жиң сызганып эшләргә рухландырып та торалар бит. Соңгы ике-өч ел татар матбугаты өчен, гомумән, ренессанс чоры булды дияр идем. Дәүләт Советы Рәисе урынбасары, Татарстан Республикасы Рәисе каршындагы Татар телен телен һәм Татарстанда яшәүче халыклар вәкилләренәң туган телләрен саклау, үстерү мәсьәләләре комиссиясе рәисе житәкчесе Марат Әхмәтов барыбызга да зур мөмкинлекләр ачты, грантлар ярдәмендә күпме яңа проектлар, сәхифәләр туды. Бу бит республика житәкчелегенәң матбугатка мөнәсәбәтен дә күрсәтә!

Бүген массакүләм мәгълүмат чаралары тармагында шәхес-журналистлар, журналист фикере дигән төшенчә яңгырый башлады...

– «Татмедиа» агентлыгының еллык коллегиясендә «Яңа гасыр» телерадиокомпаниясенәң генераль директоры, Журналистлар берлеге рәисе Илшат Әминов уйландыра торган проблема күтәрде: бүген журналистикада шәхесләр юк. Ә без мактана алабыз: бездә шәхесләр бар. Габделбәр Ризванов, Риман Гыйлемханов, Наил Шәрифиллин, Рәшит Фәтхрахманов, Фәния Әхмәтжанова, Марат Кәбиров – барысы да бездә. Яшьләр өлкән коллегаларыннан үрнәк ала, бер-берсенә карата хөрмәт белән эшли. Ни дисәң дә, алар бездән күпкә гыйлемләрәк, тәҗрибәләрәк журналистлар.

Бүген синең шәхес-журналистларың бар, ә иртәгә? Тәҗрибәле журналистларны алыштырырдай яшь буын үсеп киләме газетада?

– Үсәләр. Зөһрә Садыкова, Эльвира Вәлиева, Динә Гыйлажиева, Чулпан Гарифуллина, Сәрия Мифтахова... Гөлинә Гыймадованың әңгәмәләрен укып карагыз. Андый форматтагы интервьюлар башка юк. Гөлгенә Шиһапова нинди киңкырлы эшчәнлек алып бара. Бүген журналист булып эшләү бик катлаулы.



Күпкырлы булу шарт. Язарга да, видео-фото да төшерергә, монтажларга һәм шуның белән бергә әле шәхес тә булырга, фикерләргә дә тиеш. Фикерләү өчен белемле булу кирәк. Белемле булу өчен укырга һәм өйрәнергә вакыт булу мөһим. Вакыт – бүген иң кыйммәт нәрсә. Журналистта шәхес тәрбияләү бик четерекле әйбер. Бөтен журналисттан да шәхес үстөрү булмый, чөнки фикерләү куәсе роль уйный. Фикерле журналист ул – «штучный товар». Әмма журналистның шәхес булмавыннан аның кыйммәте кими дигән сүз түгел әле, журналистиканың төрле функцияләре бар бит. Шәхес-журналист – редактор өчен бүлэк ул. Мин ул яктан «Сөембикә» журналының тирәнлеген яратам. Өстән-өстән генә язу юк анда. Журналга хас аналитикага ия ул.

Бүгенге көндә журналистика хатын-кызлар кулында дисәң дә була. Моңың, әлбәттә, тискәре яклары да бар. Хатын-кыз ир-атка караганда башкачарак фикерли. Без укучыларыбызга берьяклы гына караш таратмыйбызмы?

– Бу бик борчый торган мәсьәлә. Әйе, ирләр аз, моны танырга кирәк. Безнең газета тарихында журналистлар арасында хатын-кызлар эшләмәгән чорлар булган. Бүген, кызганыч, әйдәп баручы журналистлар – хатын-кызлар. Кайвакыт планеркада, беренче урынбасар Илнар Хөснуллиннан кала, гел хатын-кызлар утырабыз. Ярый әле үзхәбәрчеләребез, белгечләр фикере аша ир-ат сүзе керә безнең газетага. Нишләмәк кирәк – бүген журналистика шундый хәлдә. Хезмәт хакын күпме генә арттырырга тырышсак та, ирләрнең тормыш алып барырылык түләү юк безнең өлкәдә. Аннан соң бүгенге тиз үзгәрүчән журналистика хатын-кызга күбрәк хастыр. Ул бит эшли дә, өен дә карый, баласын да тәрбияли, ирен дә рухландыра, җәмгыять тормышы белән дә яши...

Гөлнара, газетагыз тарихында син – беренче хатын-кыз баш мөхәррир. Бу зур мәртәбә дә, җитди җаваплылык та. Дүрт ел элек әлеге тәкъдимне ничек кабул иттең?

– Шәмси Хамматов, Мөнир Әһлиуллин, Гаделхак Шәмсетдинов, Миңназыйм Сәфәров кебек олпат мөхәррирләрдән соң мине, яшь әле ул, дип, җитди кабул итмәүчеләр дә булгандыр. Әмма моны тигез жирдә очраклы гына кабул ителгән карардыр дип санамыйм. Аннан соң хезмәт юлым да йөземә кызыллык китерә торган түгел, киресенчә булган очракта шундый җитди басманы җитәкләргә тәкъдим итмәсләр иде. Эш тәҗрибәм дә бар иде: «Шәһри Казан»да, «Сөембикә» журналында баш мөхәррир булдым. Миңа кадәр булган мөхәррирләрнең эш тәҗрибәсенә таянып, традицияләренә онытмыйча, бүгенге көн таләпләренә җавап биреп эшләргә тырышам. Без – олпатлардан өйрәнгән буын. Исмәгыйль Шәрәфиев шәкерте булуым белән бик горурланам. Газетада эшләгән ветераннар белән аралашып торам.

Мөнир Әһлиуллин, Илсәяр Хәйруллина, Люция Фаршатова, Асия Юнысова, Әхәт Сафиуллиннарны редакциягә чакырабыз, газета турында фикерләрен тыңлыйбыз. Безгә алар фикере мөһим. «Ватаным Татарстан»га баш мөхәррир булу тәкъдимен үзем өчен бер сынау итеп кабул иттем һәм сынатмасаң тырышам.

«Ватаным Татарстан» газетасына – 105 ел. Дәүләт рупоры буларак нәшер ителгән газета кайсы ягы белән халыкны үзенә тартып тора? Бүген 16 мең тираж җыя аласыз икән, димәк, хөрмәт бар.

– Районнар буйлап йөргәндә: «Ватаным Татарстан»да законнар гына бастыралар», дигән фикерне ишетергә туры килде. Аннан соң һәр барган жиргә газета тарата башладык. «Кызыклы икән бит», дигән сүзләр ишетелде. Әлбәттә, эчтәлегә үзгәрде. Рәсми әйберләргә дә рәсми түгел итеп бирәбез. Миңа калса, халыкка якынайдык. Аның тормышы белән яшибез. Алда әйткән ияргә түгел ул. Гаиләләре, тормышлары белән кызыксынабыз. Укучыларыбызның өйләренә кереп, алар белән гади телдә аралашабыз. Газетада үзләрен күбрәк күрәләр. Алар өчен төрле бәйгеләр дә оештырабыз. Укучылар мөхәббәттен шулай яулыбыз дип уйлыйм.

Гөлнара, син бит әле үтә дә мәгънәле шигырьләргә язучы, шагыйрә дә. Иҗатка вакыт каламы?

– Юк. Баш мөхәррир йөкләмәләр генә биреп утыручы түгел. Мин газетага кергән бар макаләне үзем укып, редакцияләргә тырышам. Полосада булса да укып, язманы сызып-бозып, кире салдырган вакытлар еш була. Әле бит зур коллектив өчен җаваплымын да. Билгеле, шәхси иҗатыма вакыт калмый. Проблемалар, бурычлар хәл итеп йөрөп, күңелдәге нечкәлек тә кими төшәдер...

Шулай да фикерләреңне шигырь белән әйтергә яратасың бит...

– Әйе, яратам. Журналистикага карата фикеремне моннан бер ел элек яздым.

*...Бәгырьне айкарлык сүзләрең
Бәһасе калмаган бу җирдә
Мин, наив, җылылык эзлимен
Һәм... мәгънә телимен бирергә.*

■ Коллегаларыбызны «Ватаным Татарстан» газетасының юбилее белән чын күңелдән котлыйбыз. Тирән эчтәлекле язмалар, кызыклы геройлар, җиңел сәфәрләр насып итсен. Каләмеgez үткен булсын! Яңа иҗади уңышлар, һөнәри осталык, күтәренке рух, гаиләgezдә иминлек, бәхет, исәнлек-саулык телибез.

Фото: Анна Арахамия

КҮНЧЕЛ КҮЗЕ УЛ – ФӘЛСӘФӘ



Татарстанның
атказанган сәнгать
эшлеклесе, Г. Тукай
исемендәге Дәүләт
премиясе лауреаты,
халык язучысы,
драматург, режиссёр
РАБИТ БАТУЛЛАНЫҢ
тормыш кагыйдәләре

Мин объектив каршында күп булган кеше, ләкин һәрвакыт каушыйм. Миллион тамашачы карый бит сине! **ОБЪЕКТИВ – ТАМАШАЧЫНЫҢ КҮЗЕ УЛ.** Мин ул кешеләрне күрәм. Диктор объективка карый, ә кешене күрми. Бериш сөйләүчеләр сәхнәдән сөйлиләр, ә кешене күрмиләр. Димәк, ятлаганны сөйлиләр. Жаннарында жылы юк тамашачыга карата. Синең сүзеңне тыңлыйлармы – бу бик мөһим бит. Тамашачыны тоеп була: тыңлыймы, кызыкмы аңа? Әллә сүзең, борчак сипкән кебек, диварга гына сибеләме?

Син дәрес аңлатасың. Ә бер малай әле тәрәзгә карый, әле кызларның чәченнән тарта. Бастырып, мин нәрсә сөйләдем дип сорыйсың – сөйләп бирә! Бар шундыйлар: тыңлаган булып, күзең карап утыра, ә уе бөтенләй башкада. Хәзер генә нәрсә әйттем, дип сорыйсың – белми. Менә шуннан килеп чыга инде күңел күзе дигән әйбер. Моңы балаларга да аңлатырга кирәк. **КҮҢЕЛ КҮЗЕ ДИГӘН АЕРЫМ БЕР ДӘРЕС БУЛЫРГА ТИЕШ.** Күңел күзең күрмәсә, маңгай күзе – ботак тишеге, дигән бабайлар. Ә күңел күзе күрсен өчен тәрбия кирәк. Ата-анадан, әби-бабадан тәрбия булырга тиеш. Аллаһ сакласын күңел күзе суык җитәкчеләрдән, укытучылардан, ир белән хатыннан. Андыйлар вакыйгаларны маңгай күзе белән генә күрә, төбенә төшенә алмый, фәлсәфәсен белми – шуңа күрә зыян эшли. Олы-олы башлыкларны күрдек. Аларның күңел күзе суык иде. Күңел күзләре күрмәгән күрә карарлар кабул иткәндә халык мәнфәгатьләрен уйламыйча хәл иттеләр. Миңа калса, зур дәрәжәләргә куйганда, депутат итеп сайлаганда кешенең күңел күзен тикшерергә кирәк. Миһербанлы кешем ул, әллә халыкны талый торган комсыз олигархмы? Мин үзем күңел күзе турында Коръәнне укый башлаганнан соң аңладым. Үкенү, тәүбәгә килүгә китерә күңел күзе. Күңел күзе ул – фәлсәфә.

Мәдрәсәләрдә белем алмаса да, Мәгъсүмә әбием бик укымышлы иде. Тормыштан мисаллар белән күп әйберләргә аңлата иде әби. Капкадан чыкканда: «Йөзөбезгә кызыллык китерәсе булма, матри!» – дия иде. Бәетләр, мөнәҗәтләр бик күп белә, үзе дә чыгара. Курайда, гармунда, кубызда уйный, «Сак-Сок», «Сөембикә»ләргә җырлый. Театр одного актёра иде ул. Минем актёр булып китүемдә әби гаепледер дип уйлыйм. Гармунчылар авылы без. Ялына торгач, эти миңа хромка алып бирде дә, мин дә берничә көй өйрәндем. Монда тагын әби тәрбия бирде. Тавыкларга җим салып йөри иде. Мин жылы мунчада өзгәлим генә гармунны, ачуым килеп тартам – көй чыкмый! «Улы-ы-ым, интектермә инде гармунны. Бер җыр көе өйрән син, бер бию көе. Шул җиткән туй үткәргә», – ди. Һәм ул хаклы булган. Әби әйтә иде: **«УКЫЙ БЕЛМӘСӘҢ ДӘ, ӨЕНДӘ КОРЪАН ТОТ – БАШКАЛАР УКЫП БИРЕР; УЙНЫЙ БЕЛМӘСӘҢ ДӘ ГАРМУН ТОТ – БАШКАЛАР УЙНАР».** Гомер буге онытмыйм шуны. Бу бит постулат!

Син кайсы халыктан дип сорарга мөмкиннәр. Шуңа әзер бул. «Татарлар менә нинди икән!» дип калырлык булсын. Аның өчен халкыңның музыкасын, җырларын, тарихын, йолаларын белергә кирәк. **БАШКА МИЛЛӘТЛӘРГӘ ТАТАР**

ХАЛКЫНЫҢ НИДИ ИКӘНЕН СӨЙЛӘР ДӘРӘҖӘДӘ ГЫЙЛЕМЭҢ БУЛЫРГА ТИЕШ! Биш-алты жөмлә белән үзеңнең кем икәнеңне аңлатып бир. Кайчан төзелгән беренче татар дәүләте? Безнең эрага кадәр 209 елда Кытайның төньягында беренче татар дәүләте оешкан, аның башлыгы Төмән хан булган. Улы – Баһадур. Шәжәрәләре сакланган. Эдуард Паркер дигән автор, Кытайда яшәп, документларын өйрәнәп, татарлар турында китап язган. Китап 1923 елда русча чыккан. Искиткеч бай тарихлы без!

Кәлимулла бабам тома суык иде. Беренче Герман сугышынан бер күзсез кайта. Авылда тимерчелектә эшләгәндә тимер кыйпылчыгы чәчрәп, икенче күзе дә суыра. Шушы суык бабайның да тәрбиясе булды! Миңа 7 яшьләргә чамасы. Бабай белән мунчага керәбез. Иң эссесенә алып бара. Шартлап ярылырдай мунча инде. Чишенә бу. «Чишен, улым. Шәжәрәңне капла», – ди. Үзе дә чөйдән билбау алып бәйли. «Бабай, күрмисең бит, нигә каплайм», – дим. «Мунча иясе күрә. Мунча иясе булмаса, фәрештәләр күрә. Фәрештәләр булмаса, Аллаһы Тәгалә күрә!» Менә нинди җавап. Бәйлим. Тәрбияме бу? Тәрбия! **ХИКМӘТ – ӘДӘПЛӘККӘ ӨЙРӘТҮДӘ. БУ ХАЛЫК ТӘРБИЯСӘ.** Башка мөселман илләрендә ирләр мунчага кергәндә альяпкыч бәйли. Төрөкләр, Кырым татарлары, мәсәлән.

ТАБЫН ЯНЫНДА ЙОЛАЛАР ТУРЫНДА СӨЙЛӘШЕРГӘ КИРӘК. АНА ТЕЛЕН ДӘ, МИЛЛӘТНӘ ДӘ ЙОЛАЛАР КОТКАРА АЛА. Хатын кеше – иренә, ире хатынына исем белән эндәшергә тиеш булмаган. Табу. «Әтисе», «атасы», «Үзе кайткач килерсез». Бу – йоланың бер чаткысы. Хатынга беркайчан да Рузия дип әйткәнем юк: «әнисе», «карчыгым», дим. Ул да «әтисе», «атасы», дип эндәшә. Йола ул – язылмаган канун. Конституциядән дә өстен.

Атам Мөхлисулла, амам Мөкәррәмә 16 ел укытучы булып эшләгән кешеләр. Бөек Ватан сугышында әсирлеккә эләккән әтине сугыштан кайткач мәктәптән җибәрделәр. Әсир кеше совет балаларын укытырга тиеш түгел янәсе. Әсир хатыны да укытырга тиеш түгел икән – аны да эштән алдылар. Әтинең булганлыгы! Үзе умартачы, үзе балыкчы, тире иләүче, үзе күн итек ясый, олтан сала, бүрәнәләр күтәрәп, мунчаны берүзе җиткерә; беркем елгы суймый – эти елгы суя. Аерым бер оешмаларга чакырып мыскыллауларга түзәлмичә, Пермь якларына эшкә чыгып китте. Бик яхшы балта остасы, ташчы иде. Үз көче белән шунда ике катлы йорт салды, «Москвич» алды, телефон кертте. Җәй саен машинасында авылга кайта иде дә, өстеннән донос язган кешеләрне сыйлый иде. Эти таш атучыларга аш белән җавап кайтарды. Әгәр үпкәсен белдергән булса, тегеләр сөенер иде. **КӨНДӘШЕҢНӘН СЫЛАНУ, АНЫҢ ТОРМЫШЫ ҖИТЕШ ИКӘНЕН ТАҢУ КҮПКӘ КЫЕНРАК.**

БАЛАНЫҢ ХЫЯЛЫН КҮЗӘТЕП, УКЫТУЧЫЛАР ДӨРЕС ЮНӘЛЭШ БИРЕРГӘ ТИЕШ. Бөтен кеше дә сәләт оеткысы белән туа. Менә шул оеткыны тоя белергә кирәк. Ул оеткы нәрсәгә сәләтле? Оеткы + хезмәт = сәләт. Тырышлык аркасында кеше сәләтле була. Сәләт + хезмәт = та-

Фикер » тормыш кагыйдәләре

лант. Сәләтле булып, тагын да тырышып эшләсәң, син инде талант. Хәзер тагын да күбрәк эшләргә, талантлы икәннең исбатларга кирәк. Менә шуннан соң син даһига, аннары инде бөөккә әйләнәсең. Бу – минем формула. Язучыларны укып, болай гына мин дә яза алам бит, дим. Яздым. Күрделәр. «Юл буенда зәңгәр чәчәк»не иң беренче Мөхәммәт Мәһдиев күрәп бәяләде. Батулла бу әсәре белән татар әдәбиятында үз биекләген яулады, диде. Хикмәт Гаяз Исхакый бүлгән алды.

Кайчак үзең укыган мәктәпнең исемең генә әйтү дә җитә. Зәй төбегенәң Түбән Биш авылы мәктәбендә актёр Наил Дунаев, шагыйрь Мөдәррис Әгъләм, Олимпия чемпионы, чаңгычы Фёдор Симашовлар укыды. Чын укытучылар беләм бирде безгә! Математика укытучыбыз Василий Зингаров абый үзе генә дә ни тора! Математика буенча никадәр галимнәр чыкты безнең мәктәптән! Без бер мәктәптән өч малай – мин, Наил Дунаев, Хәмзә Арсланов – киттек тә бардык Мәскәүгә, бардык та кердек Щепкин исемендәге югары театр училищесына! Бик гажәп булды ул. Ленинград, Мәскәү мәктәпләрен алтын медальгә бөтергән укучылар үлә-бетә имтиханга әзерләнә, ә мин Дунай белән кәрт сугам. Бөтенесе аптырый. Безнең борыннар югары. **АГАЧ МӘКТӘП КАЙЧАК КАЛАНЫҢ ТАШ МӘКТӘПЛӘРЕННӘН ӨСТЕНРӘК БУЛА.** Безнең мәктәп университет булган!

Академия театрына биш спектакль белән кайттык. Ике ел эпизодларда актёр, аннары режиссёр булып эшләдем, 25 спектакль куйдым. «Йомычкачылар» – щепкинчыларны шаяртып шулай йөртәм – мине әйбәт актёр иде диләр, үзем алай санамыйм. Театрга Батулла җитми дисәләр, кире кайткан булыр идем. Мин язучылыкка киттем.

Татар бар җирдә хәтәр бар, диләр. Тамырыннан ялгыш гыйбарә. Хәтәр – сугыш, куркыныч бар дигән сүз. Ә мәкаль буенча кайда татар, шунда начар дигән бәя тагылган безгә. Хәтәр бар җирдә татар бар – монысы дөрес. Сугышлар барган җирдә татарлар гел алгы сызыкта бит. Беренче, Икенче бөтендөнья сугышларында, Афганда, Чечняда татарлар күпләп кырылды. БАМда, КамАЗда булсын, бөтен авыр эшләрдә татарлар иде. Илһам Шакиров белән Урта Азиядә концертлар куеп йөрдө. Шунда күрдөк: Кырым татарлары белән Казан татарлары агу чыгара – Чирчикта таудан терекөмеш агып чыга. Анда яшәүчеләрнең гомере 40–50 ел нибары. **ХӘТӘР БАР ҖИРДӘ ТАТАР БАР!**

«Сак-Сок» бәете – әдәбиятыбызның, тарихыбызның, музыкабызның башлангычы, безнең төп умырткабыз, иң беренче әдәби-музыкаль әсәребез. Ул гаиләдә, балалар бакчасында, мәктәптә, институтларда, аспирантурада өйрәнелергә тиеш. Безне «Сак-Сок» бәете тәрбияләп үстерде. Ана әйтә, «минем сүздән чыкмагыз», ди. Ана тәрбияләргә, җәза бирергә хокукы, ләкин каргарга тиеш түгел. Каргыш үз башыңа төшә. Бүгенге көндәге проблемалар монда. Бер тимер ук өчен ике игезәк бала сугыша. Аналары, күзем күрмәсен сезне, дип, боларны каргап, очыра. Ике кошка – Сак белән Сокка әйләнеп, очып китә малайлар. Аталары кайткач, «кайда балалар», дип сорый.

«Мин аларны каргап очырдым», ди хатын. Ата бәхетсез, ана бәхетсез, ике бала бәхетсез. Кире кайта да, үзара күрешә дә алмыйча, караңгы салкын урманда яшәргә мәҗбүр алар. Нинди каргыш! Беркем ала алмый каргышны! Урман иясе дә, Тәңре дә, Аллаһ та ала алмый! Чөнки ана кеше Аллаһны белми. Бу – матриархат чоры әсәре. Бәет исламга хәтле үк иҗат ителгән булырга тиеш. Чөнки Алла сүзе юк. Исламны кабул иткәннән соң бөтен әсәрләр дә Аллаһны мактау, мәдһия белән башланырга тиеш булган. Ана үзе алиһә: каргый белә, көчкә-сикергә ия. Мәүлет айларында абыстай кайтып киткәч, әби шушы бәетне курайда уйнап сөйли иде безгә. Менә нинди тәрбия! Бүгенге көнгә язылган әсәр! Башка халыкларда юк бит ул! Әсәрләр иҗат итәргә, балет куярга, опера язарга, картиналарда күрсәтергә кирәк. **«САК-СОК»НЫ БЕЛМӘГӘН КЕШЕ ҮЗЕН ТАТАР ДИП САНАРГА ТИЕШ ТҮГЕЛ.**

Нәрсә ул картаю? Чәч агару, җыерчыклар чыгу яисә аксап йөрүме? Чәч агару картаю түгел: 18 яшьтә дә агарырга мөмкин ул чәчләр. Чәч коелу, шәп-шәрә баш калу да картаю түгел әле: чәч иртә дә коелырга мөмкин, ракета гаскәрләрендә хезмәт итүчеләрнең, мәсәлән. **КАРТАЮ ГАЛӘМӨТӘ – ЧӘЧ АГАРУ ДА, ЧӘЧ КОЕЛУ ДА ТҮГЕЛ, ШУЛ КАРТАЮНЫ ЯШЕРЕРГӘ ТЫРЫШУ УЛ.**

Шүрәле тискәре образмы, әллә уңаймы, дип сорыйм балалардан. Нәрсә әйтергә белмиләр, ык-мык киләләр. Укытучылары Шүрәленең архи-уңай образ икәннән аңлатмаган. Былтыр дигән кеше ни өчендер айлы төндә ат җигеп бояр урманына бара. Нәрсә, көндөз ярамаганмыни барырга? Браконьер ул, караклыкка бара, бушка гына үзенә төяп кайтырга... Шунда Шүрәле килеп чыга. Курыкканга – куш, койрыгы белән – биш! Урлашканда Шүрәле дә куркыныч булып күренә. Юлчыларны кытыклап үтерәм, ди. Үтерми. Ул шаян. Куркытыр өчен әйтә! Мантийк буенча, Былтыр – браконьер, Шүрәле – табигать сакчысы. Рәссамнар Шүрәленең асылын, Тукайның әсәрен аңламаганнар. Бакый Урманченең Шүрәләләре күп: шундый сөйкемчеләр, матурлар, шаяннар! Туфан Миңнуллинның «Җанкисәккәем» спектаклендә дә урманда – Шүрәләләр, авылда кызлар яши. Алар дуслашалар. **СӘНГАТЬНҖ МИССИЯСЕН АҢЛАТА БЕЛҮЧЕ УКУТУЧЫЛАР КИРӘК БЕЗГӘ!**

Улларым Нурбәк белән Байбулатны татарга хезмәт итсәннәр дип үстердем. Икесе дә хореография училищесын тәмамлады. Нурбәк – бию сәнгатендә, Питерда балетмейстерлар курсларында укыды. Байбулат – кино сәнгатендә. Мәскәүдә кино мәктәбен тәмамлады, кинорежиссёр. Ул бик күп кыска метражлы фильмнар, СТС кинокомпаниясе заказы буенча Россия футболы турында 17 серияле «Большая игра» фильмын төшерде. «Сокращение» фильмы гел конкурсларда, фестивальләрдә йөри. Мин дә, әниләре дә һич тә аларның сәнгатькә китүен теләмәдек, ләкин **ТЕЛӘККӘ КАРШЫ БАРЫП БУЛМЫЙ.** Икесе дә рус мәктәбен тәмамладылар, татарча укыйлар, татарча сөйләшәләр, татарча уйлыйлар. Оныкларның да телләре татарча ачылды.

Эльмира ЗАКИРОВА әзерләде.



ТУГАН ЖАНЫЛЫК

Минем энием Хәтимә, мөгаен, башкалардан эллә ни аерылып та тормыйдыр – гап-гади авыл хатыны ул. Беренче карашка аерылмыйдыр...

...Авылда урамнан барган бала-чаганы да туктатып сөйләшү: «Кая киттең әле?» – дип сорау гадәте бар бит.

– Әбиләргә!

...Үзөбез яшәгән Түбән очтан Югары очка йөгәргәндә: «Әбиләргә», – дигән сүзне ничәмә-ничә тапкыр кабатладык икән без?! Әле студент чагымда да телемдә бар иде ул сүз. Әни шулай өйрәтте: «Әбиләрең барып килегез әле», – дия иде. Югыйсә Минжиган әбине беребез дә күреп белмиз...

Кыска гомерле була ул – яман шеш авыруы аны 48 яшендә үк алып китә. Сугышларны кичеп кайткан Нуретдин бабабыз бер кочак бала белән кала. Төпчек кызы Назирәнең беренче класска укырга барган елы гына була әле. Бабай: «Өйдә башка хатын-кызны күз алдыма да китермим... Кемне алсам да, балалар өчен ул инде үз әниләре булмаячак», – ди. Шулай итеп, башкага өйләнми. Олы улы – Гыйльметдин инде Чаллыга китеп эшкә урнашкан була. Иң кечкенә сеңлесен ул: «Өйдә, минем янда укырсың», – дип, үзе белән шәһәргә алып китә. Башта ризалашкан кебек булган бабай, берәздән: «Артык балам юк», – дип, кызын кире алып кайта.

Ә әнигә бу вакытта 19 яшь. Безнең Питрәч ягында – Шәледә һәм аның тирәсендәге авылларда кыз урлау гадәте булган элек. Әни белән әти икесе дә Чытыда туып-үссәләр дә, егет белән кыз кебек моңарчы очрашып, озатышып йөрмәгәннәр. «Мин әтиегезне бөтенләй белми дә идем», – ди әни. Ә әти белгән, күз салып йөргән, күрәсәң – бер кичне ул 18 яшьлек әниебезне урлап китә. Менә шулай яңа гаилә оеша. 19 яшендә әни инде үзе әни булган – мине тапкан. Аннан озак та тормый әби үлеп киткән... Һәм безнең япъ-яшь әниебез ике йорт өчен җаваплылыкны үз иңнәренә алган. Үземне белә-белгәннән хәтерлим: нәрсә генә пешерсә дә, әни аны төреп, башта бабайга, туганнарына илтә иде. Соңрак ике арада без – балалар йөри башладык. «Суынганчы алар авыз итмәсә, күңелем булмый», – дия иде әни. Әти дә гел сорап кына тора: «Менгездегезме?» «Гарәфетдин белән тормышта төрле хәлләр булды, әмма ул беркайчан да, туганнарыңны карыйсың, аларга булышасың дип, мине битәрләмәде», – дигән сүзләренә

әни гомер буге сөйләде. Әтигә мең рәхмәтле булып сөйләде...

Миңа кайчак әниң балалары өчәү – мин, сеңлем һәм энем генә түгел, ә без бертуганнар бик күп кебек тоела. Аның абыйсын һәм эне-сеңелләрен кушсаң – унау! Әни һәрвакыт аларның туганнары – әни урынына калган апалары булды: тыңлаучы, юатучы, киңәш бирүче, шатлыкларын уртаклашучы... Энесе Галәметдин абыйның безгә төшеп, әнигә: «Мин бүген кыз алып кайтам!» – дигәнә бүгенгедәй истә. Туганлыкның бөтен нәрсәдән өстен икәннән кечкенәдән шулай күреп үстек.

Безнең бабай гомере буге кибетче булып эшли, склад мөдире була. Әниң дә үз янына ала – эшкә өйрәтә ул. Һөнәрле итә! Райпо кибетләре ябылганчы сәүдә система-сында эшләде әни. Аннан инде колхоз эшенә чыкты. Безне ул беркайчан узындырмады, иркәләмәде, эшкә өйрәтеп үстерде. Ул да, әти дә гел: «Эшләгәнәгез безнең өчен булса, өйрәнгәнәгез үзегез өчен», – дип кабатладылар. Нәрсә сорасак та: «Үзегез эшләп алыгыз», – диделәр.

Әни белән әти бик матур яшәделәр. Әти укырга ярата иде. Без кайтышка өстәлгә бер кочак китап, газеталар куя – кайсы битен ачарга икәнә күрсәтелгән була. «Балалар, сез боларны укырга тиеш», – ди. Татар теленә – әдәбиятка тартылуым аңардан килгәндер. Мин холкым белән дә әтигә якынрак. Ә әни – башка! Мәсәлән, мин аның беркайчан елаганын – безгә күз яшен күрсәткәнән күргәнем булмады. Елагандыр ул, тик безнең алда түгел. Андый чакта тышка чыгып китә иде ул... Әтиң күңеле күпкә йомшаграк иде. Әниң исә язмыш сынаулары яшьли ныгыткандыр...

Безнең әниң белмәгән эше юк бугай аның. Бүген дә гөрләтеп бакчасын үстерә. «Әни, җиде дистәне тутырасың бит инде, кечерәйткән азрак», – дип карыйм. «Бакча буш торырга тиеш түгел», – ди ул башка сүз әйтәргә урын калдырмаслык итеп. Йон эрләп бирмәссеңме, Хәтимә апа, дип бөтен авыл аңа килә. Эрли! Оекбаш бәйләү – аның яраткан эше: безгә, безнең балаларга, туганнарына, аларның балаларына, оныкларына... Әти исән чакта җәен икәүләп мәтрүшкә җыярга чыгып китәләр иде. Көз җитсә – гөмбәгә. Аннан – баланга!



Өч баланың берсе – мин генә төп йорттан еракта яшим. Кияүгә чыккач, торырга иремнең туган ягына – Әгерҗегә кайттык. Кунакка килгәч, әти белән әни миннән түгел, иң элек аңардан сорыйлар иде: «Айзат улым, хәлең ничек? Ничек яшисез?» – диләр. Эшем гел командировкалар белән бәйлә булды – юлдан кайтып керим. Ә алар: «Кызым, син ничек йорисез?» – димиләр, «Кияү, ничек түзәсез?» – диләр. Телефоннан сөйләшкәндә дә, иң элек аның хәлен белешәләр: «Кияү ничек, эштән кайттымы?» Аптырый идем моңа, яши-яши генә аңладым: бигрәк зирәк булганнар...

Әти ике ел элек, авырып, вафат булды. Әни үзе генә калды. Чакырсаң та, беребез янына да килми: «Нигезне калдырмыйм», – ди. Хәер, бөтенләй үзе генә түгел ул. Энесе Галәметдин абый үзләренең төп йортлары урынына яңа өй күтәрде: безгә – аларның, аларга безнең тәрәзәләр күренеп тора. Әни атнага бер тапкыр аларга менеп төшми калмый. «Уты күренми, Хәтимә апа нишли икән?» – дип, абыйның хатыны Дамирә апаның да күзгә гел тәрәздә. Нинди күмәк эш булса да, бергә эшлиләр – шулай канга сеңгән.

Әниң алты туганы (энесе Фәләхетдин 1991 елда юл фәжигасенә очрап, вафат булды) өчен безнең йортның капкалары һәрвакыт ачык. Туганнар барысы да кайтып йөри: сеңелләре Әлфия, Әлфинур, Назирә апалар, аларның балалары, кияү-киленнәре. Әни өчен инде алар җаннарын да ярып бирергә әзерләр... Туган җанлылыкка чын үрнәктер безнең әни. Энебез Рамил авариягә очрап, озак вакытлар хастаханәдә ятты. Аны аякка бастыручы кеше сеңлем Ләйсән булды. Без дә әни кызлары...

Балачактан, яшьлектән ераккарак киткән саен, яхшырак күренә – бәхетле гаиләдә үскәнбез.

Вәсилә САФИУЛЛИНА,
Әгерҗе районының мәгариф
идарәсе җитәкчесе.



Илсәя ЗАҺИРОВА – табиб-педиатр, инфекционист, паразитолог, нутрициолог, бөтен гаилә өчен детокс-чистарыну программалары белгече



Күп авыруларның дәрәс тукланмау белән бәйлә булуын көндәлек эшәмдә исбатларга туры килә миңа. Шунысын искәртәргә кирәк, пациентлар арасында үз балаларым да бар. Аллергия, дерматит, иммунитетның түбән булуы, озак вакыт йөткерү, томау төшү кебек еш очрый торган авырулар – баланың сәламәтлегенә турыдан-туры йогынты ясый торган чирләренң берничәсе генә. Алар барысы да туклануга бәйлә. Кызганыч, витаминнар һәм минералларның житмәве бүген өлкәннәрдә дә, балаларда да эпидемиягә тиң. Вакытында һәм даими рәвештә рационны дәрәс продуктлар белән баетмасак, организм пазл кебек тарала башлай – башта бер витамин житми, аннары икенчесе, шулай итеп, минералларга кытлык башлана. Нәтижәдә, төрле авырулар калкып чыга: шикәр авыруы, ревматоидлы артрит, подагра, калкансыман биз авырулары кебек гормональ тайпылышлар...

Бүген югары концентрацияле витаминнар куллану – зарурлык. Замана кешесенң организмы чистарынуга, иммунитетын ныгытуга һәм көндәлек рәвештә файдалы матдәләргә мохтаж. Менә шуңа күрә Эмизны һәркемгә киңәш итәм.

Безнең гаиләдә Эмизны олылар да, балалар да эчә. Эмиз – полифинол буенча чемпион дип әйтер идек. Анда бик көчле табигый антиоксидантлар бар. Алар виноградның жимеш йомшасыннан гына түгел, кабыгыннан, төшләреннән,

тармагыннан ясала. Нәкъ менә виноградның сәягендә һәм тармагында полифинолларның һәм В, А, Е, К, С витаминнарының иң зур концентрациясе тупланган. Эмизда спирт юк, ул әчетмичә ясый торган технологияләр ярдәмдә житештерелә. Кырымның экологик чиста районнарыннан кул белән сайлап жыелган йөзем, чыннан да, игътибарга лаек. Эмизның составында шикәр һәм консервантлар юк. Эмиз ясау технологиясе барлык витаминнары, минералларны, полифинолларны саклап кала.

Эмизның шундый бай составы организмның кан һәм бавырны чистарту үзлекләрен эшләтеп жибәрә. Токсиннар, шлаklar чыгарыла, кан тамырлары чистара, аларның сыгылмалылыгы, кан йөреше яхшыра. Полифинолларның күзәнәкләр алмашына уңай йогынтысы нәтижәсендә, кеше авырган очракта да тизрәк аякка баса.

2022 елда «Эмиз» сәүдә йорты» эчемлекләре иң яхшы продукт дип табылды һәм «Проекспо» халыкара күргәзмәсендә «Азык-төлек товарлары» номинациясендә алтын медаль яулады. Шулай ук «Татарстанның иң яхшы товарлары һәм хезмәтләре» исемлегенә кереп, Россиянең иң яхшы йөз товарлары лауреаты булды.

«Эмиз» сәүдә йорты» «Хәләл» стандарты нормалары һәм таләпләренә туры килү сертификатына ия.

МАХСУС ТӘКЪДИМ – ИКЕЛӘТӘ ФАЙДА!

Алты шешә ЭМИЗ Таврический (0,75 л) алсаң,

унике шешә BAZR лимонады – бүләккә

~~12 400 р~~
7200 р

www.emiz.ru

Адрес: Казан шәһәре, Ю. Фучик урамы,
52 а йорты, телефон 8-800-444-09-37

РЕКЛАМА





РАМАЗАН АЕНДА ЭЧКЕ ЧИСТАЛЫККА ИРЕШ

РЕКЛАМА



БЕЗ – КҮНЦӘРНЕКЕ!



Лилия
ГӘРӘЕВА

Бүгенге заманда күрелгән хәлмени – Күңгәр авылында балалар бакчасына чират! Шәһәр яки район үзәге булса, болай аптырамас та идең. Бакчаны төзегән вакытта авылда моның кадәр күп бала туар дип уйламаганнар, күрәсең. Ә Күңгәргә ләкләкләрнең бер генә елны да килми калганнары юк. 2012 елда – жиде бала, 2013 елда – алты... 2018 елда – сигез бала туган. Узган ел гына да ләкләкләр биш тапкыр килеп киткән бу авылга.

Күңгәр – кызык авыл икән ул! Юлны өйрәткәндә безгә шулай аңлаттылар – Югары Шашыларның бәрәңге бакчалары Түбән Шашыларның бакчасына терәлә. Мәктәп чатыннан сулга киткән урам Түбән Шашы булса, уң кулдагысы – Күңгәрнеке.

Без Түбән Шашы дигәнә, Гөлгенә һәм Рафил Сибагатуллиннар гаиләсе яшәгән йортка килдек бүген. Әле үзләре белән танышканчы ук, авылдашларының алар турындагы жылы-матур сүзләре килеп ирешкән иде инде.

Рафил

1989 елгы ул. Үзе дә шушы Күңгәр авылы егете. Бабасы Рәфкатә Сибагатуллин – «Искра» колхозының Ленин орденлы беренче тракторчысы була.

– Гаиләбездә укытучылар юк иде. Әтием Фәрит – механизатор, әнием Фәридә бухгалтер булып эшләде. Мин дә алай, үскәч, укытучы булып

Арча педагогика көллиятендә укыдым. Спортны кечкенәдән ярата идем, физкультура укытучысы булам, дидем. Авыл балалары кечкенәдән спортта бит алар, – дип елмая Рафил. – Авылда атлетиканың авыр төре белән дә, җиңел төре белән дә шөгыльләнәп үсәсең.

Рафил Сибагатуллинның хезмәт кенәгәсендә бары ике генә язу. Беренчесе – 2010 елда Күңгәр урта мәктәбенә физик культура укытучысы итеп эшкә алынганлыгы турында. Икенчесе – 2018 елда язылганы. Ул елны мәктәпнең элеккеге директоры Наил абый Габидуллинны хөрмәтләп лаеклы ялга озатканнан соң, эстафета таягын Рафил кабул итеп ала. Менә шул көннән бирле шушы мәгариф учагына ялкын өстәп торучы ул.

– Күңгәр мәктәбе – элек-электән үк Этнә районындагы иң атаклы мәктәпләрнең берсе булды, – дип сөйли директор. – Аны 1966 елда бөтен

Әле санап утырдык, Күңгәрдә генә дә яшь гаиләләр саны егермедән арта икән. Ә яшьләр – авылларның терек суы ул!

– Күңгәр мәктәбендә 107 бала укый, шуларга минем белән кушып 18 педагог белем бирә, – дип, әңгәмә-безне дәвам итә Рафил Фәритович. – Тугызынчы сыйныфтан соң безгә тугыз авылдан балалар җыела. Укыту, тәрбия татар телендә алып барыла.

Сүз уңаеннан әйтеп үтик әле, журналист, «Юлчы» проектының авторы һәм алып баручысы Альберт Шакиров, талантлы шагыйрә Гөлүсә Батталова, җырчы Азат Фазлыев, атаклы көрәшче Рафил Әхмәтхановлар да Күңгәр мәктәбен тәмамлаучылар. Бер мәктәптән соңгы вакытта гына шуның кадәр шәхес чыккан икән, димәк, чынлап та мактанарлык урын бар монда. 2014 елда ул Республикада «Иң яхшы авыл мәктәбе» дигән исемгә лаек була. 2020 елда Мәктәп волейбол лигасы ярышында күңгәрлеләр беренче сезонда ук җиңү яулап кайта. Авылдашлары да әйтеп тора, коллегалары да раслый: биредә, чынлап та, спортка хөрмәт зур. «Яшерен-батырын түгел, элек физкультура, тормыш иминлегә дәреләренә чын фән итеп карамадылар. Ә Рафил аны чын фән дәрәжәсенә күтәрә алды», – ди алар. Хәзер әнә мәктәп укучылары гына түгел, авыл яшьләре дә волейбол белән «җенләнә». Җиңгән өчен командага бирелгән акчаларны өй шартларында укучы балаларга өләшәләр. Авыл егетләренең уртак инициативасы ул. Волейбол ярышларына әзерләнүдә абыйлы-эне-ле тренерлар Илдар һәм Надил Әхмәтовларның роле бәяләп бетергесез.

Гөлгенә

«Ул – безнең коткаручы фәрештәбез!» – ди аның турында авылдашлары. Авылдашлары гынамы соң, райондашлары дип әйтү дөресрәк булыр. Ә бит үзенә нибары 29 яшь кенә әле аның.

Гөлгенә дә шушы Күңгәр авыл җирлегенә караган Түбән Шашы авылыннан. Резеда апа белән Фәрхат абый Сәгъдиевләрнең төпчеге ул. Гел «биш»ле билгеләренә генә укып, мәктәпне алтын медальгә тәмамлаган

Телне гаилә генә саклый алмый. Телне мохит һәм ихтыяж саклай. Татар авылларында телебезне яшәткән мохит тә, аңа ихтыяж да бар әле.

мын дип уйламадым, – ди Рафил. – Хәтерлим әле, башлангыч классларда укыганда укытучыбыз Жәүһәрия апа Вәлиева: «Киләчәктә кем булырга телсез?» – дигән сорау биргән иде. Класстагы алты малайның бишесе, торып басып, шофер булабыз, диделәр. Ә мин: «Апа, мин колхоз рәисе булам. Менә бу шоферларга эш бирәм!» – дидем. Шофер булам дигән шул биш классташның берсе генә шәһәргә китте, калганның бар да авылда төпләндек.

Унберенче классны тәмамлаган яшь егет сайлау алдында кала. Кем булырга, нинди һөнәр алырга? Әле аларын төгәл генә күзаллавы булмаса да, бер нәрсәне тәгаен белә – ул шәһәрдә яшәмәчәк! Шуңа күрә алган белем дә авылда яшәү өчен кулай булырга тиеш!

– Авылда калыр өчен укытучылыкка киттем дә инде, – ди әңгәмәдәшем. – Габдулла Тукай исемдәге

республикага билгеле Фәйзи ага Галиев төзеткән. Фәйзи ага – районыбызның легендасы. Заманында ул җитәкләгән «Искра» колхозы республикадагы иң беренче миллионер колхоз була. Аның тырышлыгы белән безнең як авыллар инде 1980 нче еллар башыннан ук газ яга. Хәзер колхозыбыз аның исеме йөртә.

«Колхоз» дигән сүзгә укыгач, гажәпләнмәгез. Этнә – күмәк хужалыкларны саклап кала алган районнарның берсе. Биредә инвесторлар юк. Һәр хужалык үз жирен үзе чәчеп, уңышын үзе җыя. Терлек фермалары да ябылмаган. Озак еллар Этнә муниципаль районын җитәкләгән Габделәхәт Хәкимов тырышлыгы монысы. Бу район көнә 320 тонна сөт тапшырып, республикада сөт буенча икенче урында тора.

Бәлки, әнә шул колхозлар таралмаганга Этнәдә авыллар шулай ныктыр?



кызның сайлаган юлы билгеле. Ул табиб булачак! Үзләрендә ничә еллар эшлэгән тәҗрибәле, белемле, шифалы куллы Наҗия апасы кебек!

– Бик ярата идем Наҗия апаны. Кечкенәдән үк аның кебек, ак халатлы табиб булам дип хыялландым, – дип сөйкемле елмая Гөлгенә. Табиб белеме алмаган булса да, шушы бер елмаюы белән генә дә дәвалый алып иде ул кешеләрне. Аллаһы Тәгалә туганда ук аны табибә булырга яралткан. Тавышында – йомшаклык, күңелендә – шәфкать, ә карашында тәвәккәллек, кыюлык бар бу кызның.

Укуны гранит ташны кимерүгә тиңлиләр. Уку – энә белән кое казу, диләр. Әйе, кайсы белем дә тырышлык белән генә бирелә, ләкин медицина университетында уку?! Татар мәктәбен тәмамлап бит! «Мәктәптә татарча укып, институтларга кереп булмас», – дип фикер йөрткән эти-әниләр өчен монысы.

Казанда нинди генә яхшы клиникаларга чакырсаң да, ул эшкә авылга – Этнә район үзәк хастаханәсенә кайта. «Сырдарья Иمامиевна кайтты!» – дип каршы алалар яшь белгечне. Сырдарья Измайлова – Татарстанның атказанган табибәсе, Этнә хастаханәсендә бик озак еллар эшлэгән тәҗрибәле терапевт. Үзен энә шундый легендар шәхескә тиңләүләре Гөлгенәгә бер яктан канатлар куйса, икенче яктан җаваплылык та өсти.

– Бездә гажәеп кешелекле табиблар эшли, – дип, эшен яратып та, беркадәр сагынып та (әлегә ул декрет ялында – *авт.*) искә ала яшь ханым. – Һәрвакыт, һәр адымымда, һәркем ярдәм кулын сузарга гына тора. Авыруны кабул иткәндә, нидәндер шикләнәп, үземнән тәҗрибәләре

табибны чакырсам, белеп торам – юк димәчәк. Төнлә икән, төнлә булса да килеп җитчәк.

Ординатурада укыганда Казанның «Рубин» клубында тәҗрибә узарга туры килә Гөлгенәгә. Анда яшь, сәламәт спортчылар. Булса, шул травмалар, имгәнүләр генә була ала. Ә андый гына чирләрне дәвалавы артык катлаулы түгел. «Кал, – диләр аңа, – районда ни бар анда?» «Анда – үземнекеләр!» – дип, кабул иткән карарында нык тора яшь табибә. Үземнекеләр!

Табиб кеше – кайда да табиб. Ял итәмә ул, бәләш сала яки кунакта чагымы – биргән антына ул һәрчак тугры. Авылдашлары аны, безнең фәрештәбез, дип йөртә дип язуюм буш сүзләр түгел. Температурам бар, йөткерәм яки йөрәк чәнчә дип кенә авыл халкы эшен ташлап хастаханәгә китми. Ул күршәдәге Гөлгенәгә керә. Авырыксынмый Гөлгенә – карый, тыңлый, киңәшләрен бирә... Балалар авырып китсә, өйләренә үзе бара. Үземнекеләр бит!

Мунчада юынып ятканда беркөн ишек шакыйлар. «Гөлгенә, иремә кинәт кенә нидер булды: шабыр тиргә төшеп, хәле китте», – дип инәлә бер авылдашы. Өстенә халат кына кия дә, сумкасына кирәкле даруларын салып, аның артыннан йөгәрә Гөлгенә. Авыруга бер карау белән хәлнең җитдилеген аңлай – инфаркт! Шундук ашыгыч ярдәм чакыртыла, Гөлгенә иң беренче күрсәтелергә тиеш булган ярдәмне күрсәтә. «Бәхетегез! Ярты сәгатькә генә соңарган булсагыз да, сезне исән алып калып булмас иде», – диләр авыруга Казан табиблары. Йокларга ятканда телефонының тавышын тагын да көчәйтеп ята

хәзер Гөлгенә. Авыр очраклар күбесенчә төнлә була.

– Ковид вакытында ярый әле авылыбызда Гөлгенә булды. Нишләп идек без ансыз? – ди күрше апалары. – Өйдә дәвалап булырлык булса, өйдә дәвалады. Хастаханәгә салырга кирәксә, ашыгыч ярдәм чакыртты. Рәхмәтебез чиксез аңа, исән генә була күрсен!

Гаилә

Яшь укытучы Рафил беренче елын мәктәпкә эшкә кайтканда Гөлгенә әле 11 нче сыйныфта гына укый. Гыйшык уты кайсысының күңеленә беренче төшкәндер – Рафилнекенәме, Гөлгенәгәме? Ләкин Гөлгенә мәктәпне тәмамламый торып, хисләрне беркемгә дә сиздердем юк! Бары әнисе Резеда апа гына сизенә. Кызының тәртипле, инсафлы, яхшы нәсел баласы белән дуслашуына сөенә ул, билгеле. Гөлгенәнең әтисе Фәрхат абый да гомер буге балаларга белем биргән кеше – физика укытучысы. Ике укытучыга – кияү белән бабайга урта телне табуы кыен булмый.

Алты ел очрашып, бер-берләрен тәмам өйрәнгәч кенә, 2016 елның август аенда Сибгатуллиннар йортына килән төшә. Кыз сорарга барган көнне үк ике як эти-әни үзара килешәләр: «Безнең күршәдәге урын буш. Шунда йорт салырлар».

Ир-егет йорт салырга, агач утыртырга, малай үстерергә тиеш, диләр бит.

Йортын менә дигән итеп салган Рафил. 180 квадрат метрлы, керсәң – чыгасың килмәслек гажәеп матур аларның яшәгән өйләре. Агачын да утырткан. Берне генә дә түгел! Күңгәрне яратучы теге ләкләк тә ике тапкыр килеп киткән инде аларга.



Икесендә дә малай алып килгән!
Олы уллары Вахит, кечесе Гадел.
Гаделләренә әле алты гына ай.

– Исемнәрен үзем куштым, – дип,
горурланып әйтә Рафил. – Мәгънәле,
матур исем булсын дип сайладым.

4 яшьлек Вахит инде хәрефләрне
таний, саннар белә. Белмичә, кем
баласы соң ул!

– Безнең Рафилнең дүрт өе бар, –
ди Гөлгенә, ирен район сессиясенә
озатып, үзебез генә калгач. – Берсе –
үзебез яшәгәнә, берсе – мәктәп,
икесе – безнең эти-әниләрнеке.

– Улым, безнең өйдә ватылган
әйберләрне кем төзәтә әле? – дип
сорый дәү әниләре Вахиттан.

– Эти!

Сабыйның шушы өч аваздан гына
торган бер сүзендә никадәр горур-
лык яңгыраганын ишетсәгез иде сез!

Икесенә өч кызыл диплом Гөлге-
нә белән Рафилнең. Мәктәптә эшли
башлагач, урта һөнәри белем генә
житмәсен аңлаган Рафил Казан
федераль университетына кабаттан
уқырга кереп, аны да кызыл диплом-
га тәмамлап чыга. Гөлгенә исә меди-
цина университетын кызыл диплом
белән тәмамлый. Белемнәре генә
түгел, тормышлары да, эшлэгән
эшләре дә «биш»лелек бу гаиләнең.

Авыл

Авылда яшәп калган гаиләләргә
бирелүче иң баналь сораудыр инде –
авылда калганыгызга үкенмисезме?

– Кая ул, нинди үкенү?! – ди әң-
гәмәдәшләрем икесе бертавыштан.

– Казанга сессияләргә барганда
гына да тизрәк авылга кайтасы килә
иде минем, – ди Рафил. – Үзебезнең
фермалар янына кайтып житеп,
жилләреннән авыл исен сизгәч, яшәү
клапаным ачылган күк була.

– Авылыбыз бигрәк матур бит, –
дип, иренең сүзләрен куәтли
Гөлгенә дә. – Атау дип аталган бик
матур плотинабыз бар. Эштән арып
киткән чакларда берәр сәгатькә
шунда барып утырсаң, тәнеңнең һәр
күзәнәгенә рәхәт бер энергия сеңә.
Шәһәрдә шундый матурлык, шун-
дый иркенлек, шундый һавалар
бармыни?!

Мәктәп белән танышырга кергәч,
каршыдагы алмагачларга, карлыган
куакларына сокланып узган идек.
Язын ничек матур буладыр монда!

Мәктәпнең биш гектар жире бар
икән. Гомер-гомергә сазлыклы бул-
ган шул урынны сукалатып, киптерү
өчен канаулар казытып, печән
чәчтергән Рафил. Әлбәттә инде,
күмәк хужалыкның да ярдәме зур
булган бу эштә. Чабып-киптереп,
тыгызлап төрелгән печәнне һәр
укутучының өенә кадәр китереп
бирәләр хәзер. Мал-туар асраган
укутучыларның печән әзерләү
кайгысы калмаган.

Күңгәрне язын ак чәчәкләргә,
көзен хуш искә күмгән элеккеге алма
бакчасы бик картайган булган инде.
Авыл яшьләре шул агачларны
төпләп, яшь үсентеләр утыртканнар.
Бердәмлек тау күчерә, диләр бит.
Зират чистарту өмәләрендә дә утыз-
дан ким жыелмыйлар. Авыл кыры-
ендагы плотинаны да кемдер килеп
чистартыр әле дип көтеп ятмыйлар.
Узган ел 50–60 капчык чүп жыйган-
нар шул тирәдән.

Берара Рафил авыл Сабан туге ко-
миссиясен дә житәкли. Бүләк жыю-
дан башлап, майдан кору, уеннар
оештыру, бәйрәм узгач барысын да
кабаттан жыеп алу өчен шушы
комиссия җаваплы. Әле соңгы ике
елда гына рәислектән баш тарткан.

«Рәис булмаса да, Сабан туге алдын-
нан кайтып та кергәнә юк», – ди
өйдәгеләр.

– Иртәгә Сабан туге дигән көнне
балалар бүләк жыя. Бездә «Байлар
өйдәме?» дип атала ул. Капка төбен-
нән карап торам. Безнең Яшьләр
урамының башыннан ук тотынып,
урам тутырып 250–300 бала килә.
Зурраклар да бар, апасы яки абыйсы
житәкләгәнә дә, бала арбасына
утырганы да... Артларыннан жигүле
ат килә. Аның да арбасы тулы бала.
Болар бит барысы да шушы үзе-
безнең жирлектә туып-үскәннәренң
балалары. Алар барысы да авылда
яшәп калган булса, бүген мәктә-
бебездә 107 бала түгел, 300 бала
уқыр иде, дим, – ди Рафил.

Авылда яшьләрнең аз калуына да,
мәктәпнең укутучылар коллективы
олыгая баруга да, яшьләргә авылда
эшләргә эш урыннары аз булуга да
көрсенә ул. Яшьләрне авылда калды-
ру өчен өстәмә дөүләт программала-
ры булса, кече бизнесны үстерү өчен
шартлар тудырылса, читкә китүчеләр
сирәк булыр иде, ди.

Бүген өч студентлары педагогика
юнәлешендә белем ала. Кире үзе-
безгә кайтыгыз дип, максатчан
укыталар икән аларны. Тик өч уку-
тучы гына кадрлар мәсьәләсен
хәл итә алмый. Киләчәктә рус теле,
математика, химия-биология, физи-
ка укутучылары да кирәк булачак.

...Безнең Күңгәргә тагын бер
киләсебез була әле. Бу юлы инде
Вахит турында, аның авыл өчен
куйган тырышлыгы турында язар-
быз. Без аңа шулай дип сүз бирдек.

«Балаларыгыз авылда калабыз
дисәләр?» дигән сорауыбызга: «Ә без
аларны шулай дип үстерәбез дә!» –
дип җавап бирде бит эти-әниләре!

Видеоны карар өчен смартфонның камерасын
QR-кодка якынайтыгыз. Фото һәм видео: Анна Арахамия.





ТАТАР ЯУЛЫШЫ

Алсу КӘРИМОВА

Татар хатын-кызы тормышында яулык – алыштыргысыз аксессуарларның берсе. Аш-су янында кайнашамы, кеше арасына чыгамы, намаз укыймы – аның башында яки иңендә һәрчак яулык булыр. Һәр очрак өчен аерым ул: төсө, бизәге, фасоны үзгә. Яулык татар кешесе өчен гадәти аксессуарларның берсе генә түгел, ул символик әһәмияткә дә ия. Еш кына ерак сәфәрдән кайтканда ирләр – хатыннарына, буй җитеп килгән кызларына; егетләр сөйгән ярларына, әниләренә бүләккә нәкъ менә яулык сайлаган. Берләшкән Дәүләтләр Берлеге Рәссамнар берлеге, Россия мөселман эшмәкәрләре һәм Россия мөселман дизайнерлар берләшмәсе әгъзасы, дизайнер, «Tatarscarf» брендына нигез салучы Елена ГАБДРАХМАНОВА белән татар бизәкле яулыктар турында сөйләшәбез.

Фото: Анна Арахамия

Елена Владимировна, үземне дә, укучыларны да иң нык кызыксындырган сораудан башлыйм әле. Татар яулыкларына мәхәббәт кайчан, ничек уяңды сездә?

– Тумышым белән Бөгелмә ягыннан мин. Әйе, бөтенләй башка мохиттә үстем, тәрбияләндем... Һөнәрем буенча – сынлы сәнгать укучысы. 1985 елдан башлап төрле мәктәпләрдә белем бирдем. Ә бервакыт күңелгә нидер житмәвен тоя башладым. Бөтен кешегә дә файдалы ниндидер матур эш эшлисе килә... 90 нчы еллар иде ул. Балаларын түләүле түгәрәкләргә йөртсәң, халыкның акчасы юк. Мин исә бер теләк белән янам: шәһәрбезнең барлык балаларын бушка рәсем сәнгате-нә өйрәтсәң килә. Моны бары тик телевидение аша тормышка ашырып булганы аңлап, өзми-куймый жирле телеканалның ишек төбен таптарга керештем. Һәм бер ай дигәндә рөхсәт алдым, спонсорлар да таптым! Әлегә тапшыруыбыз зур уңыш белән барды, рейтинглары бик югары иде. Тора-бара рәсми рәвештә мине телевидениегә эшкә алдылар, хәтта коммерция бүлегә житәкчесенә кадәр күтәрелдем.

Аннан язмыш мине Казанга китерде. Башкалада да башта реклама юнәлешендә эшләдем. Акча житкәрә алмагач, берара подъезд да юдым... Ә 2009 елда Казан дәүләт университетына укытырга чакырдылар. Яулыктарга таба түгә адымым менә шунда башланды дияргә була. Бүгенгедәй хәтерлим, 2016 ел иде ул. Студентлар белән бер лекциядә татар костюмы турында сөйләштек. «Татар хатын-кызы костюмын игътибар белән карагыз әле, – дим. – Монда нәрсәдер житешми кебек». Студентлар аптырашта. «Бар элементы үз урынында, бик матур», – диләр. Мин дә бирешмим: «Бу беренче карашка гына шулай. Калфак бар, камзул бар, читек бар, ә яулык кайда?»

Минем үзем өчен дә шаккатмалы иде бу ачыш. Татарлар декоратив гамәли сәнгать буенча алга киткән халык булган. Нинди югары дәрәжәдә ювелир эшләнмәләр ясаганнар. Күннән аяк киёмнәре тегү техникасын әйтмим дә – дөньяда бер! Ә яулык исә – юк! Дөрес, шәл бар. Тик ул яулык түгел. Сүз монда бизәклә яулыктар турында бара.

Сез миңа яулык бөркәнгән татар хатын-кызларының борыңгы фотосурәтләрен күрсәтерсез. Тик алар ябынган ак жирлеккә эре чәчкәләр төшкән яулыктар – Павлов-Посад яулыктары. Халык телендә аларны «француз яулык» дип йөрткәннәр.

Чынлап та, кызык: ни өчен татар халкы үз милли бизәкләре төшкән яулык булдырмаган? Сәбәбе нидә дип уйлыйсыз?

– Бу хакта сәнгать белгечләре белән дә сөйләшкәнем булды. Уйлый торгач, татар халкы бизәклә яулык ясауны бик гади, артык элементар эш дип санаган, шуңа аның белән вакланып тормаган дигән нәтижәгә килдек. Башкалар эшләгәнне генә сатып алган ул.

Ә без студентларым белән шул бушылыкны тутырырга булдык. Юк икән, димәк, татар яулыгы тарихын менә бүгенгә көннән – XXI гасырдан башлайык, дидем. Алар бер-берсен уздырып, бу теманы өйрәнә башлады. Ниһаять,

фәнни хезмәтебезне яклап чыктык: чын татар бизәкләре төшкән яулык моделен булдырдык. Проектны уңышлы якладык, сөендек. Һәм... бу эш берничә елга оңытылды.

Ә аңа яңадан тотынырга нәрсә этәргеч булды?

– Грантлар язучу буенча курсларым бар иде минем. Чыгыш ясаганда еш кына яулыктар проектын мисал итеп китерәм. Берсендә ерак районнан килгән география укучысы мине «комфорт зонасы»ннан чыгарга мәжбүр итте. «Елена Владимировна, барысы да шәп! Сатыгыз миңа биш яулык, укучыларга Казаннан бүләк итеп алып кайтам», – диде. Югалып калдым. Әйе, проект бар, уңышлы да, ләкин аны гамәлгә ашырганым юк. Ә теге укучы бик үжәт булып чыкты – бүләк яулыктарны алып кайтып китте ул! Шулай итеп, вакыйгалар үзеннән-үзе мине бу юлга этәрде: 2019 елдан исә тулысы белән үземне шушы шөгыльгә – татар яулыктарына багышларга булдым.

Халык арасында танылу исә берничек тә кинәт кенә була алмыйдыр...

– Юк, әлбәттә. Беренче тапкыр халык алдына «Хәләл маркет» кысаларында чыктык. Бүгенгедәй исемдә, анда катнашу өчен ким дигәндә 40 яулык бастырырга кирәк иде. Минем өчен шундый зур сан иде бу ул чакта... Аннан инде безнең белән «Печән базары» кызыксына башлады. Башка күргәзмәләргә дә чакырдылар. Тора-бара, дүрт эшмәкәр берләшеп, Каюм Насыйри урамында сату мәйданын арендага алдык. Минем өчен шактый зур тәҗрибә булды ул чор. Клиентларыбыз артты, инде аерылып «башка» да чыктык. Тиздән икенче кибетебезне ачарга жыенабыз. Бер үк вакытта социаль челтәрләр, маркетплейсларда да эшебезне жәелдереп жибәрдек. Командамда инде 30 лап кеше эшли. Бүгенгә көндә без сатып алуыга бизәкләре бер-берсен кабатламаган 200 дән артык төрле яулыктар тәкъдим итәбез.

Хезмәткәрләрегезне ничек сайлайсыз?

– Аллаһ Тәгалә үзе аларны юлыма чыгара... Сатучыларны эшкә алганда иң беренче аларга нинди сорау бирәм дип уйлайсыз менә?

«Эш тәҗрибәгез бармы?» – дип сорыйсыздыр...

– Мин алардан: «Татар халкының мәдәниятен яратасызмы?» – дип сорыйм. Минем өчен иң мөһиме шул. Ә калганына кеше өйрәнә – үз тәҗрибәмнән чыгып әйтәм.

Мондый эштә бар нәрсәне үзгә генә тарту дөрес түгел – кешеләргә ышанырга өйрәнергә кирәк. Ләкин моның өчен үз эшенең һәр этабын эңсәсеннән-жебенә кадәр белергә тиешсең. Әйткәнемчә, командадагы һәркем безнең идеягә мөкиббән. Әйтик, яулыктарга тартмалар ясаучы егет миңа үзгә тәкъдим белән чыкты. «Яулыктарыгыз искиткеч, ләкин аларны салган тартманы сыйфатлырак итеп күрсә килә, әйдәгез, үзем ясап карыйм», – диде. Безнең хәтта реклама видеолары ясар өчен махсус музыка язучыбыз да бар!

Максатыбыз – татар мәдәниятен популярлаштыру. Эшнең уңышлы баруы өчен, иң беренче чиратта, ниятең дөрес булу кирәк. Язылмаган шундый канун бар: әгәр эшләгән эшенең җәмгыятькә файдалы икән, ул уңышлы булачак. Беренче чиратта акча эшләүне генә күздә тотасың икән – әллә ни ерак китә алмыйсың.

Арабыздан беребез » үз эшенең остасы

Бизәкләр турында да сөйләшик әле. Белүемчә, борынгыларда һәр бизәкнең үз мәгънәсе булган. Һәр төс, һәр формага билгеле бер мәгълүмат салынган. Әйтик, түр кашагаларына чигелгән бизәкләргә карап тулы бер гаиләнең, хәтта нәселнең тарихын «укый» алганнар.

– Милли орнамент – халыкның мәдәни коды булып тора. Ул инде генетикага салынган. Шундый мисал китерә алам. Беренче тапкыр зур күргәзмәдә катнашу өчен Мәскәүгә баруыбыз иде. Яулыкларны махсус бик югары элдем – ерактан күренеп торсын, дим. Безнең янәшәдә генә Павлов-Посад яулыкларын тизгәннәр. Халы-ы-ык... Карыйм: тирә-юньдәге берәүне дә күрмичә, халыкны ерып туп-туры безнең янга бер ханым килә. «Бу бит татар яулыклары! Мин бит үзем дә татар!» – ди. Менә монда инде маркетинг кагыйдәләре эшләүдән туктый – генетик код хәрәкәткә килә. Һәм мин моңа көннән-көн инана барам. Кеше туган телендә сөйләшмәсә дә, туган ягыннан читтә яшәсә дә, шул генетик код аны безгә тартып китерә... Ул күргәзмә безнең өчен дә бик уңышлы булган иде – халык яныбыздан бер дә өзелмәде.

Көндәшләргә ничек карыйсыз? Яулыкларыгызны «күчереп» алучылар белән ничек көрәшәсез?

– Һәр яулык, һәр бизәк ул – безнең иҗат җимешебез. Аларны күчереп бастыру, плагиат белән шөгыйльләнү – әхлак нормаларына сыя торган эш түгел. Тик дөнья бит бу – яулыкларыбызны күчереп эшләүчеләр дә очрый. Халык бу эшнең инде файда китерәчәген аңлады... Шуңа күрә һәр иҗат җимеше хокукый яктан якланган булырга тиеш. Бүгенге көндә бу мәсьәләне хәл иттек дип саныйм – яңа гына патент алдык. Безнең өчен зур һәм көтелгән яңалык! Ә конкурентларга килгәндә... Безнең максат татар яулыгын таныту бит. Ныклабрак уйлап карасаң, аларның барысы да безнең шушы максатны тормышка ашыру өчен эшли булып чыга! Моңа хәзер тыныч карыйм. Һәр кешенең үз сатып алучысы. Бүгенге көндә исә рухи яктан тагын да югарырак баскычка мендек: конкурентларыбызга ул яулыкларны үзбезнең производства ук бастырабыз Ни өченме? Мин аларның сыйфатлы булуын теләм. Яулыкларны туристлар бик күп ала. Әгәр алар алып киткән яулыклар начар сыйфатлы булып чыга икән, шәһәрәбез кунакларында Татарстан турында нинди фикер туа? Павлов-Посад яулыкларын да бер фабрика гына чыгармый бит.

Татар халкын, аның мәдәниятен танытуга, декоратив-гамәли сәнгәтен үстерүгә шактый зур өлеш кертәсез. Эшегез, тырышлыгыгыз бәяләнәме?

– Әйе дип саныйм. Мин Европа дизайнерлары союзы әгъзасы да булып торам. Татарстан Республикасы Мәдәният министрлыгы белән дә, Бөтендөнья татар конгрессы белән дә тыгыз элемәтәдә эшлибез.

Үз эшен башларга ниятләүчеләргә нинди киңәшләр бирер идегез, Елена Владимировна?

– Әйткәнәмчә, иң элек эшен башкаларга файдалы, кирәкле булырга тиеш. Уңышлы эш башлауның алгоритмы болайрак дияр идем: ният, социаль әһәмияте һәм ихтыяж булу, фәнни якын килү, ягъни бу эшне яхшылап өйрәнү. Мин үзем башта суга кердем, аннан соң гына йөзәргә өй-

рәндем (кәлә). Холкым шундый. Хәер, бу да начар алым түгел. Тик һәркемгә дә туры килмәскә мөмкин. Аннан, янәшәдәге кешеләрнең нинди булуы да мөһим. Безнең тор-мышка әйләнә-тирәдәгеләрнең йогынтысы бик зур. Сәләтле, ихлас, уңышка ирешкән кешеләргә карап үзәбез дә үсәбез. Тагын менә нәрсәгә әзер булырга кирәк: уңыш та, уңышсызлык та синең тирә-юнеңне бик «чистарта». Көнләшүчеләр, сине үз файдасына кулланучылар үзеннән-үзе әкрәнләп коела. Бүген янәшәдә – иң ышанычлылар, миңа үрнәк булырдайлар гына калды. Моның өчен Аллаһы Тәгаләгә чиксез шөкермен – ул кешеләрнең һәркайсы белән горуруланам. Гомумән, юлымда очраган һәркемгә рәхмәт-лемен: аларның барысы да безне нәрсәгәдер өйрәтә...

Ә иң мөһиме – хәләл кәсеп кагыйдәләренә таянып эшләү. Әйтик, товарның кимчелекләре булса, бу турыда сатып алучыга алдан ук әйтергә кирәк. Алдашмаска, үзең күбрәк кеше җәлеп итү максатыннан конкурентларның товарын хурламаска...

Сезнең һәр сүзегездән ислам диненә ихтирам бөркелеп тора. Исламга килүегез ничек, нинди юллар аша булды?

– Ислам динен 2009 елда кабул иттем. Бу юлга күндергәнче Аллаһы Тәгалә мине төрлечә сынады. Тик хәзер аңлыйм: ул мине шул рәвешле хак юлга өндәгән.

Ә намазга басарга бер укучым этәргеч булды. Университетта укуткан чагым. Барлык студентлар эшләрен яклап бетерде, бер кыз гына калды. Аны үземә чакырдым. Шунда ул очраклы рәвештә студентлар белән эшләгән яулык эскизларын күрәп алды. Кызыксынуы шунда ук йөзәнә чыкты... Сүзәбез үзеннән-үзе яулыкларга күчте. Шунда ул аларга бизәкләр ясап карарга теләвен әйтте... Гүзәлия бүген күп яулыкларыбызның дизайнеры. Тик минем өчен ул дизайнер гына түгел, рухи юл күрсәтүчем дә. Аның аша Аллаһка тагын да якынайдым – намазга бастым. Бу юлда, гомумән, һәммә эшләремдә миңа ирем белән кайнанам да, әти-әниләрәм дә бик зур таяныч.

Аллаһы Тәгаләгә таянырга, һәрчак Аңа тапшырырга өйрәнергә кирәк. Тәкъдир дигән әйбер бар, язмыш бар. Нинди генә талантлы, булдыклы булсак та – барысы да Аллаһы Тәгаләдән. Шуны аңламыйсың икән, ул сине тормышның төбенә төшереп тә куя ала. Яулыкларга тотынганчы кайда гына эшләмәдем. Гади хезмәткәрдән җитәкче дәрәжәсенә дә күтәрелдем. Аннан, әйткәнәмчә, подъезд да юдым, кайтып ятар урыным булмагач (әти-әнине борчыйсым килмәде), машинада да йокладым. Болар хакында сөйләргә оялмыйм. Шушы үткән юлым, алган тәҗрибәм мине бүгенге көнемә китерде.

Хәзерге вазгыять бүгенге көн белән яшәргә өнди. Әйе, дөнья безнең планнардан гына тормый, күрәсез... Бар да Аллаһ кулында – ул бар теләкләребезне дә ишетә, күрә. Минем бер дустым бар. Берара гел зарланды. «Ары-дым, ял итәсем килә», – диде. Теш алдырырга барган җирдән аңа ялгыш инфекция эләгеп, шуннан соң ул бер-бер артлы өч операция кичерде, өч атнага якын хастаханәдә ятып чыкты. Менә шулай «ял итте»... Шуңа күрә Галәмгә һәркайсына «Амин» диярлек теләкләрне генә җиткерик.

РЕКЛАМА ХОКУКЫНДА

Никах туен кабатланмас
итеп үткөрүне профессионал
дизайнерларга тапшырыгыз!
Лилия ГАЙСИНА һәм аның
командасы – үз эшенең осталары.

NIKAH DRESS STUDIO

Уникаль һәм уңайлы, еллар буге татар кызларына махсус
жайлаштырып ясалган өлгеләр буенча тегелгән киёмнәр.
Аларны өч ел дәвамында безнең кәләшләрнең буй-сын
үзенчәлекләрен истә тотып ясадык.

Кәләш өчен тулы образ тудыру мөмкинлеге. Кәләш өчен барлык
эйберне бездән алсагыз, никах көнне киёмнәрне әзерләп,
үтүкләп куябыз, кәләшне киендерәбез. Яулык бәйләү – бүләккә!

Кәләш башка милләттән булган очракта да ярдәмгә ашыгабыз.
Барлык традицияләргә аңлатып, никахка тулысынча
әзерлибез. Никах өчен бүләкләр дә бар бездә!

Никахка кияү һәм кәләш ягы туганнарын бер стильдә
киендерү мөмкинлеге бар. Жаныгыз теләгән түбәтәй,
калфакны да бездә табарсыз!

Шәхси заказлар буенча тегәбез. Сездән хыял –
бездән әзер күлмәк!

Сыйфатлы киёмнәр – иң зур горурлыгыбыз.
Шуңа күрә безгә яңадан әйләнеп кайталар.
Безнең белән бер тапкыр эшләгән гаиләләр
икенче балалары белән яңадан безгә килә.

Размерлар төрлелеге. Башка жирдә
булмаган размерны бездә табачаксыз!
36–70 нче размерлы киёмнәр тегәбез.

Милли традицияләргә туры китереп, төрле
милләт костюмнары тегәбез. Озын жиңнәр, бай
бизәкләр, кабатланмас модельләр – көндәлек
эшебез.

Клиентлар өчен кулай бәя булдыру –
эшебезнең төп юнәлеше.

Ирләр өчен мөселманча костюмнар – безнең
производствоның тагын бер яңа юнәлеше.
Заман белән бергә атлыйбыз!

«НУРЛЫ» мөселман галереясы
Казан, Париж Коммунасы ур.,
25/39 нчы йорт,
уңнан икенче павильон.
8-999-169-74-20
8-927-413-15-03

РЕКЛАМА

НИКАХ ӨЧЕН ДИЗАЙНЕР КҮЛМӘКЛӘРЭ СТУДИЯСЕ





НӘСЕЛЕБЕЗНЕН ЙӨЗЕК КАШЫ

Шагыйрә, драматург, Татарстанның Г. Тукай исемендәге Дәүләт бүләге лауреаты ТАССРның атказанган сәнгать эшлеклесе Гөлшат ЗЭЙНАШЕВаның тууына быел 95 ел. Бу язмамда мин, күренекле шагыйрәнең туганы буларак, кайбер хатирәләрем белән уртаклашырга теләм. Гөлшат апа белән безнең туганлык болай. Аның әтисе Хисам абый белән әнием Маһруйның әнисе бертуганнар. Кемдер өчен ерак кардәшләр кебек күренсәк тә, чынбарлыкта без бик якин туганнар булып, гомер буе аралашып яшәдек. Гөлшат апабыз бик туган җанлы, киң күңелле, мәрхәмәтле зат иде. Шәхсән үзем татар әдәбиятын, сәнгатен, җырларын ихлас яраттым, хатыным Венера да шундый калыптан. Бу уртаклык нәселебезнең «йөзек кашы» булган Гөлшат апабыз белән безне тагын да якынайтты.



Марс
ГАИТОВ

Нәшриятта басылып чыккан һәр китабын – ә алар егерме өчәү – Гөлшат апа жылы автограф язып һәрвакыт безгә бүләк итте. Г. Тукай исемендәге Дәүләт премиясенә лаек булган «Илле җыр» китабында ул болай дип язган: «Кадерле туганнар, Марс, Венера, Алсу! Җыр яратасыз, парлап җырлап та утырасыз. Шулай җырлый-җырлый сау-



сәламәт булып озак яшәгез, бәхетле яшәгез! Иң изге теләкләр теләп – Гөлшат апагыз Зәйнашева. 24.09.1988 ел».

Кызыбыз 1963 елда, без әле Минзәлә районында яшәгәндә туды. Гөлшат апа тәкъдире белән аңа Алсу исеме куйдык. Шул чакта Гөлшат апа бер генә кичкә безгә килде. Минзәлә драма театрына чираттагы яңа пьесасын да алып килгән. Дүрт чакрым араны ул кичен, кояш баеганда, юлы-ние белән яңа гына сөрелгән басу аша жәяү үткән. Соңыннан сөйләде: «Буразналар» жырының сүзләре күңелендә шул чакта, басуда туган икән. Күренекле композитор Жәүдәт Фәйзи аңа дәртле, моңлы көй язды – ул жыр популяр булып китте.

Гөлшат Хисам кызы Зәйнашева 1928 елның 13 гыйнварында Чаллы кантоны (хәзер Тукай районы) Иске Теләнче авылында Әнвәр һәм Хисам Зәйнашевлар гаиләсендә өченче бала булып дөньяга килә. Хисамның әтисе Хөснетдин Рәсәй армиясендә озак еллар солдат хезмәтендә була, 29 яшендә рус-төрөк сугышында катнаша, батырлыгы өчен алтын медаль белән бүләкләнә һәм авылына кайта. Йосыф Хәлфин дигән байның кызы Хәлимәгә өйләнә, кәләш аңа мул бирнә белән килә. Хөснетдин үзе дә булдыклы кеше була: тиз арада бирнә акчасына ике катлы мәһабәт йорт житкерә. Беренче катын кызыл кирпичтән сала: анда кибет урнаша. Йортның икенче катын нарат бүрәнәдән күтәрә: киң, күп тәрәзәле, якты итеп... Булачак шагыйрә Гөлшат шушы кояшлы өйдә туа. 1940 елларда ул йортта мин дә берничә мәртәбә кунак булдым. Узган елның сентябрендә кызым Алсу белән Гөлшат апа туган авылга кабат бардык, йорт нигезен фотога төшердек. Беренче каттагы кирпич кибет һәм корылма әле исән, ә икенче каты инде сүтелгән.

Хөснетдин хажи гаиләсендә жиде кыз, ике малай туа. Чибәр кызлары тирә-күрше авыл егетләренә кияүгә чыгып таралыша, төп йортта төпчек улы Хисам кала. Ул Зәй районы Биш Субаш авылы кызы Әнвәргә өйләнә,

Гөлшат апа соңрак ачынып: «Менәргә иде Урал тауларына» жырым өчен, йә Хо́да, күпме эләкте миңа?!» – дип язды...

гаиләдә дүрт кыз (өченчесе Гөлшат), бер малай дөньяга килә. Хисам абый оста гармунчы, шигырь ярата, әңгәмәдәше белән сөйләшкәндә дә шигъри жөмлөләр куша. Әнвәр апа һәрчак моңланып, жырлап эшләргә ярата. Эти-әнисенә шундый күркәм гадәтләре, нәсел геннары кечкенә Гөлшатка да күчкән, күрәмсең.

Этиле-уллы Зәйнашевлар 1917 ел инкыйлабына кадәр авылда бердәнбер кибет тоталар. Хөснетдин ага өч тапкыр хажга бара. 1917 елгы Октябрь түнтәрелешеннән соң совет хөкүмәте хосусый сәүдәне катгый тыя: Зәйнашевларларның да кибетләрен тартып алып, сельпо дигән оешмага тапшыралар. Барлык кирәк-яракны Хөснетдиннең универсаль, бай кибетеннән сатып алып көн күргән авыл халкы кыен хәлдә кала, чөнки күп тауарлар дефицитка әйләнә. Зәйнашевлар совет хакимиятенә каршы булмый. 1929 елда авыл халкын көчлөп, колхоз оештыралар, гаилә аңа кушыла: атын, мал-туарын, авыл хужалыгына кирәкле инвентарен колхозга тапшыра. Ә 1930 елда хәлле крестьяннарны «кулак» дип репрессияләү чаралары киң колач жәя. Бу кара исемлеккә 82 яшьлек Хөснетдин хажи да элгә... Юлда ук үлчәк, дип, Хисам абый әтисен өендә калдыруларын сорый, аның урынына үзем китәм, ди. Аны биш елга хөкем итеп, Соловкига озаталар... Күп жәфалар чигеп, хөкем срогын тутырып, капчыгына Сталин рәсемле Мактау кәгазьләре салып, 1935 елда авылына кайта ул. Кайтса, әтисен, дүрт баласын, хатыны Әнвәрне өйдән куып чыгарганнар... Хәл жыйрга да өлгерми кала: Хисам абыйны тагын кулга алып, икенче мәртәбә шул ук сөргенгә озаталар. Ул инде кире әйләнеп кайтмый... Этиләре киткәч, 1935 елда бишенче бала – Фатыйма туа... 1989 елда Гөлшат апа

әтисенә аклануы, реабилитацияләнүе турында Татарстан прокуратуры Кафил Әмиров имзасы белән белешмә алды. Биш бала атасын юк иткән өчен дәүләт аларга 8 мең сум (!) акча түләде: Гөлшат апа аны туганнарына өләште, үзенә бер тиенен дә калдырмады.

Берсеннән-берсе кечкенә дүрт бала белән йорт-жирсез, ач-ялангач калган әнисе 2 яшьлек Гөлшатны иренәң бертуганына – Минзәлә районы Югары Тәкермән авылында яшәүче Маһнуй апага асрамага бирергә мәжбүр була. Гөлшат бу гаиләдә ачлы-туклы үсә, апасының ире Хөрмәкәй эчүгә сабыша, еш кына тавыш чыгара, дәрәс эзерләргә комачаулый.

Башлангыч мәктәптән соң биш чакрым жәяү йөрәп, Гөлшат күрше Хужәмәт авылында укый. 1942–1945 елларда Минзәлә педагогика училищесында белем ала: 14 яшеннән үз көнен үзе күрә. Кешеләргә идән юа, бәрәңге бакчаларын казый... Алар, берничә кыз, янгын сүндерүчеләр каланчасы астындагы жылытылмый торган бүлмәдә яшиләр. Кышкы салкыннарда түзәр чама калмагач, кирпич ватыклары жыеп, Гөлшат кечкенә генә «голландка» миче чыгарып куя. Ул гел «биш»легә укый, үзешчән сәнгатьтә актив катнаша, сәхнәдә жырлый, шигырьләр сөйли; үзе дә шигырьләр яза башлай, алар стена газетасында урын ала һәм район матбугатында басылып чыга...

1945 елда Гөлшат, кабул итү имтиханнарын уңышлы тапшырып, Казан дәүләт педагогика институтының татар теле һәм әдәбияты бүлегенә укырга керә. Тырышлыгы белән аерылып тора: «бик яхшы» билгеләренә генә укый, үзешчән сәнгатьтә актив катнаша, сәхнәдә моңлы итеп жырлай, шигырьләр сөйли. Аны «шагыйрә», «жырчы» дип йөртәләр.

Шагыйрәнең кабер ташына аның васыяте уелган: «Кешеләр, яратыгыз бер-берегезне, ярату озайтыр гомерегезне!»

Әмма ул «халык дошманы» кызы... Беркөнне аны институт директоры Йосыф Туишев кабинетына чакыртып, тетрәндергеч хәбәр әйтә: «Гөлшат, мин сезне институттан чыгарырга мәжбүр, НКВД таләп итә». Аны «халык дошманы» кызы булуда һәм институтка кергәндә әлеге фактны яшерүдә гаеплиләр. 2 яшьтә әти-әнисеннән аерылуга дучар ителгән ятим бала исә әтисен бөтенләй хәтерләми дә...

Бу жан әрнеткеч вакыйганы яшь кыз бик авыр кичерә, әмма югалып калмый. Шунда ук Казан театр училищесына укырга керә. Берничә айдан соң институт директоры Гөлшатны эзләтеп таба һәм яңадан укуын дәвам итәргә мөмкинлек бирә. (Бик миһербанлы кеше булган Йосыф ага.) 1949 елда институтны тәмамлагач, бик җаваплы эшләрдә хезмәт итә Гөлшат апа. Татарстан радиосында 16 ел дәвамында башта әдәби-драматик, соңрак музыкаль тапшырулар мөхәррире була. Биредә ул язучылар, композиторлар, күренекле сәнгать эшлеклеләре белән аралаша, үзе дә иҗатка кереп китә, җыр текстлары, шигырьләр яза. Аннан соң Татарстан китап нәшриятында мөхәррир, кадрлар бүлеге башлыгы, язучыларның Тукай клубы директоры булып эшли, иҗатта да үрләр яулый.

1953 елда Казан авыл хужалыгы институтына укырга кергәч, Гөлшат апа белән мин якыннанрак таныштым. Ул чакта алар кызы Асия, ире Мөхәммәт белән Некрасов урамында ярымподвалдагы бик кечкенә бүлмәдә яшиләр иде. Ә мин аларга якын гына Маяковский урамында – якташым Лотфикамал апаларда көн күрәм. Гөлшат апаларга баргалый башладым. Бүлмә кысан булса да, киң күңелле апам мине якты чырай, тәмле чәй белән каршы ала, тормышым, укуым белән кызыксына. Кайчак ул җыелышка

китә дә, мин Асияне карыйм, дәрәскә әзерләнәм. Кулымда химия китабын күреп, берсендә 3 яшьлек Асия: «Бу нинди китап?» – дип сорады. «Химия», – дим. Шуннан соң ул мине «Химия абый» дип атады, килгәнне тәрәзәдән күрсә: «Химия абый килә!» – ди икән. Гөлшат апаларга сабакташым, дуслым, музыка училищесы студенты Илһам Шакиров белән дә баргаладык, шул танышу алга таба аларның ижади дуслыгына китерде.

Студент вакытта Матбугат йортына – Тукай исемендәге язучылар клубында узган жомга кичләренә бик теләп йөрдем. Гөлшат апа – аның директоры, кичләргә гел чакыра иде мине. Бөрвәкыт ул иҗат иткән «Рамай» пьесасын язучылар берлегенә драматургия секциясендә тикшереп фикер алыштылар. Гөлшат апа җыелышка мине дә дәште. Кызыксынып тыңлап утырдым. Утырышны күренекле драматург Тажи Гыйззәт алып барды. Язучылар Мирсәй Әмир, Әнәс Камал чыгыш ясап, әсәрне хупладылар. Башкалар, җитешсезлекләрен күрсәтеп, тагын да камилләштерү юлларын атадылар. Гөлшат апа ул әсәрне яңабаштан язып, театр сәхнәсенә менгерде.

1958 елда институтны уңышлы тәмамлап, Яңа Юл районы дәүләт сортлар сынау участогында мөдир булып эшли башладым. Бәхетемә, ул бездә – хәзерге Тукай районы Иске Дөреш авылында урнашкан иде. Гөлшат апа белән элемтәбез исә өзелмәде. 1959 елда ул безгә кунакка кайтты. Хәл-әхвәл белешкәч, чәйләр эчкәч, әйтеп куйды: «Марс энекәш, басуларыңны күрсәт әле миңа». Без аның белән тарантаска утырып басу-кырларга юнәлдек. Август аеның кояшлы, матур көне, игеннәрне урып-җыю

бара. Гөлшат апаны бөтен нәрсә кызыксындыра. Басуларда күкрәп үскән бодайларга соклана, игенчеләргә мактый. Мин әбәткә туктаган комбайнчыларга, шаяртып: «Менә, егетләр, сезнең хакта җыр язарга Казаннан шагыйрә Гөлшат Зәйнашева килде, сынатмагыз!» – дим.

1960 нчы еллар башында Гөлшат апа сүзләренә композитор Мансур Мозаффаров көй язган «Менәргә иде Урал тауларына» җырының (аны консерватория студенты Илһам Шакиров башкарды) текстын өлкән язучылар А. Шамов, Г. Әпсәләмов, Ф. Хәсни, Н. Дәүли, З. Мансур пессимизмда гаепләделәр. Имеш, «Урал таулары биек түгел бит ул, коммунизм төзегән чорда шунда менәргә хыяллана икән Гөлшат Зәйнашева, менсен!» Бу – шигырьне бары тик сәяси караштан гына бәяләү иде... Яшь хатын-кыз шагыйрәгә ярдәм итәсе урынга, өлкән язучылар аны һәр җыелышта шул бер шигыре мисалында урынсыз тәнкыйтьлиләр, матбугатта да усал-усал фикерләр әйтәләр. Язучы Нәби Дәүли шушы популяр җыр сүзләренә, аның авторына каршы көрәшә башта. Әмма Гөлшат Зәйнашеваны СССР Язучылар берлегенә әгъза итеп алу тәкъдимен караган җыелышта чыгыш ясап, фикере үзгәрүе, ялгышын тануы турында әйтә, шагыйрәне Язучылар берлегенә тәкъдим итүне хуплый. Халык исә җырны яратып, җылы кабул итте, шигырь авторын яклаучылар, бу турыда мәкаләләр язучылар да аз булмады. Әлеге моңлы җыр әле дә яңгырый. Горур яңгырый!

Гөлшат апаның минем дуслым, консерватория студенты Илһам Шакировка, башка яшь җырчыларга, сәнгатькәрләргә ярдәмә күп тиде. Матбугатта сәләтле җырчылар турында күләмле язмалары, очерклары чыкты – аларга үсү, популярлашу өчен киң юл ачылды. Бик күп хезмәт куеп, мәшһүр композиторыбыз Сара Садыйкова турында өч китап бастырып чыгарды ул: «Сара Садыйкова» (1987), «Сагыналар сине чын дуслар» (1991), «Калфаклы

сандугач» (2002). «Үзем турында» дигән китапның авторы дип күренекле жырчы Әлфия Авзалова күрсәтелсә дә, чынлыкта ул китапны да Гөлшат апа язды. Ә менә үзе турында китап язарга уңайсызланды, тыйнаксызлык була, диде. Бик тыйнак, хәтта артык тыйнак иде шул ул...

Кинорежиссер Идмас Үтәганов белән алар «Салих Сәйдәшев» документаль фильмын иҗат иттеләр. Телевидение аны композиторның юбилей көннәрендә тамашачыга күрсәтте. Композитор Сара Садыйкова турындагы «Моңсара» (1996), «Моңнар дөнъясына сәяхәт» (2006) документаль фильмнарына сценарийларны да Гөлшат апа язды. «Тузган торактан күчкәндә» күпсерияле телевизион фильмы да – аның иҗат җимеше. Тамашачылар яратты аны! Беренче Президентыбыз Минтимер Шәймиев исемненән сценарий авторы Гөлшат Зәйнашевага 50 мең сум бүләк тапшырылды ул чакта.

Гөлшат апа үзенң фамилиясе нишләп Зәйнашева икән, дип гажәпләнә иде. Әтисе – Хисам, бабасы Хөснетдин ләбаса! Маһнуй апа аңа: «Зәйнашева фамилиясе бик абруйлы, башкага алыштырма!» – дигән булган. Татарстан язучыларының бер җыелышында Гөлшат апа Сарман егете, шәжәрәләр төзүче шагыйрь Дамир Гарифуллинга үзенң гозерен җиткерә: «Шәжәрәмне тикшерә алмассыңмы? Нишләп фамилиям Зәйнашева икән?» Дамир, архивларда казынып, шагыйрәнең җиде буын шәжәрәсен төзи һәм шуны ачыклай: алар нәселендә, чыннан да, 1769 елда туган Зәйнагетдин исемле бик булдыклы, абруйлы зат булган. Авылдашлары аның исемен кыскартып, «Зәйнаш» дип йөрткән. Шуннан башланган Зәйнашевлар фамилиясе. Кызганыч, бу турыда Гөлшат апа үзе ишетергә өлгермәде.

Гөлшат апа шәфкатьле, мәрхәмәтле, ярдәмчел кеше иде. Мәсәлән, Әлфия Авзалованың яшь бала белән салкын, юеш фатирда яшәвен филармония җитәкчеләренә ул әйтә – җырчыга яңа торак

бирәләр. Гаиләләре ишәйгәч, өч бүлмәле фатир алырга да ярдәм итә ул аларга. Шагыйрь булырга хыялланган Фәнис Яруллинга ярдәме дә – үзе бер кыйсса. Жылы хатлар яза ул аңа, язучы булу өчен нинди әсәрләр укырга, кемнән үрнәк алырга дигән файдалы киңәшләр бирә. Күренекле язучыларның китапларын сатып алып, почта аша җибәрә... Соңрак аның һәр язганын игътибар белән укып бара. Фәнис Ярулин аннан җыр язучыларга ачуын сорый. Гөлшат апаның җавабы: «Җырның меңләгән серләреннән берсе – чын күңелдән, чын йөрәктән язучы... Җырда тирән фикер гади генә, табигый генә әйтелергә тиеш. Җыр ул – поэзиянең иң авыр, иң нечкә бер тармагы».

Ни гажәп, Гөлшат апа үзе гомеренң күп өлешен кысан, тузган торакларда үткәрде. Ниһаять, 1990 нчы еллар башында аңа Мусин урамында ике бүлмәле «хрущевка» бирделәр. Күчәргә җыенып йөргәндә, таныш түгел бер ир кеше килеп, бушаячак бүлмәне күрсәтүләрен сорый. Күптән түгел төрмәдән чыккан бу кешене район башкарма комитетыннан җибәргәннәр икән. Фатирны карагач, ул: «Юк, мин мондый торакка риза түгел», – дип чыгып китә...

Гөлшат апабыз безнең гаиләне якин итә иде. «Марс энәкәш, син миңа тормышта – бер терәк», – дигән иде бервакыт. Аңа зур терәк булдым дип мактана алмыйм, шулай да кайбер ярдәмем тиде. Элек күп нәрсә дефицит, акчаң булса да сатып алып булмый иде бит. «Татмелиоводстрой» трестында бүлек җитәкчесе булып эшләгән чак, танышларым аша Гөлшат апага чиратсыз гына суыткыч юнәттем берсендә. Бик куанган иде.

Г. Тукай исемендәге премиягә күптән лаек иде инде ул. Әмма Язучылар берлеге дә, башка оешмалар да ләм-мим – тәкъдим итүче юк. Бу эшкә мин алындым. Үзем инде 17 ел укытучы, доцент булып эшләгән Казан авыл хужалыгы институты коллективы исемненән шул мәртәбәле премияне бирү

комитеты рәисе Мансур Хәсановка хат яздык, аны институт җитәкчеләре, укытучылар, студентлар имзалады. Мөрәҗәгәтебезгә нигез бар: үзенң иҗаты белән Гөлшат апа безнең студентларга, укытучыларга бик таныш һәм якин. Ул елларда студентлар белән очрашуларга, әдәби-музыкаль кичәләргә язучыларны, артистларны чакыра идек. Гөлшат апа аларга бик теләп килә, кичәне оста итеп, юмор белән үзе алып бара: көлдә дә, уйландыра да. Студентларыбызның күпчелеге – авылдан, Гөлшат Зәйнашева җырларын тыңлап, җырлап үскән балалар... 1991 елда Гөлшат апа ул мәртәбәле премиянең лаеклы лауреаты булды.

Бик бала җанлы иде ул, кызы Асиягә югары белемле музыкант булырга ярдәм итте. Гомумән, балаларны ихлас яратты. 1994–2004 елларда композитор Гөлнара Беляева белән балалар өчен илледән артык җыр иҗат иттеләр. Ул җырларны шагыйрәнең кызы, музыка укытучысы, хор дирижеры Асия Зәйнашева үзе оештырган «Айсылу» балалар вокаль ансамбле репертуарына кертте.

75 яше тулгач, Гөлшат апаны көчле инсульт аяктан екты, ул ике елдан артык каты авырды. Әмма гомеренң соңгы көннәренә кадәр камил акылында булды, кыенлык белән булса да сөйләшеп ятты. Яныннан кеше өзелмәде... 2005 елның 1 апрелендә арабыздан китеп барды ул. Ул көнне Татарстан радиосы иртәнге тапшыруларын шагыйрәнең «Китмә, сандугач» җыры (Рөстәм Яхин музыкасы) белән башлап җибәрде һәм кайгылы хәбәрне халыкка җиткерде... Г. Камал театры Гөлшат Зәйнашеваны соңгы юлга озатырга килгән халык белән шыгрым тулы иде.

Язмышы яралы булса да, Гөлшат апа дөнъя ямен, яшәү кадерен белеп, тормышка гашыйк булып гомер итте. Малга, байлыкка кызыкмады. Аның байлыгы – табигать биргән мул таланты, гаиләсе, дуслары, халык мәхәббәте булды. Ул бәхетле иде!

Фото: гаилә архивынан



Рәсимә ГАРИФУЛЛИНА

Шагыйрә Рәсимә Гарифуллина – бик күп талантлар биргән Балык Бистәсе якларыннан. Балтач (Юлсубино) авылында туган, Югары Тегермәнлек мәктәбдә урта белем алган. Пермь өлкәсендә хәрби заводта эшләп, зур чыныгу мәктәбе үткән. Университетның журналистика факультеты, Саратов Идел бие иҗтимагый-сәяси институты исә кыю журналист, зирәк җитәкче итеп әзерләгән. «Авыл офыклары» газетасында – журналист, районның халыкны эш белән тәэмин итү үзәгендә – директор, район хатын-кызлары берләшмәсендә – алыштыргысыз җитәкче... Аның эшчәнлеген әнә шулай бәяләп буладыр. Күпләр өчен ул – лирик һәм фәлсәфи шигырьләр, тарихи поэмалар иҗат итүче, эзотерика темасына язучы шагыйрә, «Бүген Ярат!», «Яшәү мәңгелек», «Минем куллар – синең кулда», «Йолдызлар юл күрсәтер», «Дөнья йөгә», «Зәңгәр дуга», «Адашкан» исемле китаплары авторы. Татарстан Язучылар берлеге әгъзасы, «Бәллүр каләм», «Болгар радиосы», «Яңа татар җыры» премияләре иясе.

САНДУГАЧТАН МОҢ АЛЫП...

Бүләк сандык

Бүләк итеп бирәм сиңа
Серле сандык, кабул ит!
Сиңа тугры хезмәт итәр,
Кадрлә син, саклап тот!

Гади тартма гына түгел,
Могҗизалар тулы ул.
Бизәкләре сырлы-сырлы –
Чын осталар кулы ул.

Кәләш булыр җитү кызга
Сандык сатып алалар.
Бүләк бирнә әзерләгәч,
Шул сандыкка салалар.

Бирнәле сандык киленнең
Туйда иң зур бүләге.
Тулы сандык – тулы бәхет,
Әниләрнең теләге.

Тулы сандык кыз баланың
Дәрәжәсен арттыра.
Сандык малы белән килсәң,
Өең елмаеп тора.

Мендәр, юрган, чиккән сөлге –
Бар да сандыкка сыя.
Кызы сандык тутырганда
Ана моңаеп куя.

Бүләк сандык булыр кызның
Туй мәһәрен саклаучы.
Сандык – яшьлек хатирәсе,
Килең хакын хаклаучы.

Алтын алка, энҗе мәрҗән
Урын алсыннар анда.
Туй балдагыңны салырсың
Бала юндырганда.

Бизәкле бирнә сандыгы,
Түгел ул гади тартма.
Кызыңа ал яңа сандык,
Кияүгә чыккан чакта.

Туй күлмәген салып саклар,
Әни бүләк итте, дип.
Үз сандыгыңны ачарсың:
Яшь гомерләр үтте, дип.

Чулман белән сөйләшү

Чыктым да мин Чулман ярына
Җилләргә чәчләрем тараттым.
Серемне чиштем мин җилләргә:
Яраттым, яраттым, яраттым...

Мин торам биек яр читендә,
Йөрәгем ярсуын чак басып.
Чулман да минем күк ярсулы,
Айкала дулкыннар таратып.

Бастым да мин Чулман ярына,
Җилләрдә чәчләрем киптердем.
Дулкыннар син киткән яклардан
Ул кайтыр дип хәбәр китерде.

Дулкыннар иркендә акчарлак,
Чакыра юксынып, жан атып.
Җил белән сәламнәр җибәрәм
Мин сиңа сагынып, яратып.

Җавап көтәм

Сандугачтан моңнар алам,
Җырыма көен салам.
Язмыш бүләк иткән юлдан
Яныңа үзем барам.

Аккошлардан – каурый алам,
Каурыен каләм итәм.
Каурый каләм белән язган
Сәламнәргә ни җитә?

Яман күздән пәрдә итәм
Ак болыт өрфиясен.
Каурый каләм белән язсам,
Беләм җавап киләсен.

Гомер бие яраттым

– Кайтма, – димен, – кирәк түгел,
Мин көтмим сине бүтән.
Җаным сагышлардан тулып
Көткән көннәрем үткән.

Сулкылдап, әрнеп тора, бел,
Йөрәгем бәргәләнә.
Үзе сине кире кага,
Үзе гел өзгәләнә.

Кайтмасын ла, кире как син! –
Горурлык акыл сата.
Безнең болай аерылулар
Язмышта булган хата.

Юк, кайтмассың инде, көтмим,
Үзем синнән баш тарттым.
Кайтма, диеп куа-куа,
Гомер бие яраттым.



Илмира ГЫЙМАЕВА

Илмира Гыймаева – Байлар Сабасында яшәп иҗат итүче шагыйрәбез ул. Кай арада Язучылар берлеге әгъзасы булды да, кай арада китаплар чыгарып өлгерде! Шигырьләре, җырлары күпме! «Яңа татар җыры» бәйгесендә дә лауреат, «Татар радиосы» милли премиясе лауреаты да үзе. Узган ел «Ел хатын-кызы» бәйгесенә «Мәдәният һәм рухият» номинациясендә республика күләмендә җиңүче булып та сокландырды Илмира. Ә бүген сезгә бер шәлкем язгы шигырьләрен юллай. Күтәрәнке кәеф, елмаюлар, кызлар җыры, лалә чәчәкләре... Алар, бәйрәм бизәге булып, җаннарны иркәли.

БЕЗ БҮГЕН – ЯКТЫ ЯЗ!

Март бураны безгә охшаган

Март бураны башка, үзгә инде,
Безнең зат бит! Безгә охшаган!
Әле ярсый, әле елап ала,
Ул да бәгырь-назга сусаган.

Көйсезләнеп үзен күрсәтмәкче,
Тойсыннар, ди, аның хисләрен.
Очып-очып бөтерелә күктә,
Ватмак булып күңел бикләрен.

Март бураны март бураны инде,
Кошлар авазына бизәлгән.
Колакларга бөре көен көйли –
Җилленең дә җыры үзгәргән...

Он илгә аша үткәнмени –
Карлары да өрсәң очарлык.
Март бураны безгә охшаган шул,
Күңелендә һич юк усаллык.

Ничә көннәр инде март бураны
Дулый иртән, дулай кичләрдә.
Март бураны якты! Адаштырмый!
Бары саташтыра хисләрдә...

Бәйрәм киче һәм без

Урамда – яз исе! Сиздегезме, кызлар!
Төнге күкне бизи кыланчык
йолдызлар.
Безнең күңелгә дә иләслек өсти яз,
Без йолдыздан кимме?!
Безгә дә кирәк наз!

Әйдәгез, онытыйк мәшәкать,
эшләргә!

Чын бәйрәм итик без бүгенгә
кичләргә!

Сөйләшик, гөрләшик –
утырмыйк моңаеп!

Язмышның күзенә карыйк
без елмаеп!

Онытыйк өшеткеч салкын
күз карашын,

Кузгатмыйк йөрәкнең
әрнегән ярасын!

Онытыйк чирләргә,
яшьләрне күзләргә!

Таратыйк биттәге ел салган эзләргә!

Онытыйк кайгыны,
хәсрәтне, ялгышны!

Онытыйк балалар өстәгән сагышны!
Рәнҗемик беркемгә!

Телик тик яхшылык!
Без чибәр! Без матур!

Чүп безгә каршылык!

Без гүзәл! Без сабыр! Без уңган!
Без булган!

Йөрәкләр, жаныбыз наз-сөюгә тулган!
Без – кызлар! Без – хатын!

Без – ана! Без – бала!
Кирәксә, без – урман! Күк!

Диңгез! Чүп! Дала!

Мәңгә яшә күңелләргә! Без – чәчәк!
Без – гөлләр!

Егылмыйк, дусларым,
йолкыса да җилләргә!

Сиздермик ярсуну! Яшерик ачуны!
Тоймасын беркем дә

җандагы ташуны!

Урамда – яз исе! Сиздегезме, кызлар!
Гомерләргә үтә дип үчекли йолдызлар!

Күтәрик башларны!
Сикертик кашларны!

Үч итеп елларга кочаклык язларны!

Лалә чәчәкләре

Лалә чәчәкләре – бәйрәм бизәкләре,
Тажларында сөю күзләре.

Елмая күңелләргә, пышылдый иреннәр
Күптән көткән назлы сүзләргә.

Лалә чәчәкләре – мартның гүзәл яме,
Мәхәббәттән бири тамчылар.

Жанны кояш кочкан,
хыял күккә очкан,

Бәйрәм җырын көйли кар-сулар.

Лалә чәчәкләре – гүя яз җилгә,
Татлы хисләр тәме йөрәктә.

Без бүген – якты яз,
без бүген – серле наз,

Чәчәк тә без бүген, җиләк тә...



Гүзэл Әдһәм хикәяләрендә хатын-кыз бөтен жаны, матурлыгы, жылылыгы белән ачыла. Гади, шаян, бераз хыялый да геройларын укучылар яратып кабул итә. Педучилище, университет тәмамлаган, авыл мәктәпләрендә укыткан, фән кандидаты югарылыгына күтәрелгән, вуз укытучысы булып эшләгән язучының тормыш тәжрибәсе бай. Мәктәп, укытучылар дөньясын аеруча үз итә, балалар өчен язылган хикәяләре ихласлыгы, жиңелчә юмори белән үзенә тарта. Тормышны, кешеләрнең психологиясен яхшы белүе сизелеп тора: Гүзэл Әдһәм хикәяләрен онытылып укыйсың.



Гүзэл ӘДҺӘМ

ӨЧ МОНОЛОГ

(Хикәя)

Нурания иренең һәр иртәдә шалтыратуына күнегеп беткән иде. Шулай да ул телефон шалтыравынан дертләп куйды, әмма Илдарның тавышын ишетү белән, әллә нигә күңеле йомшап, еламсыраган иркә тавыш белән аңа дәште:

- Әйе, әйе, тыңлыйм үзеңне... Ничек соң анда?
- Әйбә-ә-әт... Уяттым, ахры, сине.
- Китче, нинди йокы ди! Әллә кайчан торып, сыерны савып кердем инде.
- Хәлләрең ничек?
- Аллага шөкер, бар да яхшы...

Нурания, тәрәз яңагына сөялгән килеш, ишегалдында җим чүпләп йөргән тавыкларын күзли-күзли сөйли бирде, сүзләре, күңелендәге сагышлы назга уралып, моңсу гына талгын бер көйдәй агылды да агылды...

- Кыскартырга уйламыйлармы соң укуларыгызны?
- Уйлыйлар, уйламый ни... Барыбыз да авылныкы бит. Анда эш көтә...
- Эш дип инде... Гел Казанга барып булмый, әзрәк файдаланып кал... Театр-концертына йөр дигәндәй...

– Бардым, бардым, Камал театрында ике спектакль карадым инде. Мәктәп ничек анда? Бакчаларны чүп басмадымы?

Нурания көлеп куйды:

– И-и-и, тилекәем, үз бакчаңны сорар идең. Бер тамчы яңгыр төшкәнә юк. Бәрәңгенә төбенә өяр чак җитеп килә.

– Анысына үзем дә кайтып өлгерермен. Кагылмый тор. Әлфия дә, бер генә экзаменым калды, дигән иде, ул да булышыр...

– Әлфия ничек соң?

Казандагы студент кызы исенә төшеп, күкрәк тирәсендә нәрсәдер келтерәп куйды.

– Ничек булсын – яшыләрчә! Нәкъ синең кебек – чибәр, җитез!

Хатынга бик рәхәт булып китте. Көтмәгәндә күңеле күтәрелеп, жанына дарман өргән Илдарына да бер-ике назлы сүз юлларга торганда, исенә төшеп, әйтеп калырга ашыкты:

– И-и-и, оныгып торуымны күр инде: сиңа хат бар...

– Нинди хат?

– Кем белгән инде аны. Мәктәп директорына диелгән.

– Министрлыктан-мазармы?

– Юк бугай... Охшамаган...

– Тагын берәр кагәзь-мазар сорауларыдыр. Ач, әйдә, укы... Булырлык булса, җавабын үзең генә әтмәлләп җибәрерсең...

Нурания конвертны ачты, Илдарына хатны тиз генә укып бирергә иде исәбе, тик әллә кайдан ниндидер кайнар агым, кинәт тынын буып, бөтен күкрәген умырып тотты.

Илдар аның саен ашыктырды:

– Йә инде, укы! Нинди хат ул?

Нурания жавап бирмәкче булып авызын да ачкан иде, тик теге кайнар дулкын әллә тавышын да көйдереп өлгергән инде, кисәк кенә кибеп киткән иреннәре үзен тыңламый дерелдәде.

– Нурания! Нурания, дим! Ник дәшмисең?

Нураниянең исә сүз әйтерлек тә егәре калмаган иде...

...Бераздан ул айнып киткәндәй булды. Аяклары хәлсезләнеп, бөтенләй идәнгә үк чүккән икән бит! Бер кулына телефонын кысып, икенче учына хатны йомарлаган килеш, хатын диванга барып чүмәште.

Телефон берөзлексез шалтырады да шалтырады. Экрандагы «Илдар» сүзе дә бер кабынды, бер сүнде. Нурания кымшанмады да. Ул кымшана алмады. Хаттагы сүзләр, барлык егәрен умырып алып, аның бөтен тәнәе хужа булып өлгергән, аяк-кулын да берни тоймас итеп таратып ташлаган иде.

«Исәнме, әтием! Бу хатны алгач, аптырап китәрсен инде син. Бу мин – синең кызың Илдәрия! Син исән икәнсең бит, исән! Минем ничек сөенгәнәмне белсәң иде! Әни миннән моны нигә яшергәндер – белмим, минем куанычымның чиге-чамасы юк. Тизрәк күрешсә килә. Сиңа сөйләсең сүзләрем шундый күп минем. Кызың Илдәрия. Уфа.»

...Тәрәзә буенда ул шактый озак басып торды. Телефоны аның саен шалтырады. Әнә шул шалтырау «б-р-р-р-р!», «бар!», «бар!», «кызы бар!» дип, аны үртидер кебек тоелды. Юк, телефонын алып иренә дәшә алмады ул. Ни дисен? Нәрсә дип дәшсен? Миен гел бер хәбәр чукуыды: «Уфада Илдарның кызы бар икән! Исеме дә нинди бит! Илдәрия!»

Әлфиясе тугач, Нурания Илдарга: «Әйдә, Илдәрия кушабыз!» – дип әйтеп караган иде. Тегесе исә кырт кисте: «Юк! Әлфия булгач, Әлфия!»

«Менә нигә каршы килгән икән ул! Аның Уфада үз Илдәриясе булган! Һәм тагын кемедер...»

Нураниягә салкын булып китте. Бөтен эче ялкын белән тулы булса да, калтырана-калтырана ул тагын диванга барып капланды.

«Илдары аңа хыянәт иткән! Хыянәт кенә дә түгел – аның Уфада кызы да бар!»

Әле иртән генә ул дөньяның иң бәхетле хатыны иде. Әле бер сәгать элек кенә йөгәрә-йөгәрә йорт тирәсендә кайнашты, сыерын сауды, тавык-чебешен ашатты, өен жыештырды. Күр инде хәзер кыяфәтен: яңарак кына бәхетле сагыш белән тулы күңеле, көтелмәгән хыянәттән мөлдерәмә булып, тышка ургыла. Нурания, күз яшыләренә коенып, тыелгысыз үкси башлады. Казанда курсларда укып йөргән иренәң һәр шалтыратуына куанып, аның сүзләреннән жылынып, балкып йөргән жаны, хәзер инде боздай өшеп, бөтенләй туңып, әкрелләп үлеп бара кебек тоелды аңа.

«Илдарның Уфада кызы бар!»

«Йа Хода! Ничек сизмәгән, ничек тоймаган ул иренәң хыянәтен? Югыйсә гел бергә булдылар бит. Ял йортларына да Илдар ялгызы йөрергә яратмады: «Барабыз икән – бергә барабыз! Синең дә ялгызыңны гына җибәрү юк, үзем дә

синнән башка бер аягымны да атламыйм!» – дип кырт кисә иде. Көннәре мәктәптә үтте, анда да бергә. Юк, иренәң бер генә кыек эшен дә сизмәде ул. Һәм менә...»

– Төсәң качкан. Авырыйсыңмы әллә?

Нурания дәшәрлек хәлдә түгел иде.

– Әллә жарың да бар инде? Уттай янасың бит!

Күршесе Разия боздай кулын аның маңгаена тидерде. Аны тыңларлык һәм аңларлык кеше табылуына куанып, Нурания ахирәтенә сарылды.

Кемгәдер сөйләү, уртаклашу гына җитмәгән икән. Бераздан ул тынычланып китте.

– Бигрәк көтмәгәндә булды ла... Хатны кулыма тоткач, аңгырайдым да калдым.

– Йә инде, жебемә лә... Исеме ничек?

– Кемнең?

– Кызын әйтүем...

– Илдәрия...

– Илдәрия?!

– Илдәрия шул менә, Илдәрия!

– Матур исем... Илдар үзе нәрсә ди соң?

– Дими...

– Берәр сүз әйткәндер бит?

– Нәрсә әйтсен! Ул белми дә әле.

– Ничек инде – белми? Әйтмәдеңмени? Әллә берни дә сорапшымадың?

– Үзе белән сөйләшә дә алмыйм! Теләм әйләнми...

– Сөйләшә алмый, имеш... Сөйләшергә, аңлашырга кирәк!

– Кирәк тә... Көчем җитми...

– Бәлки, берәрсе шаярып кына салгандыр ул хатны.

Сезнең матур тормыштан көнләшеп...

– И-и-их, шулай булса икән! Түгел шул! Түгел! Күңеләм сизә... Аның кызы...

– Уфадан дисең инде...

Нурания дерт итте: «Барды Илдар Уфага, барды. Барды гынамы соң!» Институтны бетергәч, Илдар төгәл бер ел шунда хезмәт итеп кайтты. Ул елларда Нураниягә, аның кебек өзелеп егетен армиядән көтүче башка беркем дә юктыр кебек тоела иде. Ул гына, бары тик Нурания генә шулай ярата ала да, сөйгән егетенәң кайтуын да түземсезлек белән ул гына шулай көтә ала...

– Кызы... кайчан кайта соң?

– Бүген... Кичкә таба... Белмим инде, ничек каршы алырмын да, ни диярмен...

– Тә-ә-ә-к, димәк, бүген кайта... Камыр куйдыңмы?

Нәрсә пешерергә уйлыйсың? Мунчаң ягылганмы?

– Нинди камыр? Нинди мунча тагын?

– Хәер, анысы соңрак... Өлгерербез... Жәйге мунча берике сәгәттә әзер дә була ул...

Нурания, шаккатып, ахирәтенә төбәлдә. Тегесе аның саен сөйләнүендә булды:

– Гөбәдия пешер. Синеке бигрәк шәп – ашап туймаслык була. Каз итеннән бөлеш тә салырсың... Аннары... Тагын бер сүз әйтим әле үзеңә: Илдар кызы кайткач, караңгы чырай күрсәтмә аңа, яме. Сабыр булырга тырыш. Син үзеңне аның урынына куеп кара әле. Аннары... аның ни гаебе бар?

...Бәләше пешеп, гөбәдиясе дә әзер булган бер мәлдә капкадан бер хатын килеп керде.



– Исәнмесез... – диде ул ишетелер-ишетелмәс тавыш белән, кыюсыз гына.

Ике хатынның карашлары очрашты.

– Мәктәп директоры Илдар Вахитовлар йортыдыр бит?

Хатын кыяр-кыймас кына сүзен дәвам итте:

– Мин Уфадан кайттым... Исемем – Зарима...

* * *

Зариманың керфекләре дерелдәп куйды. Ул, ап-ак түшәмгә төбәлеп, шактый озак ятты.

«Кайда соң ул? Күзне чагылдырырлык нинди аклык бу?»

Кояш нурында коенып утырган ап-ак бүлмә һәм шул нурларның яктысын меңнәрчә кат көчәйткән ак диварлар, Зариманың аңын томалап, хәтерен бугап жибәрде.

«Туктале! Нинди урын бу? Нинди көн соң бүген? Зарима нишли монда? Нигә ул шушы ак караватта ята?»

Кыз кинәт дерт итте. Хәтере яңарып, бөтен тәнен эсселе-суыклы ниндидер дулкын урап алды.

«Ул үлде түгелме соң? Әйе, әйе! Ул суга батты бит!

Зарима суга батып үлде!»

Аңа үзе бик тә, бик тә кызганыч булып тоелды.

«Аңа бит әле уналты яшь тә тулмаган иде! Зарима әле берәүне дә яратырга да өлгермәде. Аның бит хәтта егетләр белән үбешкәне дә юк иде! Хәзер инде боларның берсе дә булмагач. Ул мәңгегә шулай калыр... Унсигез, егерме, утыз яшен дә тутырмас, бервакытта да әни дә булмас... Әни-и-и?! Әни булудан качып, шул адымны ясады түгелме соң?»

Кыз кинәт куркып кычкырып жибәрде: «Аа-а-а-а...»

Зарима кисәк башын күтәрде дә ап-ак ромашкаларга томырылып катып калды. Өстәлдәге пыяла банкага утыртылган бер кочак ромашка да аның кебек үк теп-тере иде, Зарима хәтта алардан агылган болын исен дә тойган кебек булды.

«Юк! Ул үлмәгән икән бит! Ул исән! Зарима исән!»

Бүлмәгә ап-ак халатлы бер кыз килеп керде.

– Йә, уяңдыңмы инде? Ай-яй, озак йокладың!

Зарима куркудан калтырап куйды.

«Ул уяңган! Мәңгегә уянасы килмәгән Зарима уяңган! Теге афәт тә аның белән бергә уяңгандыр! Ул да тередер! Бөтен вөжүден өркәтеп, котын очырып, шүрләтеп торган, аның карынына кереп урнашкан теге каза да яшидер. Каза... Бәла-каза... Бәла... Бала... Бала?» Зарима үксеп елап жибәрде.

Шәфкать туташы аны кочып алды:

– Абау, жаным, елап торуын күрчә! Сөенергә кирәк!

Теге солдат коткармаган булса, харап булган булыр идең бит... Бәхетәң, ул күреп алган... Шулай ялгызың гына су керергә ярыймы инде! Әниң арт ягыңны кычыткан белән чәбәкләр әле менә.

Зарима көч-хәл белән телен әйләндерде:

– Әнием юк минем... Детдомнан мин...

Кызыл, якын итеп, аны кочып алды:

– Исең ничек соң сиңең?

– Зарима...

– Туган көңең белән, Зарима... Бүген сиңең икенче тапкыр туган көңең!

...Туган көннәренә яратмый иде Зарима, детдомда аны күмәк-күмәк үткәрәләр. Март аенда туучылар... Апрель аенда... Майда туганнар... Зариманың туган көне августка

туры килә. Аның белән бергә тагын сигез бала. Тугызына да бертөрле бүләк бирәләр. Ул бүләкнең нинди булачагы бөтен детдом баласына бер ай алдан ук мәгълүм була инде. Аннары барысы да лимонад эчә, печенье-прәннек белән сыйлана... Уеннар һаман да шул, җырлары да бер үк...

Как на Заримынины именины / Испекли мы каравай. / Вот такой вышины, / Вот такой низины, / Вот такой ширины...

Түгәрәктәге һәр бала уртада торучыны кыса, төрткәли башлый, усалрагы жаен табып чеметеп тә ала.

...Каравай, каравай, / Кого хочешь – выбирай!..

...Күзләре тагын ромашкаларга төште Зариманың. Бигрәк матурлар! Бер бәхетлесенә дип, иң-иң эреләрен генә сайлап җыйганнар... Ярата-яратмый дип, таж яфракларын берәм-текләп өзгәләп, фаразлап та алганнардыр... Ә Заримага бервакытта да чәчәк бүләк иткәннәре булмады... Беркайчан да... Һәм беркем дә...

Күзләре тагын яшыкә күмелде.

– Бу ромашкаларны сиңа теге солдат китерде.

Зарима калтырап куйды:

– Солдат? Нинди солдат?

– Ул әле дә коридорда утыра. Синәң уяңганыңны көтеп... Хәзер чакырам!

«Юк! Ул бернинди солдатны да белми! Кирәкми! Аның берәүне дә күрәсе килми! Суга да ул үзе керде! Батып үләм дип керде! Нигә коткардылар аны? Нигә?»

Зариманың шулай дип кычкырасы килде, тик өлгерә алмый калды – шәфкать туташы инде чыгып та киткән иде.

...Ул елганың иң-иң киң җиренә керде. Детдомның иң оста йөзүче малайлары да ул тирәдә су коенмый иде. Зәңгәр җирлеккә ак ромашкалар төшкән күлмәгә яр буенда калды Зариманың. Керде дә йөзеп китте. Бик озак йөзде Зарима. Әллә аңа гына шулай тоелдымы? Әллә гомеренең соңгы минутларын берәз гына сузарга теләп, шулай озак йөздеме ул? Елганың иң куркыныч җиренә җиткәндә, аның, чыннан да, бер тамчы да хәле калмаган иде инде.

Ул суга... үлөргә дип керде. Кул-аягы хәрәкәтләнүдән туктап, гәүдәсе акрынлап төпкә киткәндә, Зарима гомеренең иң матур мизгелләрен искә төшерергә тырышты. Тик андый чак хәтергә килмәде. Үзен аулакта куаклар арасына сөйрәгән, сасы куллары белән авызын томалап, тынын буган кабахәт адәмнең, әлегә кадәр беркем дә кагылмаган күкрәкләрен кармалавы, кызның бөтен тәнен авырттырып ермачлавы гына хәтергә сеңеп калган... Нинди адәм иде ул? Зарима аңышмыйча да калды. Аңына килгәч тә куак төбендә шактый утырды әле. «Нәрсә булды соң бу? Аны нишләттеләр?» Төшенеп алгач, бу урыннан ераграк качасы килеп чапты да чапты ул...

Шул вакыйганы онытырга күпме тырышты ул! Оныттым бугай дип, үз-үзен алдап, бәхетсез тәкъдиренә буйсынган бер мәлдә Зарима үзенең авырга узганын белде. Әле уналтысы да тулмаган кыз бала монысын ук күтәрә алмады. Әнә шушы вәхшилек Заримага яшәргә ирек бирми иде...

Ул бик бәхетле әни булырга хыялланган иде. Аның кызы дөньяның иң-иң чибәре булыр, ә улы исә иң батыр, куркусыз егет булып үсәр. Хыялдагы үз йорты, аның чәчәккә төренгән бакчасы Зариманың төшенә әллә ничә рәт керде



Рәсем: Наталья Васильева

инде. Ул балаларының этисен үлеп яратыр... Дөньяда әле беркем дә алай яратмагандыр!

...Зарима әнә шундый бәхет турында хыялланган иде...

Монда елганың иң-иң тирән жире иде. Кызның гәүдәсен әнә шул төпсез тирәнлек акрынлап үзенә суыра башлады. Бәхетсез кызның мәсхәрәләнгән гәүдәсен... Тирәнрәк төшкән саен, су да салкыная барды. Көчләнгән Зарима шул упкында өшеп, мәңгелектә югалыр күк иде...

Аяклары су төбенә тигәндә дә, әле югарыга этелерлек егәрә бар иде аның. Әмма ул теләмәде... Хыялларын чәлпәрәмә китергән шул пычрак һәм шакшы чынлыкка кире кайтырга теләмәде. Шунда ниндидер көч, чәченнән умырып, аны өскә сөйрәде. Аякларының су төбеннән аерылуын тоеп, ул тыпырчына башлады, үзен югарыга өстерәүче теге билгесез дәрманнан арынырга теләп, бөргәләнде...

Су өстенә калкып чыккач та чәбәләнде әле Зарима.

– Жибәр! Тимә! Жибәр! – дип, ычкынырга теләп тырмашты. Үзен коткаручының кай жирендер тешләп тә алды.

– Тиле кызый! Дөньядан туйдыңмы?

– Мин барыбер үләм! Жибәр!

– Юк! Хәзер үлмисең инде!

Зарима бөргәләнде-бөргәләнде дә, кинәт хәлсезләнеп, аңын югалтты...

Солдат егет кулында бүген дә бер кочак ап-ак ромашка иде.

– Син кем? Ни кирәк сиңа?

Егет елмайды:

– Безнең якта ромашканы ничек атыйлар – әйтимме?

Кыз дөшмәде.

– Ак тәлинкә – сары май! Матур исем бит!

– Ишетәсем дә килми!

Зариманың иреннәре дерелдәде:

– Мине син коткардыңмы? Ник коткардың? Нигә?

Ишек тавышына икесе дә борылып карады. Градусник тотып, шәфкать туташы кергән икән.

– «Нинди солдат?» ди бит. Үзен коткаручыны да танымый. Ярый әле якында ул булган, ашыгыч ярдәм машинасын да чакырткан. Югыйсә берьюлы ике кешенең гомере өзеләсе булган икән лә!

Зарима дерт итте. «Аның авырлы икәннән беләләр! Беләләр! Аның карынындагы бала – теге вәхшинеке бит! Нинди бәхетсез ул!!!»

Ә егет берни булмагандай сөйләнә дә сөйләнә:

– Мин синең йөзгәнеңне ярдан күзәтеп тордым.

Син шундый оста йөзәсең!

Кызга таба иелә төшеп, ярым пышылдады:

– Синең... аягыңны көзән жыерды бит?.. Шулай бит?

Солдат егет Заримага төбәлдә.

Кыз дөшмәде. Йөзе, күзләре, карашы белән сүзсез генә егеткә кычкырды ул: «Минем үләсем килә-ә-ә!!! Син беләсең бит! Мин үзем теләп... Нигә алардан яшерәсең?»

Шәфкать туташы чыгып киткәч тә озақ дөшми ятты ул.

Ә егет әллә ниләр сөйли:

– Такташны укыганың бармы? Шигырьләре искиткеч!

«Нигә? Нигә? Синең шаян күзләр / Күзләремә болай багалар? / Нинди көчләр, сөйлә, нинди көчләр / Керфек очларыңнан тамалар?»

Кыз татарча шигырь дә, жыр да белми иде: детдомда өйрәтмәделәр. Аңлый да, сөйләшә дә, әмма шигырьләр белми.

Егет үзенә туган авылы, аның матурлыгы, тиздән, армия хезмәтен тутырып, Наратлыга кайтачагы турында сөйли.

«Болар миңа нигә кирәк? Нигә сөйли ул?»

Тик кызның: «Сөйләмә!» – диясе килми. Бу сәер егетне тыңлавы әллә нигә рәхәт аңа.



– Минем сөйгән кызым бар.... Нурания исемле...
Без аның белән бер класста укыдык... Институтта да бергә...
Мин – әдәбият факультетында, ә ул – биология укытучысы...
Ул да шигырьләр ярата, үзе дә яза...

Егет кинәт шигырь укый башлый:

– «*Файдасыз бер ит кисәгеннән гыйбарәттер йөрәк, –
Парә-парә кисмәсә, гыйшык-мәхәббәт кайчысы*», –

монысы – Тукай...

Шунда ул ниндидер жыр да көйләп ала:

– *Яшь наратла-а-ар көе-е-е-н жырла-а-а-п китт-е-е-ең,
Көмеш кыңгы-ы-ы-раулы-ы-ы пар а-а-а-тта...*

Нинди матур көй! Нинди моң! Зариманың да аңа кушылып жырлыйсы килеп китә...

Икесе дә тынып калган бер мизгелдә Зарима аңа дәште:

– Синен исемең ничек?

– Илдар...

– Ә мин – Зарима...

...Илдар Зарима янына больницага тагын бер тапкыр килде әле. Анысы инде – хушлашырга. Кызың күңелендә ул укыган шигырьләр уелып калды: «*Ана булу – бөек исем! / Нәрсә җитә ана булуга! / Хатын-кызың бөтен матурлыгы, / Бөтен күрке – ана булуда!*»

...Зарима кыз бала тапты. Аңа Илдәрия дип исем кушты.

* * *

Илдәрия ун яшькә кадәр әтисез үсте. Әтисен күргәнә булмаса да, ул белә: аның әтисе, иптәшләрен коткарып, батырларча һәлак булган. Әнисе аңа гел сөйләп торды: «Синен әтиң исекиткеч батыр, мәһәбәт ир-егет иде. Әтиңне бервакытта да онытма!»

Онытамы соң! Әнә әтисе стенадагы рәсемнән елмаеп карап тора. Кызганыч, бу аның бердәнбер фотосы. Нигә рәсемгә төшәргә яратмады икән ул? Илдәрия көзгедәге үз сурәтеннән әтисе белән уртак чалымнарны табарга тырыша. Әнисе сөйләгән мәһәбәт ир-атка охшыйсы килә аның. Исеме дә әтисенекенә охшаш бит аның – Илдәрия!

Соңрак, әнисе Самат абыйга кияүгә чыккач та, аны берәү дә ирексезләмәде. «Әти дип әйт!» – дип мәжбүр итүче дә булмады. Энекәше Илнар «Әти!» дип дәшкәндә, ул «Самат абый!» диде. «Сезнең гаиләдә ничә кеше?» – дип сорасалар, Илдәрия: «Бишәү!» – дип җавап бирде. Бишенчесе – рәсемдәге әти. Кыз шуңа гадәтләнгән. Ә өлкәннәр дәшмәде.

Мәктәптә укый башлагач, Илдәрия: «Нигә минем әби-бабаем юк?» – дип, әнисен тинтерәтеп бетерде. Әнә Ниязны бабасы машинада йөрткән, ә Айгөл әбисе белән зоопаркка барган. Тәнзиләнең әбисе исә оныгына берсеннән-берсе матуррак күлмәкләр тегә. Илдәриянең күлмәкләре дә, туфлиләре дә җитәрлек анысы, тик менә әбисе белән бабасы гына юк. Әнисе үзенең дә, әтисенең дә детдомда үсүен кат-кат кабатлый. Әбисе дә, бабасы да юк шул Илдәриянең! Ә Наилнең бабасы барысын да уздырып җибәргән әнә: нинди матур сыерчык оясы ясап куйган.

Әх! Шул әби-бабасыз һәм әтисез тормыш!

Бүген алар өчәүләп Кара диңгез буенда ял итә. Әнисе, Самат абый һәм Илнар. Ә Илдәрия – Уфада. Самат абыйсының бер дә Илдәриянең үзен генә калдырасы килмәгән иде, әмма кыз сүзендә нык торды: «Минем диплом алганны

көтеп, алыгызны әрәм итәсезме? Очыгыз! Имтиханнар тәмам, диплом аласы гына калды. Миңа дигән билет – кесәдә, атна дигәндә, яныгызга килеп тә җитәрмен», – диде.

Инде менә диплом да алынды, чыгарылыш кичәсе дә үтте. Ул – урта белемле шәфкатъ туташы. Тагын бер айдан эшли дә башлар. Һөнәрен ярата Илдәрия. Үзен дә яраттылар, практика үткән больницасына эшкә чакырып калдылар.

Өйдә ялгызы калса, эш юктан эш булсын дигәндәй, иске фотографиялар карарга ярата ул. Бүген дә шкафтагы тартманы тартып чыгарды да актарына башлады. Күзе фотолар арасындагы иске газетага төште. «Каян килгән ул? Моңарчы әллә игътибар ителмәгән, әллә бөтенләй булмаганмы? Газетаның числосы да Илдәриянең туган елы белән туры килә икән. Егерме ел элек чыккан шәһәр газетасы! Кызык!»

Илдәрия саргаеп беткән газета битләрен актара башлады. Кинәт аңа әллә нәрсә булды: күзләре таныш рәсемдәге фуражкалы егеткә төбәлеп катып калды. «Әтисе түгелме соң ул? Әйе! Әтисе! Ничек моңарчы бу газетаны күрмәгән ул? Рәсеме дә стенада эленгән кебек. Аның әтисе бит! Вахитов Илдар диелгән! Вахитов? Әтисенең фамилиясе бүтән икән лә».

Илдәрия дөньясын онытты. Әтисе чынлап та гаярь егет булган икән! Әнә нәрсә язганнар бит: «...нче хәрби часть рядовое Вахитов Илдар суга батучы кызын коткарган өчен Мактау кәгазе белән бүләкләнде», – диелгән.

«Әнисе нигә бу газетаны элегрәк күрсәтмәде икән?»

Алдагы юллар Илдәрияне бөтенләй аптырашта калдырды: «Батыр егет, хезмәтен тутырып, Татарстанга – Саба районындагы туган авылы Наратлыга кайтып китте», диелгән.

«Тукталә! Нәрсә була соң бу? Әнисе бит аны, нәкъ үзе кебек, детдомда тәрбияләнде дигән иде. Шуңа күрә туганнары да юк дип аңлатты. Туган җире билгеле кешенең туганнары да булырга тиеш ләбаса!»

Ул ноутбугын тартып чыгарды. Илдәриянең бармаклары клавишлар өстендә биеште. «Берьялгызы булмагандыр әле әтисе. Бәлки, Наратлыда берәр туганы яшәп ятадыр!»

...Татарстан... Саба районы... Наратлы авылы... Вахитов...

Илдәриянең бармаклары бер генә секунд туктап торды...

Кинәт ниндидер эчке аваз: «Яз!» – дип пышылдады...

«Нәрсә дип язарга? Нинди исем?»

Бармаклар үзеннән-үзе хәрәкәткә килде...

...И ...Л ...Д ...А ...Р

Илдәриянең бервакытта да мондый шомлы һәм борчулы халәт кичергәнә юк иде. Ул, томырылып, компьютерга төбәлдә. Бер секунд... Ике... Экранда Наратлы урта мәктәбе директоры Илдар Вахитовның берәз олыгайган фотосы пәйда булды...

* * *

...Уфа–Казан поезды бер сызгыртты да юлын давам итте. Әле яңа гына поезддан төшкән пассажирлар, төрлесе-төрле якка юнәлеп, таралышып та бетте. Платформада исә өч хатын басып калды: Нурания белән Зарима икесе ике яктан аптыраган-каушаган Илдәриягә сарылды.

Серле һәм сәер тынлыкны яңгыравыклы, көр ирләр тавышы бүлдә:

– Ну-ра-ни-я-я-я!!!

Бу өчәүгә таба платформа буйлап Илдар йөгәрә иде...

ӘДӘБИЯТТА ЮАНЫЧ ТАБАМ...

КИТАП УКУ УЛ...

– Чынбарлыктан качу да, чынбарлыкны баету да ысулы. Минем өчен бу һәрвакыт актуаль. Әдәбиятта юаныч та табам, чынбарлык биргән сорауларга һәм җавапларга да тап булам.

УКЫРГА МӘХӘББӘТ УЯТКАН КИТАП...

– Мөгаен, Ркаи́л Зәйду́лланың «Татар таҗы» дигән балалар китабыдыр. 2–3 нче сыйныфта укыганда әлеге китаптан татар ханнары һәм бөек шәхесләре турында беренче тапкыр белдем. Шуңа да балачагымның төп каһарманнары Сафагәрәйләр, Бату ханнар, Бачман батырлар иде. Соңрак, әлбәттә, әлеге исемлеккә Гарри Поттерлар да өстәлдә. Әмма китапка мәхәббәт татар тарихын мәңгеләштергән китаптан башлануы минем өчен бик кадерле.

МИНЕ ҮЗГӘРТКӘН КИТАП...

– 8 нче сыйныфта укыганда Бернар Верберның «Империя ангелов» китабын укырга тәкъдим иттеләр. Бу – мин белем алган Актаныш районындагы сәләтле балалар өчен гуманитар гимназия-интернатка махсус чакырылган консультантның тәкъдире иде. Китап диннәр һәм идеологияләр турында карашларымны шулкадәр киңәйтте ки, ахыр чиктә диннәргә өйрәнү белән шөгыйльләнә башлавыма да шул сәбәпчә булгандыр. Вербер бик үзгә стильдә һәм үзгә төрлө темаларга яза. Аның кызыксынулар спектры миңа бик якын булып чыкты.

ҮСМЕР ВАКЫТЫМДАГЫ ДУСТЫМ-КИТАП...

– Әлбәттә, Булгаков! «Мастер һәм Маргарита»дан кайбер аеруча яңгыравыклы өзе́кләрне яттан да белә идек. Аерым алганда, Понтий Пилат тарихы минем өчен һәрвакыт тәэсирле булып кала. Балачакта берничә тапкыр укып чыккан китап – «Алып батыр маҗаралары». Батулла бу романга (формасы буенча повесть булса да, асылда, роман ул) күп мәгънәләрне сыйдырган. Үсмер чакта милли фэнтези кебек кабул итсәм, хәзер ул милли фәлсәфә чыганагы булып тоела. Үсмер вакытта Айдар Хәлим публицистикасы белән мавыга идек. Айдар абый минем өчен, беренче чиратта, публицистика остасы булды, аның «Гомеремнең ун көне»н – искиткеч хикмәтле китапны – 6 нчы сыйныфта укыган идек. 12 яшьлек малайга нигә кирәк булган ул, хәзер аңлай алмыйм. Әмма шул китапны укып чыкканнан соң Айдар абый белән хат алыша башладык.

ӨСТӘЛ КИТАБИМ...

– Марк Аврелийның «Уйланулар»ы. Римның бөек императорларының берсе үзенә нәсыйхәт

итеп язган уйланулар (көндәлек язмалары) гади бер татар кешесе өчен дә файдалы булудан туктамый.

Өстәлдә тормада да, китап киштәсенә түрәндә Дәрдемәнд тора. Дәрдемәндне гомер бие укырга һәм аңларга тырышырга кирәк. Шуңа аңа даими кире кайтам.

ХӘЗЕР УКЫЙМ...

– Хәзер мин Шәриф Камалның 1917 елга кадәр язылган мәкаләләрен һәм хикәяләрен укыйм. Аларның шактые киң җәмәгатьчелеккә таныш түгел. Шуңа күрә ике эшнә берләштерәм: Шәриф абыйның тәмле прозасы белән ләззәтләнәм һәм текстларын бастыруга да әзерлим.

Көн саен укыла торган башка төр әдәбият – фәнни китаплар. Музей эшчәнлегенә буенча да, үземнең фәнни темаларым – католик тәғлиматы, диннәргә өйрәнү фәне һәм фәлсәфә буенча күп укырга бурычлымын.

ТАТАР ӘДӘБИЯТЫНДА ЯРАТКАН ӨЧ ӘСӘРЕМ ҺӘМ АВТОРЫМ...

– Галимҗан Гыйльмановның «Оча торган кешеләр»е, Фәүзия Бәйрәмованың «Алыплар илендә» повесте һәм «Кырык сырт» романы һәм, әлбәттә, Дәрдемәнд. Әмма бу бик шартлы исемлек, чөнки бөек әдәбиятыбыз тормышның һәр этабы өчен актуаль әсәрләр тәкъдим итә ала.

БАСМА ҺӘМ ЭЛЕКТРОН КИТАПНЫҢ УҢАЙ ҺӘМ ТИСКӘРӘ ЯКЛАРЫ...

– Үсмер чакта укыган әдәбиятның күбесе электрон җиһазларда укылды. Миңа шулай уңайлырак иде. Электрон китап тузан җыймый, аны саклар өчен киштәләр кирәк түгел. Электрон китап индустриясе күп телле: кесәңдә инглиз, рус, төрек әдәбиятларын рәхәтләнеп йөртә аласың. Татарча электрон китапларны укый алмыйм, татар китабын кәгазьдә уку рәхәтрәк.

Мин әле әкрәнләп аудиокитапларга да ияләшә башладым. Кайбер авторларны аудиода тыңлау рәхәтрәк.

УКЫРГА КИҢӘШ ИТӘМ...

– Шәриф Камалны! Гомумән, милли һәм дөньякүләм классиканы укырга кирәк. Борынгы әдәбиятта да хикмәтләр күп. Быелгына «Безнең мирас» журналы «Котадгу белек»нең татарча тәрҗемәсен чыгарды. XI гасыр мирасы булып безгә килеп җиткән әсәргә барлык төркемнәр белергә тиеш дип саныйм.

Фото: Салават Кадыров

Айдар ШӘЙХИН,
Татар әдәбияты
тарихы музейе һәм
Шәриф Камал
мемориаль
фатиры директоры



МИН УКЫЙМ



Кадерле
«Сөембикә»
редакциясе!

Нык позицияле кешеләр була. Шуларның берсе – танылган галимә, тарих фәннәре кандидаты, Татарстан Фәннәр академиясенең Ш. Мәрҗани исемендәге Тарих институты өлкән фәнни хезмәткәре, Фәннәр академиясендә гыйльми сәркатип булып эшләгән Зөбәрҗәт Газиз кызы Гарипова.

Зөбәрҗәт ханым 1939 елның июнь аенда Казанда туа. Балачагы һәм яшьлек еллары Тукай урамындагы халык телендә «Шакир солдат йорты» дип йөртелгән йортта уза. Хисапчы булып эшләүче әтисе Газиз Нагаев 1941 елда Бөек Ватан сугышына китә һәм яу кырыннан әйләнеп кайтмый. 2 яшьлек сабый «әттә» сүзен дә әйтә алмый кала. Әнисе Галия сугыш башланганчы ательеда күлмәкләр тегә. Сугыш башлангач, биредә соры солдат шинельләре тегәргә керешәләр. Тегүчеләрнең төгәл эш сәгәтләре юк. Бәләкәй Зөбәрҗәт әнисе эштә чакта өйдә берүзе бикләнеп утыра. Яше житкәч, Казанның 80 нче мәктәбенә укырга керә, тырышып укый. Аны тарихчы булырга өндәгән кеше – мәктәп директоры, тарихчы Мәрҗам апа Зәйнуллина була. 1957 елдан Зөбәрҗәт Нагаева – Казан дәүләт университеты студенты. Университетны тәмамлагач, Г. Ибраһимов исемендәге Тел, әдәбият һәм тарих институтына эшкә килә. Фәнни эшчәнлеген – Татарстандагы мәдәни тормышның күпсанлы чыганаclarын барлау, аларны дөньяга чыгарып, халык арасында пропагандалау була аның. Автордаш һәм редактор буларак төзегән «Культурное строительство в Татарии. 1917–1941 гг. Документы и материалы»; «Культурное строительство в Татарии 1941–1970 гг. Документы и материалы» китаплары бүген дә фәнни кыйммәт югалтмаган. Әлегә хезмәтләргә галимәнең «Развитие культуры в Татарии», Указатель литературы на рус., тат. языках (1917–1975 гг.) җыентыгы да өстәлдә. Зөбәрҗәт ханым катнашында дөнья күргән «Деятели науки и культуры. (1917–1980 гг.)» дигән хезмәт аеруча игътибарга лаек. Киң хронологик кысаларда эшләсә дә, Зөбәрҗәт Газиз кызының үзәк темасы – 1917–1941 еллардагы мәдәният



тормышын өйрәнү. Бу әһәмиятле тармак моңарчы әле өйрәнелмәгән була, һәм галимә шушы юнәлештә беренче юлны сала.

Галимәнең тагын бер мактаулы хезмәте – «Татары за пределами Татарстана». Анда Татарстаннан читтә яшәүче татарларның 20–30 нчы еллардагы административ хокуклары, татар авылларының социаль-иқтисадый хәле, татар төбәкләрендә сәламәтлек саклау эшенең торышы рус һәм башка милләтләр белән чагыштырылып бирелә.

Абруйлы коллектив белән бер гыйлем корабында йөзеп, милләтенең мәдәният тамырларын барлавы белән горурлана галимә Зөбәрҗәт Газиз кызы.

*Равилә МӨБАРӘКШИНА,
Татарстан Журналистлар берлеге
ағзасы.
Казан шәһәре.*

*И яратам инде укырга!
«Сөембикә» журналын да даими
укып барам. Кышын – шәһәрдә,
жәен авылда торгач, киосклардан
сатып алып укырга туры
килә. Миңа шулай җайлы. Алдан
ук әйтеп куям, журнал редакциясе
бик яхшы эшли. Бик тә кешелекле,
милләт җанлылар сез.*

Соңгы елларда диннәр тарихы, ислам дине белән кызыксынам. Үзем физика һәм математика укытучысы булып 38 ел эшләгәнгәдер, балалар тормышы, яшьләребезнең яшәү рәвеше, милләтебезнең киләчәгә бик уйландыра. «Сөембикә» журналында бүгенге тормышыбыз турында мәкаләләр чыкса, аеруча сөенәм. Билгеле, барлык сәхифәләргә дә кызыксынып укып барам. Быелның гыйнвар санында чыккан «Икс, игрек, зет» язмасы (авторы – Лилия Гәрәева)

мине кулыма каләм алырга мәжбүр итте. Әлеге язманы кат-кат укып чыктым. Балаларыбызның бүгенге тормышы бик шәп яктыртылган анда. Күптөрле фикерләргә таянып анализлаган автор.

Үзем яшәгән әйләнә-тирәне күзәтүләремнән чыгып әйтәм: бүгенге балалар – эгоистлар. Турысын әйтәм, автор үпкәләмәсен. Бүгенге зет буыны – жансыз балалар буыны. Үткән гасыр балалары белән бүгенгеләренекә төп аермасы менә шунда. Жаваплылык та юк. Гаилә корып, балалар табып, аларны милли рухта тәрбияләргә дип фаразлап та булмый хәтта. Мәкаләдә: «балагызда шәхес күреgez, диелгән. Әйе, бик дөрес фикер, ләкин эти-әниләрнең күбесе бу киңәшләргә куллана алмый икән? Мөгаен, алмыйдыр.

Билгеле, балаларына бик дөрес тәрбия бирүче, хезмәт сөюче итеп үстерүче гаиләләр дә бар. Мисалга шул ук сандагы «Казыклар» (авторы – Алсу Шакирова) язмасын китерер идек. Рәхәтләнеп укыйсың Хәбриевләр турында. Бердәм булып өч ир бала үстерәләр. Йөзләрендә иман нуры балкып тора. Менә кемнәр безнең киләчәкбез! Их, шундый гаиләләр шәһәр-авылларда да күбрәк булсын иде.

Рафаэль ЗАРИПОВ.

Мөслим районы, Тегермәнлек авылы.

Тормыш шундый инде ул – туулар, табышлар, югалтулар белән ага да ага... Якты жиһанга килеп тукталыш ясаган бер генә адам баласы да бу тойгыларны үз башыннан үткәрми калмыйдыр.

Минем тормышымда да быел бик зур югалту булды. Чүпрәле районы Яңа Кәкерле авылы халкының Ак әбисе (бу бәяне аңа мин түгел, ә авылдашлары бирә) – әнием Зиннәтуллина Миңнебану Сәнәтулла кызы фани дөньяга күчте. 96 яшен тутырып, бер генә ай яшәде... Юк, үлмәде әнием, ул күчте. Бу жиһанда үз яшәешенең мәгънәсен тоеп, Ходай тарафыннан юкка гына яратылмаганына инанып, кешелек дәвам итсә өчен, үзеннән соң тугыз бала, унтугыз онык, егерме дүрт оныкчык, аларга өстәп, татарның Ак әбиләренә генә хас пөхтәлек, ихласлык, кеше-

леклелек кебек сыйфатларны бер гасырга кадәр үзенең кыйбласы итеп танып, шуңа тугры булган зат туында «күчте» дип әйтү дөресрәк булыр. Әниемне соңгы юлга озатканда күз яшьләре белән елаган ир-атларны күрдем. Әниемне физик югалту гына түгел иде бу, аның белән бергә үткәнне, якты истәлекләргә югалту иде. Әниләрен күптән жырлаган һәр авылдаш өчен ул икенче әни була алды, акыллы сүз-киңәш өмет итеп килүчеләр аңа серләрен сөйләде, кайгышатлыклары белән уртаклашты. Авылның күптәннән шәһәргә күчеп киткән балалары да, алардан туган, инде бөтен булмышы белән шәһәрнекенә әверелгән яшь буын вәкилләре дә, эти-әниләре, әби-бабалары нигезен сагынып кайтканда, үткән белән бәйләнешне якынак тою өчен Ак әбиләрен эзләп киләләр иде. Рәхмәт яусын аларга! Рәхмәт яусын әниемә кыен булган мизгелләрдә ярдәмгә килгән авылдашларыма! Укытучыларым Әмиржан абый, Гөлира апа; туганнарым Әнүзә, Миңнәҗия апалар, Салихжан, Равил, Илгиз, Зәйтүнә, Фирузә; күршеләрем Илһамия, Гөлинә, Шамил, Нурислам абыйлар, Рәмзия, Гөлгенә һәм башка бик күп авылдашларым, чын күнелемнән зур рәхмәтемне житкәрәм сезгә.

Хатын-кызларның, сулкылдый-сулкылдый: «Син безне тәсбих тартырга, кул күтәрәп дога кылырга өйрәттең», – дигәннәре әле дә колак төбемдә тора.

*«Моңсу булды, бик ямансу булды,
Ак әбине озаттык, кайтмаска.
Матур торып, озак яшәсә дә,
Сөйләргә дә авыр бу хакта.
Иртән көндәгечә чәен эчкән,
Боткасын да капкан аз-азлап.
Хәл алам, дип, башын куйгач та ул
Йокламыйча яткан бик озак.
Шул ятудан инде уялмаган,
Тыныч кына күчкән дөньядан.
Сигез бала, онык-оныкчыклар
Мәхрүм калды газиз анадан», –* дип

язды минем укучым, озак еллар авыл мәктәбәндә татар теле һәм әдәбияты укытучысы булып эшләгән Гөлинә Насыйбуллина, әниемне озаткач.

Ул кара кайгылы көнне авылыбыз үзенең өч кешесе белән бәхилләште. Исхаков Рәфикъ һәм Хисмәтуллин



Рәмисләр дә шушы көнне вафат булды. Бер авыл өстендә никадәр хәсрәт! Аларның да якыннарының авыр кайгыларын уртаклашам.

Милләтебезнең бүгенге яшәешен саклап калуда татарның Ак әбиләренекә дә роле гажәеп зур. Авыл халкы тормыш юлын сафлык, гаделлек белән узган кешене генә ак сүзгә белән бәяли. Озын тормыш юлы үткән, зур тәҗрибә туплаган, халкымның акыл-зиһенен үзгәрткән, гомәрә бугә хәләл көчә белән көн күргән, кылган гамәлләргә аша тирә-юньдә зур хөрмәт казанган әнием – Ак әбиебез – безнең горурлыгыбыз. Без, аның балалары, һәрберебез кеше булу өчен иң кирәк сыйфатларны әниебездән алдык. Күңелне сагыш, моңсулык били. Нәрсәдер әйтелмәде, нәрсәдер үтәлмәде кебек... Бары тик авыл халкының әниемә булган хөрмәте генә йөрәккә күпмедер тынычландыра, Яңа Кәкерле авылының Ак әбисе халык хәтерендә озак яшәр, аңардагы рухи байлык буыннан-буынга күчәр дигән өмет уята. Бүгенге авылдашларымызның изгелеген, рухи байлыгын, аларның үткән белән бәйләнеш эзләүләрен күрү күңелемдә, Ак әбиләр тагын туарлар, татар милләте беркайчан да ятим булмас, динебез, гореф-гадәтләребез, йолаларыбыз чишмә суы кебек гел тулып, агып торып, дигән ышанычны яшәтә.

*Әлфинур НӘҖИПОВА-
ЗИННӘТУЛЛИНА.*

Чүпрәле районы, Яңа Кәкерле авылы.

**Хөрмәтле укучыларыбыз!
Сездән хатлар көтәп калабыз.
Безнең адр ес: Казан,
Декабристлар урамы, 2.
e-mail: ssuum@yandex.ru**



**Сорауларга Республика
клиник хастаханәсенең
акушер-гинекологы
Лилия
МӨХӘММӘТҖАНОВА
җавап бирә.**

**Менопауза 30 яшьтә дә
башланьрга мөмкинме?
Моңы ничек аңларга?**

Күрем килүнең 30–40 яшьтә тукта-
вы – вакытыннан алда башланган кли-
макс дип атала. Аналык бизләрәнең
вакытсыз картаюы нәтижәсе бу.
Төрле авырулар, медикаментлар белән
дәвалану китерә моңа. Иртә башланган
климаксның симптомнары гадәти кли-
максныкы кебек, аларны хатын-кыз
үзе дә сизәчәк. Беренчедән, менструа-
ция үзгәрә, канның күләме кими,
цикл арасы озыная. Кайберәүләрдә төн-
лә тирләп чыгу, аналык жиңсәсендәге
корылык, якынлык вакытындагы уңай-
сызлык, йоклап булмау, начар кәеф
кебек симптомнар борчый.

**Күрем вакытында эчем нык авырта. Яшүсмер чакта: «Бала тапкач
бетә ул», – дигәннәр иде. Ике балам бар инде, ә менструация әле дә
бик авыр уза. Берәр кайчан бетәргә тиешме ул авырту?**

Күрем башланьрга берничә көн алдан һәм күрем вакытында эч берәз авыртып
тору – гадәти күренеш. Ул төрле ешлыкта, төрле дәрәжәдә булырга мөмкин.
Жиңелчә генә борчып торса, тормышыгызга авырлык китермәсә, борчылырлык урын
юк. Моңың өчен гинекологка мөрәҗәгать итү кирәкми дә. Әгәр инде сез авыртуны
10 баллы шкала буенча 7, 8, 9 балл бирерлек дип санасагыз, күңел болгану, эч китү,
баш әйләнү, хәлсезлек, йокы килү кебек башка симптомнар да өстәлсә, гинекологка
барыгыз. Башка авырту кебек, күрем вакытында эч авыртудан да профилактик
чаралар бар. Даими гинекологка күренеп торыгыз, табиб киңәшләрен тотыгыз,
контрацепция кулланыгыз.

**Циклның кайсы көне гинекологка мөрәҗәгать итәр өчен
иң кулай дип санала?**

Моңың өчен циклның беренче яртысы кулайрак. Менструация тәмамлан-
гач, кан килү туктаганның соң берничә көннән барсагыз яхшы. Гадәттә,
менструация 6–8 көн дәвам итсә, табибка 8–12 нче көнне күренә аласыз.
Йөкләлек һәм бала тапканнан соңгы чорда көннәр исәпкә алынмый.
Табиб сезгә УЗИ билгеләргә мөмкин. УЗИ да шул ук көннәрне уздырыла.
Бу вакытта кече оча сөягендә урнашкан органнар төзәлеше яхшы күренә.

**Бернәрсә дә борчымаса, цикл белән проблемалар булмаса, җенси
мөнәсәбәттә бер ир белән генә яшәсәң, гинекологка даими күренеп
тору мәҗбүрме?**

Бернәрсә борчымаса да, елга бер тапкыр күренеп торырга кирәк. Төрле гинеколо-
гик чирләренә, күкрәктәге патологияләренә, җенси юл белән күчә торган инфекцияләренә
кисәтү, контрацепция билгеләр өчен, авырга узунлы планлаштыру өчен гинекологка
елга бер тапкыр күренеп тору зарур. 45 яшьтән соң, организмда яшь белән бәйлә
үзгәрешләр башлангач, ярты елга бер күренеп торырга кирәк. Бала таба торган яшьтә-
ге хатын-кызлар шулай ук елга бер тапкыр УЗИ узарга тиеш. Микрофлораны тикшерү
өчен елга бер тапкыр мазок тапшырырга кирәк. Профилактик күзәтү төрле авырулар-
ны башлангыч стадиясендә үк күреп, дөвалау билгеләргә ярдәм итә. 21–65 яшьлек
хатын-кызлар өчен өч елга бер тапкыр аналык муентыгыннан цитологик тикшеренүгә
мазок тапшыру зарур. Очрагына күрә бу анализыны ешрак та билгелиләр.

СОРАУ—ҖАВАП

Республика клиник хастаханәсенең матбугат хезмәте җитәкчесе Валерия Белова ярдәме белән әзерләнде.

Кадерле укучылар!

«Сорау–жавап» рубрикасына сездән сораулар кабул итәбез.

Жавап бирүче белгечләр: педиатр, гинеколог, стоматолог, невролог, хирург-ортопед, кардиолог, иммунолог-аллерголог, гастроэнтеролог, эндокринолог, офтальмолог һәм башкалар.

Үзегезнең һәм балаларыгызның сәламәтлегенә кагылышлы сорауларыгызны –

8 (843) 2-22-09-77 телефоны аша,

Казан шәһәре, Декабристлар урамы, 2 нче йорт адресы буенча яисә ssuum@yandex.ru электрон адресына «Сорау–жавап» дип язып жиберә аласыз.



Сорауларга республика
балалар клиник
хастаханәсенең неврологы
Лилия ФАТЫЙХОВА
жавап бирә.

Кызыбызга 4 яшь. Күптән түгел тотлыга башлады. «Т» авазына башланган сүзләрне әйтә алмый, читенсенә, бакчада сөйләшәргә ояла.

Невролог бу проблема белән булыша аламы?

Балаларның тотлыгуы нерв системасының аруыннан, какшавыннан барлыкка килә. Аларның нерв системасы әле өлгереп житмәгән. Кайберләре стресска тиз бирешә. Бу – индивидуаль күренеш. Төрле тиклар барлыкка килә. Барысы белән дә невролог эшли. Барлык анамнезны жыйгач, ул дөвалау билгели.

Улыбыз 2 нче сыйныфта укый, яшьтәшләреннән нык калыша.

Ноотроп препаратлар куллана башласак, алар баш мие эшчәнлеген, хәтерне, фикерләүне яхшыртуда ярдәм итәрме?

Бала мәктәптә тиз арыса, башкалардан калыша башласа, неврологка, психологка мөрәжәгать итәргә киңәш итәм. Хәзер остеопат, нейропсихолог кебек яңа белгечләр дә бар. Боларның барысы белән дә эшләргә кирәк, чөнки артта калу сәбәпләре һәр балада төрлечә була. Кирәк дип тапсалар, белгечләр ноотроп препаратлар да, витаминнар да билгеләргә мөмкин. Балагыз физик яктан да үз яшьтәшләреннән калышса, еш авырса, хроник авырулары булса, болар да укудагы уңышларына йогынты ясамый калмый.

Балага өч ай тулгач неврологка күрендек. Бала тапканда гипоксия булган, диде. Карап торышка алай дип әйтерлек сәбәп тә юк кебек, үз яшенә күрә алга китеше нормага туры килә. Табиб профилактика өчен дарулар язып бирде.

Йөклелек чорым да тыныч узды, бала вакытында туды, Апгар шкаласы буенча 8-9 балл бирелде. Дөвалау нигә кирәк соң?

Әни өчен бар да яхшы тоелса да, невролог гипоксия йогынтысын күргән дигән сүз бу. Невролог тайпылышлар күрә икән, димәк, игътибар белән анамнез жыйганнан соң, аның шикләре туган. Терапия шуңа билгеләнә. Кайбер препаратлар профилактика өчен, зуррак яшьтә, мәктәптә укыганда, яшүсмерлек чорында проблемалар чыкмасын өчен билгеләнә. Шулай ук ЛФК, массаж да ярдәм итәргә мөмкин.

Балабыз алты айда ук өйдәге җиһазларга тотынып баса башлады. Бик иртә кебек.

Умыртка баганасына зыян килмәс микән?

Баланы бу омтылышыннан чикләргә кирәкме?

Баланың иртә баса башлавы бигүк яхшы түгел. Аның мускуллары әле ныгып житмәгән, басып тору өчен өлгермәгән, ләкин баланы чикләп тә булмый. Аның хәрәкәтләнәсе, үзен сыныйсы килә. Невролог, ЛФК табибы яки инструктор төрле хәрәкәтләр тәкъдим итсә, яхшы булчак. Бала үрмәләсен өчен, әни кеше үзе дә төрле мавыктыргыч, баланы кызыктыра торган уеннар уйласса яхшы. Арка мускуллары ныгысын өчен кирәк бу.

Нәниләргә күчтәнәч!
Телефон камерасын QR-кодка якынайтып,
аудиоформатта язылган әкиятне
балагызга тыңлатыгыз.



ЭШЛЕКЛЕ ЭТИКЕТ

Эшмәкәр, житәкче булмаган хатын-кызлар да эшлекле сөйләшү алып бармый калмый. Ул ниндидер зур проектларны гамәлгә ашыру турындагы аралашуны гына күздә тотмый, билгеле. Теләсә нинди рәсми аралашу – хәтта коллегалар арасында да – эшлекле сөйләшү ул. Бу төр этикет эш мохитендә үзәңне тоту кагыйдәләрен жыйа. Гап-гади кагыйдәне белмәү дә уңайсыз хәлдә калдырырга мөмкин. Шуңа күрә дә эшлекле этикетны өйрәнү, һич тә булмаса, күзаллау хәзерге жәмгыятьтә бик мөһим. «ТриУмф» этикет мәктәбе житәкчесе, этикет буенча белгечләр ассоциациясе әгъзасы **Елена ГАЛИУЛЛИНА**дан мастер-класс.



?

Юлдашың белән башкаларны таныштыру зарурмы?

Якын кешеләр белән аралашканда, әлбәттә, таныштыру мөһим. Зур чараларда таныштырып тору кирәкми. Жыелып сөйләшеп торган кешеләр янына киләсез икән, бу вакытта юлдашың белән таныштырып китү зарур.

?

Кем беренче исәнләшәргә тиеш?

Эшлекле мохиттә үзәңне дәрәс тоту турында сөйләшәбез икән, статусы түбәнрәк булган кеше беренче исәнләшә. Мәсәлән, өлкән яшьтәге хезмәткәр хатын-кыз яшь ир-ат житәкчесенә сәләмли. Эшлекле даирәдә жөнәс билгесә, яшь буенча бүленешләр юк.

?

Эшлекле очрашулар вакытында сөйләшүче булу яхшыракмы, тыңлаучы булумы?

Кем белән нинди статуста очрашуыгызга карап хәл ителә торган мәсьәлә. Статусыгыз очрашкан кешенекенә караганда түбәнрәк булса, тыңлаучы булу яхшырак. Эшлекле сөйләшү килешүләр төзү турында икән, профессионал булуыгызны күрсәтү өчен сөйләүче булу файдалы.

?

Кул бирешеп кайчан күрешәргә кирәк? Беренче булып кем кул бирә?

Кул бирешеп күрешү исәнләшүдән соң була. Бу – эшлекле даирәдә чит кеше тәнненә бердәнбер тапкыр кагылу. Партнерлар арасында якынлык булдыру өчен болай күрешү алымы куллану мөһим. Статусы буенча түбәнрәк торган кеше беренче булып исәнләшсә, югарырак вазыйфа биләгән кеше кул бирә. Кунак кабинетка исәнләшеп керә, ә житәкче кулын биреп күрешү өчен өстәл артынан чыга. Көндәлек тормышта да бу рәвешле күрешү әдәпләлек билгесә буларак кабул ителә. Яше буенча кечерәк кеше исәнләшә, өлкәнә кул бирә. Ир-ат белән күрешкәндә, башлап хатын-кыз кул бирә.

?

Эшлекле очрашулар вакытында телефоннан сөйләшәргә мөмкинме?

Әлбәттә, юк. Очрашуга килгәнсез икән, бөтен игътибарыгыз, хөрмәтегез әңгәмәдәшегезгә юнәлсен. Киресенчә булган очракта ихтирамсызлык билгесә итеп кабул ителәчәк. Әгәр дә инде жәтди шалтырату көтәсез икән, «кичектереп булмый торган шалтырату көтәм, гафу итегез», дип, алдан ук әйтергә кирәк. Эшлекле, жәтди сөйләшүләр вакытында телефон шалтыравына бүленәсез икән, бу инде тәрбиясезлек билгесә.

?

Эшлекле аралашу вакытында нинди темаларга сөйләшәргә мөмкин?

Һава торышы, очрашуга килеп жәтү турында сөйләшү һәрвакыт урынлы. Мәдәният, спорт хакында сүз алышырга мөмкин. Ике арада каршылыклар чыгармый торган темаларга өстенлек бирегез. Ничә яшьтә булу, сәләмәтлек, балалар хакында фикерләшмиз. Шулай ук дин һәм сәясәт турында сөйләшмәү хәерле, чөнки һәр кешенәң үз карашы. Югыйсә сөйләшү бәхәсләшү белән тәмамланарга мөмкин.

?

Дресс-код саклау мөһимме?

Дресс-код һәрвакыт мөһим һәм булачак. Кызганыч, бүген дресс-кодка артык игътибар ителми, бик еш кына аны хатын-кызлар сакламый – киенү рәвешә белән башкаларга эшлекле очрашуның үзә өчен бик әһәмиятле булмавы турында хәбәр итә. «Ни туры килде, шуны кидем дә килдем, миңа шулай уңайлы», – ди киемегез сезнең өчен. Шуңа күрә эшлекле күрешүгә әзерләнгәндә кая һәм нәрсәгә баруыгызны онытмагыз. Киём – имиджның бер өлешә. Онытмагыз: ул сезнең хакта тәэсир тудыруда зур роль уйный.

?

Таныш булмаган кешеләр белән сабуллашырга кирәкме?

Беренчедән, без һәрвакыт сабуллашабыз. «Инглизчә китү» – тәрбиясезлек. Ниндидер чарада таныш булмаган кешеләр белән булсагыз да, сабуллашып, оештыручыларга рәхмәт әйтеп китәргә кирәк.

КҮЗЛӘРГӘ МАКИЯЖ

Күзләргә дәрәс ясалган макияж карашны тирәнрәк, серлерәк итә. Ул табигый матурлыкны күрсәтеп кенә калмый, имиджны да тулыландыра. «Күзгә көндәлек макияж ясау техникасын бер тапкыр өйрәнсәң, бер кыенлыгы да юк. Бары тик көн саен көзгә алдына басып бизәнергә гадәтләнергә кирәк», – ди визажист Зөһрә ГАРИПОВА. Ул күзләрне буяу серләрен ача.

■ Күзләргә макияжны махсус косметик чара – база сөртүдән башлыйбыз. Аны, күзгә йомып, бармаклар йә кечкенә пумала ярдәмендә күз кабагына һәм каш асларына тигезләп сөртәбез. Шулай рәвешле тән төсә тигезләнә, базага сөрмә (тень) дә яхшы ята.

■ Күзгә сөртә торган сөрмәләр төрләр була. Без коры текстура белән эшләрбез. Моның өчен яхшы пумала алабыз. Аны сөрмәгә буйыйбыз, артыгы коелсын өчен, кулга яки салфеткага тидереп алабыз. Шуннан соң гына ашыкмыйча буярга керешәбез.

■ Көндәлек макияжда пастель төсләр куллану яхшырак. Күз кабагына йомшак пумала белән шулай төсләрдәгә сөрмәне сөртәбез. Киләсе этапта көрән төстәгә сөрмә кулланабыз. Аны күзгә өчтән бер өлешенә ягабыз. Аннан «дымка» ясайбыз, ягъни күзгә тышкы почмагынан өскә таба өлешен 1-2 мм чак кына каралтабыз. Шулай итеп күзгә «күтәрәбез».

■ Соңыннан коңгырт-көрән сөрмә белән буйдан-буйга күз кабагының өскә ягын аз гына каралтабыз һәм йомры төклә кечкенә пумала белән тигезлибез.

■ Кара гел-карандаш белән өскә керфек төпләренә араларын буйыйбыз. Бер генә миллиметр да буш ара калырга тиеш түгел. Һәм коңгырт карандаш белән күзгә «ук» («стрелка») сызабыз. Бу – бизәнү техникасында иң авыры. Ныклап аңлар өчен, видеоны карага киңәш итәбез. «Ук» бик матур килеп чыкмаса, аны пумала яки бармаклар белән өскә таба «тарттырабыз». Ул бар хатын-кызларга да килешә, дәрәс итеп сызарга гына кирәк.

■ Макияжны тушь сөртеп тәмамлыйбыз, аны керфекләренә очына түгел, ә төбәннән башлап сөртәбез. Кәеф өчен күз кабагына, күзгә эчке почмагына берәз хайлайтер тидерергә була. Аннан биткә румяна, бронзер сөртәбез, иреннәр турында да оңытмыйбыз. Көн саен макияж ясап, матур булып йөрегез, үзегезне яратыгыз!

QR-код аша кереп, күнегүләрне видеодан да карап асың аласың.
Фото һәм видео: Анна Арахамия.




2023

ГОД НАЦИОНАЛЬНЫХ КУЛЬТУР И ТРАДИЦИЙ
МИЛЛИ МӘДӘНИЯТЛӘР ҺӘМ ГӨРЕФ-ГАДӘТЛӘР ЕЛЫ

Катлама

Татар халкының борынгыдан сакланып килгән милли ризыклары арасында катлама рецепты да бар. Катламаны башка күп кенә төрки халыклар да пешергән, ләкин безнеке аларныкыннан үзгә. Пар өстендә пешерелгән катлама мантий, «ханум» белән дә охшаш. «Аш-су» сәхифәбезнең кунагы Альбина ФӘСХИЕВА: «Катлама миңа балачактан ук таныш, аны әнием еш пешерә иде. Аңа исә әбием өйрәткән булган», – ди. Альбина – журнал укучыларыбызга таныш кыз. Аның фотосы узган елгы апрель саныбызны бизәде. Яшь кенә булса да, милли аш-су остасы буларак танылып өлгерде инде ул. «Укытучым дип Нуржиһан апа Галимованы саныйм. Аннан бик күп серләргә өйрәндем. Нуржиһан апа – Юныс ага Әхмәтҗановның укучысы», – ди Альбина. Кунагыбыз Казанда яшәсә дә, Кукмара районы Поршур авылында туып-үскән. Поршур – керәшен авылы. Күрәсез, алар борынгы матур җырларыбызны гына түгел, борынгы рецептларыбызны да саклап кала алганнар.

Кирәк

камыр өчен: 1 йомырка / 200 г сөт (100 г су һәм 100 г сөт алырга була) / 2 аш кашыгы үсемлек мае / 400 г бодай оны / ярты чәй кашыгы тоз.

эчлек өчен: 1 кг тарттырган ит (фарш) / 400 г суган (кимрәк яки күбрәк тә куша аласыз) / 50 г сөт / чәй кашыгы ярым тоз / тәменчә борыч.

соус өчен: 200 г кибет каймагы (борынгылар катык кулланган) / бер тотам кинза яки башка төрле аш тәмләткеч үлән / тәменчә тоз.



■ Безнең эчлегебез инде әзер иде. Итне иттарткычтан чыгардык. Суганны исә блендерда ваклаттык, алай эчлек сусылрак була. Борынгылар исә туралган итне кечкенә агач тагаракка салып, махсус тимер төпкә белән тапаган. Андый төпкеләрне авылларда әле дә күрергә була. Суганны исә вак угычтан уганнар. Әзер иткә суган, тоз, борыч, сөт кушып, яхшылап тугларга кирәк. Ит озаклап туглаганны, кул белән бәргәләгәнне ярата.



Эш барышы:



■ Тирән эчле савытка йомырка сытып, чәнечке белән жиңелчә генә туглыйбыз. Йомырканың оешы беткәч, сөт, май, тоз салып, тагын бер болгатабыз.



■ Он салып, уклау белән жәярлек үзле камыр басабыз. 10 минут баскач, өстен каплап, 10–15 минут ял иттереп алырга кирәк. Камырны ике кисәккә бүлөп, һәрберсен уклау белән тәгәрәтәп жәябөз. Токмач жәйгән кебек үк юкартып бетермәгез, калынлыгы 2-3 мм булсын.



■ Жәемне пычак белән урталай бүлөбөз. Һәрберсенен киндиге чама белән 20 см тирәсе. Һәр кисәккә артык юка итми генә итне ягабыз. Эчлек бик калын да булырга тиеш түгел.



■ Катламаны аскы читеннән өскә таба тәгәрәтәп төрәбөз. Буш итеп төрмәскә тырышыгыз. Шул ук вакытта артык тыгызлап та бетермәгез.



■ Мانتый казаныгыз булса, катламаны шунда пешерүе уңай. Борынгы чорда сулы кәстрүл өстенә куелган тимер иләккә салып пешергәннәр. Иләк суга тиеп торырга тиеш түгел. Иләкнең өстен капкач белән капларга кирәк. Су кайнап чыккач, утны берәз киметеп, катламаны 40 минут парда пешерәбөз.



■ Катлама пешкән арада соус әзерлик. Кибет каймагын касәгә салып, ваклап туралган кинза (үзегез яраткан башка үлән дә куллана аласыз), уылган сарымсак (теләсәгез), бер чәметем генә тоз салып, яхшылап тугларга кирәк. Элеккеге вакытта соусны катыктан ясаганнар.

■ Табынга катламаны кайнар килеш, 3-4 см калынлыгындагы кисәкләргә бүлөп чыгаралар. Янына каймаклы соус куялар. Ашларыгыз тәмле булсын!



Видеоны карар өчен смартфонның камерасын QR-кодка якынайтыгыз. Фото һәм видео: Анна Арахамия



Кәефнең шундый чагы була бит: ниндидер тәмле әйбер ашыйсы килә, ләкин плитә янында вакыт уздырасы килми. Өстәвенә, ул ашыйсы килгән әйбер диетик рецепт буенча да булса... Бу очракта мичтә пешкән груша барлык таләпләрегезгә дә җавап бирәчәк! Моның өчен грушаның каты сортын сайларга кирәк. Ә баллылыгын бал белән көйләрбез.

Камилә ДИМӨХӘММӘТОВА



Грушалы десерт

Грушаның файдасы

Грушада калорияләр аз: 100 грамм грушада нибары 50 ккал бар. Витаминнарга да бик бай ул. Организмның вирусларга, бактерияләргә каршы торышын көчәйтә. Холестеринга, атеросклерозга каршы да бик яхшы профилактика булып санала. Организмнан токсиннарны, шлакларны чыгаруда ярдәм итә. Эчәкләрнең микрофлорасына уңай йогынты ясый, ашканын матдәләргә алмаштырып яхшырта. Груша организмны ыртта карттаудан да саклай ала. Чәчләргә ныгыта, тиргә уңай йогынты ясый. Груша йод җитмәгәндә, калкансыман биз белән проблемалар булганда да булыша.

Чикләвекле груша

Бу десертны әзерләгән өчен ике груша һәм әстерхан, пекан йә фундук чикләвекләре кирәк булачак. Әстерхан чикләвеккә алсагыз, сигезен ваклагыз, сигезен шул килеш читкә куеп торыгыз.

Грушаларны юыгыз, урталай бүлегез. Жайлап кына грушаның эчен алыгыз һәм шунда чикләвекнең вакланмаганын салыгыз.

Грушаларны пергамент кәгазе җәелгән табага тезегез, өстенә бал агызыгыз, дарчин (корица) сибегез. Шулай ук өстеннән вакланган чикләвек сибеп, 180 градуслы мичкә 20–25 минутка кугыз. Һәркемнең миче төрлечә кыза, игътибарлы булыгыз: грушалар йомшарырга, ләкин формасын югалтмаска тиеш.



Эремчекле сыр белән груша

Грушаны алдагы рецептта язылганча әзерләгез, эчен алыгыз. Эчлек өчен эремчекле сырга бал салып болгатыгыз, груша эченә салыгыз. Эремчекле сырны каймак белән кушылган гади эремчеккә дә алыштырырга була. 180 градуслы мичтә 20–25 минут пешерегез. Өстен уылган чикләвек йә анар төшләре белән бизәгез.

Бри сыры белән груша

Бу рецепт гадәти булмаган тәмле ризык яратучыларга аеруча ошар.

Аның өчен «Бри» йә «Дор блю» дигән күксә сыр сайлагыз. Алар баллы груша белән бик яхшы туры килә.

Грушаның эчен, орлыкларын жайлап кына алыгыз: озынча буразналар калырга тиеш. Сырны борыслап турагыз, груша эченә тезеп чыгыгыз. Өстеннән бал агызыгыз. Груша 20–25 минут пешә. Өзер грушаның өстенә уылган чикләвек сибегез.

Фото: Камилә ДИМӨХӘММӘТОВА

1. Бу эшне эшлисе түгел яки бу сүзне әйтсә түгел иде, дигән уй сезне еш борчиймы?

а) бик еш – 1 балл; б) кайчагында – 3 балл; в) беркайчан да – 5 балл.

2. Сүз артыннан кесәгә керми торган акыллы һәм зирәк кеше белән аралашканда, сез:

а) аннан да остарак булырга тырышам – 5 балл; б) аның белән осталыкта ярышмыйм, аның зирәклеген танып, телемне тыям – 3 балл; в) андый кешеләр белән аралашырга куркам – 1 балл.

3. Үзегезгә якын булган бер фикерне сайлагыз:

а) жайлыгына ирешелгәндәй тоелган уңыш артында зур хезмәт ята – 5 балл; б) уңыш – күбрәк бәхет эше – 1 балл. в) катлаулы хәлгә тарысаң, иң мөһиме – мәсьәләне чишәргә тырышу яки вакыйгаларның жай килеп торуы түгел, ә бәлки янында тынычландыра һәм хуплый алырдай кешенең булуы – 3 балл.

4. Сезгә карата ясалган пародия яки шарж күрсәтсәләр, сез:

а) көләсез һәм ниндидер үзенчәлегез булуына сөенәсез – 3 балл; б) партнерыгызда да ниндидер бер кызык нәрсә табып, аннан да көләргә тырышасыз – 5 балл; в) үпкәлисез, ләкин хисегезне белдермисез – 1 балл.

5. Сез һәрвакыт ашыгасыз, гел вакытыгыз житми яки сезнең генә көч житмәстәй эшләргә алынасызмы?

а) әйе – 1 балл; б) юк – 5 балл; в) кайчагында – 3 балл.

6. Дус кызыгыгызга хушбуй сайлаганда, сез:

а) үзегезгә ошаганын аласыз – 5 балл; б) үзегезгә бик ошамаса да, дустигыз сөенәчәк дип уйлаганына өстенлек бирәсез – 3 балл; в) рекламага ышанасыз – 1 балл.

7. Үзегезне гадәти булмаган ситуацияләрдә калган дип (һәм бу ситуациядә сез үзегезне тормыштагыча тотмыйсыз) күзалларга ярата-сызмы?

а) әйе – 1 балл; б) юк – 5 балл; в) кайчагында – 3 балл.

8. Коллегаларыгыз (бигрәк тә үзегездән яшьрәкләр) күбрәк уңышка ирешсә, көнләшәсезме?

а) әйе – 1 балл; б) юк – 5 балл; в) кайчагында – 3 балл.

9. Сүз көрәштерегә яратасызмы?

а) әйе – 5 балл; б) юк – 1 балл; в) кайчагында – 3 балл.

10. Күзләрегезне йомыгыз да түбәндәге өч төснәң берсен күз алдына китерергә тырышыгыз.

а) зәңгәрсү – 1 балл; б) сары – 3 балл; в) кызыл – 5 балл.

50–38 балл. Сез үзегездән канәгать һәм үзегезгә ышанасыз. Башкалардан өстен булырга яратасыз, үз фикереgezне өстен чыгарырга теләсез. Башкаларның үзегез хакында ни әйтүе сезне кызыксындырмый, ә менә бүтәннәрне тәнкыйтьләргә сезгә генә куш.

37–24 балл. Үз-үзегез белән килешеп яшисез. Авыр хәлләрдән чыгу юлларын таба беләсез. Сезнең хакта: «Үзеннән дә, башкалардан да канәгать» дияргә була. Сез үзегезгә дәрәс бәя куясыз, аны башкалар хисабына күтәрмисез.

23–10 балл. Сезне үз-үзеннән канәгать кеше дип әйтеп булмый. Мөмкинлекләрегез, уңышларыгыз, кыяфәтеgez, акылыгыз – берсе дә сез теләгәнчә түгел кебек. Акыллы кеше үзен гел тәнкыйтьләп торырга тиеш дигән фикерне сезгә кем сөңдерде? Үзегезне ничек бар шулай кабул итеgez, үзеңне ярату начар нәрсә түгел ул.

Кучкар. Энергия потенциалыгыз гадәттәгедән югарырак. Бу сезне гел яңа эшләргә, үзгәрешләргә тартып торачак. Максатка жиңелрәк ирешә торган вакыт, катлаулы мәсьәләләрне хәзер чишеgez.

Үзгәбозау. Ыгы-зыгылы чор, айның беренче яртысы аеруча тынычсыз узар. Эштә игътибарлы һәм сак булыгыз, бар дипломатияgezне кулланырга туры килер. Шәхси тормышта исә күңелле үзгәрешләр көтелә.

Игезәкләр. Уңышлар һәм күңелле үзгәрешләр чоры. Эш белән бәйле яңалыклар күп булчак. Бу ай уңышлы сәфәрләр, яңа танышулар белән исегездә калыр, могаен. Матди өлкәдә дә сюрпризлар көтелә.

Кысла. Тырышлыгыгызның әжерен күрер вакыт житте. Көткәннән дә күбрәккә ирешерсез. Киләчәккә иң кыю планнарны кора аласыз – уңыш сезнең якта. Теләсә кайсы мәсьәлә сезнең өчен уңай хәл ителәчәк.

Арыслан. Үзгәрешләрдән курыкмагыз, яңалыкларга ышаныч белән карагыз, яңа белемгә омтылыгыз. Тормышыгызның тагын да кызыклырак чоры якынлаша. Актив һәм уңышлы чорларыгызның берсе бу.

Сөмбелә. Эштә дә, шәхси тормышта да берәз үзгәрешләр көтелә. Үзе актив, үзе катлаулы вакыт. Финанс тотрыклылыгына исәп тотарга ярамый. Алганга караганда, күбрәк бирергә туры киләчәк.

Бизмән. Акча мәсьәләсе, очрашулар, дискуссияләр – күбрәк менә шулар белән мәшгуль булчаксыз. Партнерлык мөнәсәбәтләрен жайлау, элеккеге элементләрне ныгыту беренче урынга чыгачак.

Чаян. Язмыш сезгә хәерхәли – бер дигән мөмкинлекләрне мулдан өләшә. Кемдер – һөнәр өлкәсендә, кемдер шәхси тормышта уңышка ирешәчәк. Тырышлыгыгызның әжерен күрерсез, абруй казанырсыз.

Укчы. Иң кыю планнарыгызга да курыкмыйча тотына аласыз. Әлеге чор гажәп ижади һәм эшлекле булыр. Әллә нинди катлаулы мәсьәләләр дә жиңел генә чишелеш табачак. Уңыш сезнең якта.

Кәжәмөгез. Гармонияле чор. Төп урында хужалык һәм көнкүреш мәсьәләләре торачак. Ләкин эшсәяр Кәжәмөгезләр үзләренә һәрвакыт мәшәкать таба. Акча белән бәйле зур эшләрне күзгәтмәй тору хәерлерәк.

Сукояр. Мөмкинлекләр һәм файдалы сөйләшүләр, килешүләр ае. Алга таба үсү өчен партнерларыгыздан яки коллегаларыгыздан бик зур этәргеч алырсыз. Элеккеге мөнәсәбәтләр яңарырга мөмкин. Үзегезгә яңа шөгыль табарсыз.

Балыклар. Сез нәкъ магнит кебек: файдалы мәгълүматны, кирәкле кешеләрне үзегезгә тартачаксыз. Иң кыю планнарыгызны да тормышка ашыру өчен жәе чыгар. Яхшы нәтижеләр дә озак көттермәс.



ЕФӘКТӘГЕ СӘНГАТЬ

Рәссам, Россия һәм Татарстан Рәссамнар берлекләре әгъзасы Дилә Барышева менә инде 20 елдан артык – батик сәнгате юнәлешендә, 1991 елдан төрле дәрәжәдәге күргәзмәләрдә дә актив катнашып килә. Аның шәхси күргәзмәләренен саны гына да инде ике дистәгә якын!

2007 елда ул «Ел хатын-кызы» конкурсының «Мәдәният һәм рухият» номинациясендә җиңеп чыкты. 2017 елда исә Дилә Барышева Татарстанның атказанган мәдәният хезмәткәре исеменә лаек булды.

– Яшел Үзәндә туып-үстем. Рәссамлыкка сәләтем – нәселдән, – ди оста. – Этием Рәшит Галиуллин талантлы рәссам һәм график иде, 40 елга якын Яшел Үзән балалар сынлы сәнгать мәктәбен җитәкләде. Әнием Әлфия А. М. Горький исемендәге заводта икътисадчы булып эшләде, кызганыч, ул инде арабызда юк... Әни бакчабызда чәчәкләр үстерә, аеруча төрле пионнар ярата иде. Хәзер дөньядагы бар пионнар да миңа әнием хакында сөйли... Этием исә миндә рәсем сәнгатенә мәхәббәт тәрбияләде, ул остазым да, илһам чыганагы бүләк итүчем дә, иҗатташ дустым да иде! Башта сынлы сәнгать мәктәбен, 1983 елда – Казан сынлы сәнгать училищесын, 1996 елда И. Я. Яковлев исемендәге Чуаш дәүләт педагогика институтын уңышлы тәмамладым һәм 1987 елдан алып бүгенгәчә Яшел Үзән сынлы сәнгать мәктәбендә балалар укытам.

Дилә Рәшит кызы үзлегеннән батик сәнгатен үзләштергән. «Ефәккә ясау мөмкинлекләре киң. Батикның мөгҗизаи тәэсирен аңлаган рәссам чын батикчы булып китә ала», – ди ул. Үзенә иҗатында батикның сәнгати бизәм ысулын да, кайнар һәм салкын ысулларын да кулланып иҗат итә. Хезмәтләрендә күк чиксезлеген хәтерләтүче зәңгәр төскә аеруча өстенлек бирә. Яшел Үзәндә берничә ел дәвамында Н. И. Фешин исемендәге Казан сынлы сәнгать училищесы филиалы эшләгән


чорда студентларына да әлеге сәнгать нечкәлекләрен җентекләп төшендергән.

Үз брендын булдырып, зәвыклы хатын-кызларыбыз өчен ефәк аксессуарлар да иҗат итә Дилә ханым. «Төрлечә стильләштерү хакында да оңытмыйм, символларны, орнаментларны җентекләп барлыйм. Эшләремнең күңелгә отышлы булуын, беркемне дә битараф калдырмавын теләм, – ди рәссам. – Минем барлык хыялларым, фантазияләрем тукумаларда жанлана. Чәчәкләр, пейзажлар, абстракциялар сурәтлим. Тематик әсәрләрем, триптихларым да бар...»

Декоратив-гамәли сәнгать остасының иҗаты төрле күргәзмәләрдә экспозицияләнгән. Ул 2004 елда Германиядә узган «Төбәк сәнгате» күргәзмәсенә – III дәрәжә, 2001 елда «Алтын куллар» төбәкара бәйгесенә «Тукуманы сәнгати бизәү» номинациясе буенча – II дәрәжә дипломнарга, 2002 елдагы хезмәтләре «Кантри» балалар киеме коллекциясендәге бизәмнәре өчен «Зөбәрҗәт» балалар мода театрлары бәйгесенә I дәрәжә дипломына лаек булган. 2017 елда «Алтын кош» декоратив-гамәли сәнгать бәйгесендә исә «Автор проекты» номинациясендә җиңү яулаган. Рәссам-мультипликатор буларак, «Камыр-Батыр» мультфильмын иҗат итүдә дә катнашкан. Аның әсәрләре – Татарстан музейлары, Яшел Үзән сәнгать галереясы һәм Татарстан, Россия, Германия, Польша, Венгрия, АКШ, Япония шәхси тупланмалары күрке.

Алар гаиләсендә барысы да иҗатчылар: жәмәгәте Алексей сәнгати фотосурәтләр төшерү белән мавыга, кызлары Яна келәмнәр чигә, ә Вилена исә – дизайнер, арт-терапевт, балалар иҗат студиясен җитәкли. «Дүрт оныгыбыз арасыннан рәссамнар да чыгар дип ышанам, үз тәҗрибәмне алар белән уртаклашыр көннәр килеп җитүен көтәм!» – дип өметләнә Дилә ханым.

Зилә НИГЪМӘТУЛЛИНА



ДИЛӘ БАРЫШЕВА



Саида



16 ТӨРЛЕ ПРЭННЕК, МАРМЕЛАД, КОРЖИК, ПЕЧЕНЬЕ

Сөтле прэннекләрне жирле житештерүчеләрнең эремчек суыннан гына пешерәбез

Лимонлы, бөтнекле прэннекләр өчен үз технологияләребез буенча куе ширбәт ясыйбыз

Озак саклансын өчен төрле азык-төлек өстәмәләре кулланмыйбыз. Саклану вакыты – 30 көн

Мармеладны пектин нигезендә ясыйбыз

Ел саен «Хәләл» стандартлары буенча сертификация үтәбез



Саба районы
Шәмәрдән авылы,
Тимерьюлчылар
урамы, 10
8-927-249-46-22
8-937-521-76-19

e-mail: saida-kf@mail.ru